


# தமிழரசு

16-11-1981 50 காசு.

திருவள்ளூர் ஆண்டு 2012

துன்மதி - கார்த்திகை : 1





தமிழரசு

1-12-1981

சுதர்

புறநாடு  
நாற்றாண்டி  
சிறப்பித்தார்கள்

மாநகரம்!

# காக்கும் கரங்கள்



மாண்புமிகு கூட்டுறவு-சட்டத்துறை அமைச்சர்

தரு. சீ. பொன்னையன்

"மக்கள் சமூகம் கவலையற்று வாழ ஒழுங்கான முறை, கூட்டுறவுத் தத்துவ வாழ்க்கை முறையாகும். இதற்கு மக்கள் தயாராகி விட வேண்டும். சுய நலத்தை ஒதுக்கி வைத்துவிட வேண்டும். பலருடைய நன்மை ஒன்றே கருதி வாழ்வில் இறங்க வேண்டும்." என்று மக்கள் சமூகம் வாழ்க்கையில் வெற்றி பெற்ற சாதனம் கூட்டுறவு நெறி என்பதை விளக்கினார் பகுத்தறிவுப் பகலவன் தந்தை பெரியார் அவர்கள்!

கூட்டுறவு என்பது வெறும் தத்துவ விளக்கமல்ல. மனிதனின் அன்றாட வாழ்க்கைப்போராட்டங்களுக்குத் தீர்வுகாண ஏற்ற புதிய நெறி. அது இதயத்தைத் தொடுகின்ற சக்தி. தன்னிறைவும் சேவையும் துலங்கிடும் சாதனம்.

'கூட்டுறவியக்கம் ஒரு பொருளாதார இயக்கம் மட்டுமல்ல; அந்நெறி சார்ந்த இயக்கமும் ஆகும்' என்றார் அண்ணல் காந்தி. கூட்டுறவு இயக்கத்தோடு இந்தியாவை இணைக்க வேண்டும். இந்தியாவின் பொது எண்ணமே கூட்டுறவு முறையில் இருக்க வேண்டும் என்று

கனவு கண்டார் பண்டித நேரு. சமுதாயத்தில் தனி உடைமைக்கும் பொது உடைமைக்கும் மையமான ஒரு தங்குமிடமாகக் கூட்டுறவியக்கம் உருவாகியுள்ளது என்று விளக்க மளித்தார் பேர்நிஞர் அண்ணா.

சமுதாயத்தைக் குழந்துள்ள சீர்கேடுகள் என்ற காரிருளை நீக்கவும் நலிந்த பிரிவினரின் நீடுதியில் நீக்கப் பாடி வந்த நிலவாகவும் கூட்டுறவியக்கம் விளங்கி வந்துள்ளது என்பது வரலாற்று உண்மை.

கமார் 100 ஆண்டுகளுக்கு முன்னர் இங்கிலாந்து நாட்டில்; எளிய நெசவாளர்களின் எண்ணத் தொட்டிலிலே தவழ்ந்த கூட்டுறவுக் குழந்தை-இன்று உலகம் தழுவிய மாபெரும் பேரியக்கமாக விரிந்து பரந்து வேரூன்றியுள்ளது. அன்று தேவைக்காகப் பிறந்த இயக்கம் இன்று மக்கள் சேவைக்காகக் காத்திருக்கிறது.

தொன்மைமிக்க இந்த இயக்கத்தின் வளமான வளர்ச்சியில் பல மாற்றங்கள் நிகழ்ந்தன; முன்னேற்றங்களும் முகிழ்த்தன. மக்க

தமிழரசு

16-11-1981

திருவள்ளூர் ஆண்டு 2012

மலர் : 12

இதழ் : 10

துன்மதி - கார்த்திகை : 1

ளது வாழ்வின் பொருளாதாரப் பிரச்சினைகளுக்கும் மருந்து காண்பதோடு இந்த இயக்கத்தின் பணி நின்ற விடவில்லை. எங்கும் எதிலும் கூட்டுறவு என்ற பல்பிப் பெருகி, எனியோரை வாட்டும் பல பொல்வாங்குகளை எதிர்த்துப் போராடும் கருவியாக - மறுமலர்ச்சிகாணும் மக்கள் இயக்கமாக - கூட்டுறவியக்கம் மலர்ந்து விட்டது.

கட்தோன்றி மண் தோன்றாக் காலத்தே லாளோடும் புகழோடும் முன்தோன்றி முழிர்ந் தரகரிக்கத்தில் விளங்கியது தமிழகம். தொன்மைப் புகழ் வாய்ந்த தமிழகத்தில், கூட்டுறவியக்கம் துளிர்விட்டு முக்கால் நூற்றாண்டுக்கு மேலாகி விட்டது. இந்தியாவில் கூட்டுறவியக் கத்தின் வரலாறு தமிழகத்தில் தான் துவங்குகிறது என்ற பெருமையை நமக்களித்தது முதல் கூட்டுறவுச் சங்கம் தோன்றிய திரூர் என்ற மூதூர்!

'உழவுக்கும் தொழிலுக்கும் வந்தனை செய்வோம்'. என்றார் நூற்றாண்டுக் கவிஞர் பாரதியார். உலகத்துக்கு உயிரூட்டும் உழவர் பெருங்குடி மக்களின் உற்ற நண்பனாக - அன்றும் இன்றும் என்றும் - உதவுவது வேளாண்மைப் பணிக் கூட்டுறவுச் சங்கங்கள்.

'வாடிய பயிரைக் கண்டபோதெல்லாம் வாடினேன்' என்று வள்ளலார் பாடிய வண்ணம் - உதவியின்றி வாடிக்கிடந்த உழவர்களுக்கு ஆதரவுக் கரம் நீட்டி, தமிழகத்தில் 4742 வேளாண்மைப் பணிக் கூட்டுறவுச் சங்கங்கள் பல்வகை உதவிகள் செய்து வருகின்றன. குறுகிய கால, நடுத்தர காலக் கடன்களைத் தந்து உழவர்களுக்கு, கிராம மட்டத்தில் முறையாக உதவுகின்ற அமைப்பு கூட்டுறவைத் தவிர வேறு இல்லை என்றே கூறலாம். தமிழகத்தில் உள்ள மொத்த வேளாண்மைக் குடும்பங்களில் 77 சதவீதம் கூட்டுறவின் பயனைப் பெற்று வருகிறார்கள். தமிழகத்தில் வேளாண்மைத் தொழிலில் சரூபட்டுள்ள நலிந்த பிரிவினரில் 74 சதவீதம் கூட்டுறவின் பயனைத் துய்த்து வருபவர்களாவார்கள். 1981-82ம் ஆண்டில் தாழ்த்தப்பட்டவகுப்பைச் சார்ந்த சுமார் 4,00,000 வேளாண்மைக் குடும்பங்களைக் கூட்டுறவின் மூலம் பயன்பெற சரூபடுத்தத் திட்டமிடப்பட்டுள்ளது.

தமிழக உழவர் பெருமக்களின் நீண்ட காலக் கடன் தேவைகளை 182 பிரதம நிலவள வங்கிகள் கவனித்து வருகின்றன. நடப்பு ஆண்டில் உழவர்களுக்கு, குறுகிய, நடுத்தர கால, நீண்டகாலக் கடனாக மொத்தம் ரூ. 140 கோடி அளவுக்கு வழங்கக் குடியளவு நிர்ணயிக்கப்பட்டுள்ளது.

கோடி கோடியாகக் கடனுதவியை வாரிக் கொடுத்து உழவர்களுக்கு உதவிய தமிழக அரசு, கடன் கமையால் வாடி நின்ற போது குறிப்பாக சிறு உழவர்களுக்கு நிவாரணம் அளிக்கத் தவறவில்லை. சுமார் 4.50 இலட்சம் சிறு உழவர்களின் கடனாக ரூ. 50 கோடியை, தமிழக அரசு வேளாண்மைப் பணிக் கூட்டுறவுச் சங்கங்களுக்கு, சிறு உழவர்களின் சார்பில் திருப்பிச் செலுத்தியுள்ளதை உழவர்கள் மறந்திருக்க மாட்டார்கள்.

வறட்சியால் பாதிக்கப்பட்ட பகுதியில் உள்ள சிறிய மிகச் சிறிய உழவர்களுக்கு வேளாண்மை இடு பொருட்கள் வாங்க,

ரூ. 294 இலட்சம் அளவுக்கு தமிழக மாணியக வழங்கியுள்ளது. குறுகிய காலக் கடன் கள் மீதான சாதாரண வட்டி, அல்லது அபராத வட்டி தள்ளுபடி சலுகை ரூ.31.12.81 வரை நீட்டிக்கப் பட்டுள்ளது. மேலும், ஒரு கடன்தாரர், தான் மிணை நின்ற கடன் மீது டிகிரி ஆகி இருந்தாலும், தான் பெற்ற கடனை முழுமையும் செலுத்தியிருந்தால், அவர் புதிதக் கடன் பெற 31.3.82 வரை அனுமதிக்கப்பட்டுள்ளது. உழவர்கள் தாங்கள் பெற்ற கடனைக் குறித்த தவணையில் செலுத்திவிட ஊக்குவிக்கும் பொருட்கள் 2 சதவீதம் வட்டி தள்ளுபடியும் அறிவிக்கப்பட்டுள்ளது. தமிழக முதல்வர் புரட்சித்தலைவர் அவர்கள் தம் ஆட்சிக்காலத்தில் தான், இதுகாறும் பாரத வரலாற்றில் எந்த மாநிலத்திலும் இல்லாத அளவிற்கு விவசாயிகளின் பொருளாதார நிலையை செம்மைப்படுத்த-அவர்கள் - தம் பன்செடு ஆண்டு காலக்கடன் தொல்லையிலிருந்து விடுபட - சுமார் 192 கோடி ரூபாய் அளவிற்குக் கடன் தள்ளுபடி போன்ற சலுகைகள் அளிக்கப்பட்டுள்ளன. மேலும் இதுகளை உதவிகளும் சலுகைகளும் தமிழக முதல்வர்புரட்சித்தலைவர் அவர்களால் உழவர்களின் தேவையறிந்து - பால் நினைந்துட்டும் அன்னை போல - வழங்கப்பட்டவையாகும்.

தமிழகத்தில் நகையீட்டுக் கடன் வழங்குவதில் கூட்டுறவு நிுவனங்கள் கணிசமான முன்னேற்றம் கண்டுள்ளன. 1980-81ல் சுமார் ரூ. 116 கோடி அளவுக்கு நகைக் கடன் வழங்கப்பட்டுள்ளது. இதனால், 9.50 இலட்சம் பேர் பயனைந்துள்ளார்கள்.

வெள்ளம், வறட்சி போன்ற இயற்கையின் இடர்களால் ஏற்படும் இழப்பிலிருந்து உழவர்களைக் காக்கப் பயிற் காப்புறுதிக் திட்டத்தைத் தமிழக அரசு செயல்படுத்தியுள்ளது. 1979-81ல் சுமார் ரூ. 113 கோடி மதிப்புக்குப் பயிர்க்கடன் காப்புறுதி செய்யப்பட்டது. 1981-82ல் நெல் முதல் பருவத்தில் ரூ. 30 இலட்சம் அளவுக்குக் காப்புறுதி செய்யத் திட்டமிடப்பட்டுள்ளது.

கைவினைஞர்களுக்கும் நலிந்த பிரிவினர்க்கும் சிறு தொழில் புரிய உதவுவதற்கு 64 நகர வங்கிகளும், 26 உழவர் பணிக் கூட்டுறவுச் சங்கங்களும் 4 சதவீதம் வட்டியில் கடனுதவி செய்ய முனைந்துள்ளன.



கூட்டுறவு முயற்சியானது, அரசியல் கட்சிக்கு அப்பாற்பட்ட ஒரு இயக்கமாகும். கட்சி வேறுபாடுகளுக்கு அதில் எவ்வித இடமும் கிடையாது.

— அறிஞர் அண்ணா

உழவர்களின் விளைச்சலுக்கு ஆதாய விலை பெற்றுத் தரும் சீரிய நோக்கத்துடன் தமிழகத்தில் 115 கூட்டுறவு விற்பனைச் சங்கங்கள் பணிபுரிகின்றன. 1980-81ல் சுமார் ரூ. 85 கோடி அளவுக்கு விற்பனைச் சங்கங்கள் விளைபொருட்களை விற்பனை செய்துள்ளன. தமிழ்நாடு கூட்டுறவு விற்பனை இணையம் 1979-80 மற்றும் 1980-81 ஆகிய ஆண்டுகளில் சுமார் ரூ. 170 இலட்சம் மதிப்பள்ள விளை பொருட்களை வெளிநாடுகளுக்கு ஏற்றுமதி செய்துள்ளது. இவ்விணையம் இந்தியாவில் எந்த மாநிலத்திலும் இதுகாறும் மேற்கொள்ளப்படாத ஒரு புதிய பணியை மேற்கொண்டு 1981 சம்பாப் பருவத்தில் 96,170 டன் நெல் கொள்முதல் செய்தது, விவசாயிகள் நல்ல விலை பெற உதவியது குறிப்பிடத்தக்கதாகும். நடப்பு ஆண்டில் சுமார் ரூ.71 கோடி அளவுக்குக் கொள்முதல் செய்யவும் திட்டமிடப்பட்டுள்ளது.

மக்களுக்குத் தரமான பண்டங்களை, சரியான எடையில், நியாய விலையில் வழங்கும் பணியில் தமிழகத்தில் 3,639 பிரதமப் பண்டக சாலைகள் ஈடுபட்டுள்ளன. மாணவர்களுக்குப் பாட நூல்கள், குறிப்புகள் வழங்கும் பணியிலும் அவை பாராட்டத்தக்க பங்கு வகிக்கின்றன. 1980-81ல் இவை அனைத்தும் ரூ.182 கோடி மதிப்புக்கு விற

பனை செய்துள்ளன. கிராம மக்களுக்கும் இன்றியமையாப் பண்டங்களை நியாயவிலையில் வழங்க, 11 மாவட்டங்களில் 11,101 கிராம அங்காடிகள் இயங்கி வருகின்றன. இவை, 1980-81ல் ரூ. 29 கோடி அளவுக்கு விற்பனை செய்தன. கிராம மக்கள் தங்களுடைய தேவைக்குக் கால் கடுக்க நீண்ட தூரம் நடக்க வேண்டிய கவலையை மாற்றியுள்ள இந்த கிராம அங்காடிகள்.

மலைவாழ் மக்களின் இருண்ட வாழ்வில் ஒளிமேயும் நறவும், அவர்கள் வாழ்க்கைத் தரம் உயரவும், ஒரே இடத்தில் கடன் மற்றும் விற்பனை வசதிகளைப் பெறவும், தமிழகத்தில் 12 லேம்ப் கூட்டுறவுச் சங்கங்கள் இயங்கி வருகின்றன. இச்சங்கங்கள் மலைவாழ் பழங்குடியினர் பயிற்சி தொழில் மற்றும் துணைத் தொழில்புரிய குறைந்த வட்டியில் (4 சதவீதம்) கடன் தருகின்றன.

சமுதாயத்தின் நலிந்த பிரிவினரின் நல் வாழ்வுக்காகத் தனிக் கூட்டுறவுச் சங்கங்கள் செயல்படுகின்றன. உழைப்பையே மூலதனமாகக் கொண்ட அவர்களுக்கு ஆதரவுக் கரம் நீட்டி வருவதும் கூட்டுறவு உட்கட்டமாகும். மனிதாபிமான உணர்வுடன் அவர்களைப் பேணிக் காத்து வருவது கூட்டுறவு நிறுவனங்களாகும். தொழிலாளர்கள், சலவைத் தொழிலாளர்கள் முடிதிருத்துவோர், உப்பளத் தொழிலாளர்கள் சைக்கிள் ரிக்ஷா ஓட்டுவோர்

ஆகியவார் பெரும்பயனடைந்து வருகிறார்கள். மேலும், எளியவர்கள் சுயவேலை வாய்ப்பு பெற்று, தன்னம்பிக்கையுடன் தலைநிமிர்ந்து வாழ, கூட்டுறவு நிறுவனங்கள் உதவக் காத்திருக்கின்றன.

இம்மாதம், படித்த - வேலை கிட்டாத இளைஞர்களுக்காக அவர்களிடையே உள்ள வேலையில்லா திட்டாட்டத்தைக் களைந்து அவர்கட்கு சுயவேலை வாய்ப்பு ஏற்படுத்தி இந்தியாவிலேயே முதன் முறையாக ஒரு கூட்டுறவு நிறுவனம் மாண்புமிகு முதல்வர் புரட்சித் தலைவர் அவர்கள் என்னப்படி தமிழகத்தில் நிறுவப்பட்டிருந்து, முயன்றால் முடியாதது இல்லை. கூட்டுறவு முயற்சி இருந்தால் முடியாதது எதுவும் இல்லை. இதைத்தான், "வாடித் தொழிலின்திற வறுமையால் சாவு தெல்லாம் கூடித் தொழில் செய்யக் குற்றத்தால் தோழர்களே!" என்றார் பாவேந்தர் பாரதிதாசன்.

கூட்டுறவு நிறுவனங்கள் சமூக முன்னேற்றத்தின் அரிய சாதனங்கள். அவை திறம்படப் பணிபுரிய அவற்றை நன்கு பயன்படுத்த வேண்டும்.

சமூக அமைதிக்கும் பொருளாதாரத்திற்கும் பயன்படும் கூட்டுறவு நமது நாட்டில் நன்கு பரவவேண்டும்; அதன் முழுப்பயனையும் அனைவரும் அடைய வேண்டும். நல்ல ஆர்வத்துடன் இந்த இயக்கத்தில் அனைவரும் பணியாற்றினால் மக்களின் பொருளாதாரம் மேம்பாட்டையும் - நானும் முன்னேற்றமடையும்', என்று பேரறிஞர் அண்ணா அவர்கள் கூட்டுறவுச் சமுதாயம் மலர்கள் கனவு கண்டார். அண்ணாவின் கனவு நனவாக, பொன்மனச் செம்மல் புரட்சித் தலைவர், தமிழக முதல்வர் அவர்கள் தலைமையில் ஆக்கப் பணிகள் நிறைவேற்ற, கூட்டுறவுப் பாதையில் முன்னேறுவோம்!

# நமது காலம்

விடுதலைப் போராட்டக் காலத்தை விட மகத்தானதொரு பணியை அதாவது புதுப் பாரதத்தை உருவாக்கும் திருப்பணியை இப்போது நாம் நிறைவேண்டியிருக்கிறது.

வறுமையை, துன்பத்தை, ஒலையில்லாக் கொடுமையை ஒழித்து நம்மிடையே இன்ப வாழ்வு நீர்மானிக்கும் பெரும் பணி அது.

மாவட்டங்கள் நம்மைப் பிரிப்பதில்லை; இது போன்றே மாநிலங்களும் நம்மைப் பிரிக்க முடியாது. மொழி வேறுபாடும் நம்மைப் பிரிக்க முடியாது. கரும் நம்மைப் பிரிக்க எல்லாம் பாரதத்தின் மொழிகள் எல்லாம் தொன்மை வாய்ந்தவை. நன்கு நிலைபெற்றவை. பிரமதேவரின் முறையில் மன்னேறும் அடைந்தவை. அவையெல்லாம் சகோதர மொழிகள். அவற்றை எந்த விதத்திலும் உதாசீனம் செய்ய முடியாது. அவற்றுக்கு ஆக்கமும் ஊக்கமும் வேண்டியது நம்முடைய கடமையாகும்.

-பண்டித ஜிவகர்லால் நேரு



# கூட்டுறவுத் துறையில் புதிய முயற்சி

—ஜி. ஆனந்தன்—

படித்து வேலையற்றிருக்கும் இளைஞர்களுக்கு சுயவேலை வாய்ப்பு தேடித் தருவதை நோக்கமாகக் கொண்ட "NAESEY" என்னும் நிறுவனம் 5 ஆண்டு களுக்கு முன்பு தொடங்கப்பட்டது. இத்தகைய நிறுவனம் இந்தியாவில் வேறு எங்கும் இல்லை. தமிழகத்தில் மட்டுமே உள்ளது. இதன் தலைமை அலுவலகம் சென்னையில் உள்ளது. படித்து வேலையற்றிருக்கும் இளைஞர்களே இந்த நிறுவனத்தைத் தொடங்கினர்.

1. படித்து வேலையற்றிருக்கும் இளைஞர்களை ஓரணியில் திரட்டி, ஆக்கப் பணிகளில் அவர்களை ஈடுபடுத்துதல்.

2. தகுந்த வேலைகளைத் தேடிப் பெற தேவையான தொழில் நுணுக்கப்பயிற்சிகளைப் படித்த வேலையற்ற வாலிபருக்கு கிடைக்கச் செய்தல்.

3. படித்து வேலையற்றோருக்குத் தொழில் தொடங்கவும், பொருள்களை உற்பத்தி செய்யவும், விற்பனை செய்யவும் தேவையான அனுமதிகள் பெற்று தருவது, சைலன்சுகள் கிடைக்க உதவி. செவ்வது ஆகியவை "NAESEY" நிறுவனத்தின் முக்கிய கொள்கைகளாகும்.

'முன்னேற்றத்துக்குச் சுய வேலை வாய்ப்பு' என்பதே இந்த நிறுவனத்தின் குறிக்கோள் ஆகும்.

படித்து வேலையற்றிருக்கும் வாலிபர்கள், பெண்கள் ஆகியோரை விரகத்திக்கும், தோல்வி மனப்பான்மைக்கும் ஆளாகாமல் அவர்களுக்கு இந்த நிறுவனம் நம்பிக்கை ஊட்டியிருக்கிறது.

1. சிற்றுண்டி தேநீர் விற்பனை நிலையம்
2. பாதுகாப்புக் காவல் சேவை.

3. பால் உற்பத்திப் பொருள்கள்

4. ரயில்களில் வாடகை நூல் நிலையங்கள்

இவற்றைத் தொடங்கி நடத்துவது இந்த நிறுவனத்தின் திட்டங்களாகும்.

பட்டதாரி உறுப்பினர்கள் 500 பேர் இந்த நிறுவன உதவியுடன் தேநீர் விற்பனை நிலையங்களைத் தொடங்கி நடத்துகின்றனர். 500 பட்டதாரிகளுக்கு வேலை வாய்ப்பு கிடைப்பதுடன் இதன் தொடர்பாக ரொட்டி போன்ற திற்பண்டங்கள் தயாரிக்கும் 5000 பேருக்கும் வேலை வாய்ப்பு கிடைக்கிறது.

பொது மக்களிடம் வசூல் செய்வது இரவு நேர காவல் பணியில் மேலும் ஒரு 500 பேர் வேலை வாய்ப்பு பெற்றுள்ளனர். இத்திட்டத்துக்கு ஒரு வட்சம் குடிமக்கள் சந்தா செலுத்தி ஆதரவு தருகின்றனர்.

பால்பொருள் உற்பத்தி விற்பனை மூலம் 150 பேர்களும், ரயில்களில் நூல் வாடகைக்குத் தருவதன் வாயிலாக 15 பேரும் ஆக மொத்தம் 15 ஆயிரம் வாலிபர்கள் "நாசே" நிறுவனத்தினால் வேலைவாய்ப்பு பெற்றுள்ளனர்.

தமிழகத்தில் 300 மேல்நிலைப்பள்ளிகள், 65 கல்லூரிகள் இவற்றில் சிறு தேநீர் கடைகள் தொடங்க தமிழக அரசு அனுமதியளித்துள்ளது. இதனால் 365 பட்டதாரிகளுக்கு நேரடி வேலை வாய்ப்பும், நான்காயிரம் பேருக்கும் வேலைவாய்ப்பும் கிடைக்கும்.

மேலும் "நாசே" நிறுவனம் தனது நடவடிக்கைகளைப் பரவலாக்கி அதன் வாயிலாகக் கிராமப்புறங்களிலும் வேலை வாய்ப்புக்களை உருவாக்குகிறது.

ரயில்வே நிலையங்களில் தேநீர் கடை வைக்க ரயில்வே நிர்வாகம்

அனுமதி அளித்தால், அதன் வாயிலாக ஆறு ஆயிரம் படித்த வாலிபர்களுக்கு நேரடி வேலை வாய்ப்பு கிடைக்கும். 50 ஆயிரம் மக்களுக்கு மறைமுக வேலை வாய்ப்பும் கிடைக்கும்.

இதுவரையில் நாம் பயன்படுத்தியிராத பல துறைகளை "நாசே" பயன்படுத்த எண்ணியுள்ளது. இதன் வாயிலாகப் படித்த வேலையில்லா வாலிபர்களுக்குப் புது நம்பிக்கை ஊட்ட இயலும்.

"நாசே"யின் கூட்டுறவுக்கடன் வழங்கும் சங்கத்தை 9.11.81 அன்று சென்னையில் மாண்புமிகு சட்ட-கட்டுறவு அமைச்சர் திருசி. பொன்னையன் அவர்கள் துவக்கி வைத்தார்கள்.

விழாவில் கூட்டுறவுத்துறை செயலாளர் திரு என். கிருஷ்ணமூர்த்தி அவர்கள், கூட்டுறவுத்துறை பதிலாளர் திரு கே. சந்திரகுடன், திரு வெள்ளச்சாமி எம்.எல்.ஏ. அவர்கள், டாக்டர் எஸ். ஜெகதீரட்சன் எம்.எல்.ஏ. அவர்கள், "நாசி" நிறுவனத்தின் தலைவர் திரு ஜே. ராமச்சந்திரன் அவர்கள், செயலாளர் திரு சிதம்பரம் அவர்கள் ஆகியோர் பங்கேற்று உரையாற்றினர்.

நாசேயின் கூட்டுறவுக் கடன்வழங்கும் சங்கம் தனது உறுப்பினர்களுக்கு மட்டுமின்றி வறுமைக்கோட்டுக்குக் கீழே வாழும் மற்ற ஏழைகளுக்கும், உடல்-ஊழல் நோயாக்கும், ஆதரவற்ற மாதர்களுக்கும் கடன் வசதி அளிக்க முன் வந்துள்ளது.

நாசே தற்போது 25 ஆயிரம் உறுப்பினர்களைக் கொண்டுள்ளது. இவர்களில் 10 ஆயிரம் பேர் படித்த பட்டதாரிகள்.

கூட்டுறவுக் சேமிப்பு மற்றும் கடன் வழங்கும் அமைப்பை தனக்காகவே நாசே ஏற்படுத்திக் கொண்டுள்ளதன் வாயிலாக சமுதாயத்தின் பலவீனமான பிரிவினருக்கு இன்னும் கூடுதலான பயன்பாட்டும் முறையில் உழைக்க முடியும் என்று "நாசே" நிறுவனம் நம்புகிறது.



அறநெறி கண்ட அரசியல் வாய்ப்பு  
 அமைதியோ டார்ந்த அற்புதக் கொள்கைகள்  
 தந்தவன் ஒருவன்! தாயகத் தலைவன்!  
 சிந்தனை யாளன்; செயற்கரு வுலம்!  
 வீர்தை மனிதன்; வீழ்வார் தாங்கும்  
 வியன்றோள் மறவன்; வெம்புலி யன்னான்!  
 சிறகுவி ரித்துத் தேசங்கள் தோறும்  
 அமைதி வழங்கும் அழகிய வெண்புறா!

கூரிய கண்கள்; குலுங்கும் புன்னகை  
 சீரிய நெறிகள் சிந்தும் திருமுகம்  
 மலரினும் மெல்லிய மனத்தன்; பூமியில்  
 மழையினும் பெரிய வளம்மிக வுடையான்  
 சமத்துவச் சித்தன்; நம்தலைமுறைப் புத்தன்!

தன்சொல் செஞ்சொல் தனிச்சொல் லுடையான்!  
 இமய முதற்றே குமரிக் கடல்வரை  
 இவனால் லாதொரு நாயகன் இலையென  
 உலகம் வியக்கும் உன்னத மனிதன்!

குழந்தையின் மழலை; கோபமும் கொஞ்சும்!  
 எழுந்துநின் றானேல் இயற்கையே மயங்கும்  
 முதலா எித்துவம் தொழிலா எித்துவம்  
 மோதும் உலகில் முன்றாம் நிலையவன்!

அவன்தலை மைத்தே அமைந்தது பாரதம்!  
 அவன்செய லாலே அமைந்தது பேரிடம்!

(வாணி பதிப்பக வெளியீடான  
 கண்ணதாசன் கவிதைகள் 3ம்  
 தொகுதியிலிருந்து.....)

# சமத்துவச் சீக்துள்

கனியரசர்  
 கண்ணதாசன்





# அனைத்து நாடும் குழந்தைகள் திரைப்பட விழா - வ.சம்பந்தம்

சென்னை மாநகரம் எத்தனையோ விழாக்களைக் கண்டிருக்கிறது; களித்திருக்கிறது. புகழ்க் கிரீடத்தில் புதிய முத்து பதித்தார் போல் இப்பொழுது இன்னொரு விழா... நவம்பர் திங்கள் 14-ஆம் தேதியிலிருந்து 23-ஆம் தேதி வரை சிங்கார்ச் சென்னையிலே-கலை ரசனை மிகுந்த தமிழகத்தின் தலைநகரிலே இரண்டாவது அனைத்து நாட்டுக் குழந்தைகள் திரைப்பட விழா நடக்கிறது.

இவ்விழாவிலே இந்தியா உட்பட 30 நாடுகள் பங்கேற்கின்றன. அமெரிக்கா, சோவியத் ரஷ்யா, இங்கிலாந்து, பிரான்ஸ், ஜப்பான், செக்கோஸ்லோவாக்கியா, கனடா முதலிய 30 நாடுகள் பங்கேற்கும் இப்பாங்கான விழா நவம்பர் 14-ஆம் நாள் தொடங்குகிறது.

கார்ட்டூன் படங்கள், கருத்துப்படங்கள், சிறுசிறு துண்டுப் படங்கள் எனப் பல்வகைப் படங்கள் இவ்விழாவில் திரையிடப்படும். 100க்குமேல் படங்கள் திரையிடப்படும்.


இப்பொழுது நடைபெறப் போகும் இத் திரைப்பட விழா மிகப் பெரிய குழந்தைகள் திரைப்பட விழாக்களில் ஒன்றாகும். பாரிஸ், கிஜியான், லாஸ்ஏன்ஜல்ஸ், மாஸ்கோ ஆகிய இடங்களில் நடைபெற்ற பிரம்மாண்டமான குழந்தைகள் திரைப்பட விழாக்களுடன்


சென்னையில் நடைபெறும் இவ்விழாவும் ஒப்பிடத்தக்கதான பிரம்மாண்டமான ஒன்று என்ற தனிப் பெருமையினைப் பெற்றுள்ளது.

இத்திரைப்பட விழாவின் நோக்கங்கள் தான் என்ன? சீரிய உன்னத நோக்கங்களை உள்ளடக்கியுள்ளது இவ் விழா.

(அ) குழந்தைகளுக்கான திரைப்பட இயக்கத்தை வளர்த்து மேம்பாடு அடையச் செய்வது.

(ஆ) குழந்தைகளுக்கான திரைப்படங்கள் தயாரிக்கும் திரைப்படத் தயாரிப்பாளர்கள் மற்றும் நிறுவனங்களிடையே நெருக்





கமரான தொடர்பினை, ஒன்றிய உணர்வினை உருவாக்குவது.

(இ) மற்ற நாடுகளில் தயாரிக்கப்படும் குழந்தைகளுக்கான திரைப்படங்களை இந்தியாவுக்கு அறிமுகம் செய்வதுடன், பல்வேறு நாடுகளில் உருவாக்கப்படும் திரைப்படங்களை ஒரு வருக்கொருவர் பரிமாற்றம் செய்து கொள்ளச் செய்வது.

இவையே இளைஞர் திரைப்பட விழாவின் சீரிய நோக்கங்களாகும்.


இவ்விழாவினை இந்தியக் குழந்தைகள் திரைப்படங்கள் சங்கம் (CHILDREN'S FILM SOCIETY, INDIA) தமிழக அரசின் ஒத்துழைப்புடன் முன்னின்று நடத்துகிறது. இச்சங்கத்தின்

தலைவர் முதுபெரும் திரைப்பட இயக்குநர் திரு வி. சாந்தாராம் அவர்கள் ஆவார்.

இக்குழந்தைகள் திரைப்படச் சங்கம் 26 ஆண்டுகளுக்கு முன் உருவாக்கப்பட்டது. இப்பொழுது நடைபெறப்போகும் இத்திரைப்பட விழா இச்சங்கத்தினால் நடத்தப் பெறும் இரண்டாவது அனைத்து நாட்டுத் திரைப்பட விழாவாகும்.

சென்னையில் நடைபெறும் இவ்விழாவின் சிறப்பு அம்சம் என்னவென்றால் இந்தியத் திரு நாட்டின் பல்வேறு பகுதிகளிலிருந்தும் வந்து குழந்தைகள் இவ்விழாவில் பங்கு கொள்வார் என்பதேயாகும். ஒவ்வொரு மாநிலத்திலிருந்தும், யூனியன் பிரதேசத்திலிருந்தும் ஐந்து குழந்தைகளைத் தமிழ்நாடு அரசு இவ்விழா






வினைக் கண்டு களிக்க அழைத்துள்ளது.

முதுபெரும் படத் தயாரிப்பாளர் திரு எல். வி. பிரசாத் தலைமையில் வெளிநாட்டுப் பிரதிநிதிகளையும் கொண்ட நடுவர் குழு ஒன்று சிறந்த படங்களைத் தேர்ந்தெடுக்கும்.

இரண்டு "தங்க யானைகள்" உட்பட மொத்தம் 14 பரிசுகள் வழங்கப்பட உள்ளன. 9 லிருந்து 15 வயது வரையிலான சிறுவர்களுக்கான சிறந்த திரைப்படத்துக்கு ஒன்றும் 4 லிருந்து 8 வயது வரையிலான சிறுவர்களுக்கான சிறந்த திரைப்படத்துக்கு ஒன்றும் என இரண்டு 'தங்க யானைகள்' பரிசுகள் வழங்கப்படும்.

இதே போல் சிறந்த காரிராமேன், சிறந்த குழந்தை நடிகர், சிறந்த குழந்தை நடிகை,



நடுவர் சிறப்பு விருது பெறுபவர் ஆகியோருக்கும் 'வெள்ளி யானைகள்' பரிசு வழங்கப்படும்.

இன்னொரு சிறப்பு அம்சம், குழந்தைகளை ஆடங்கிய நடுவர் குழு ஒன்றும் இருக்கும். அவர்கள் சிறந்ததெனத் தேர்ந்தெடுக்கும் மூன்று படங்களுக்கு 'ரூனதீபம்' அதாவது 'அறிவுச் சுடர்' என்ற விருது வழங்கப்படும்.

சின்னஞ்சிறார்களின் அறிவுச் சுடரைத் தூண்டி நாட்டின் நல்ல குடிமகனாக, எதிர்காலத்தில் நாட்டுக்குப் பயனுள்ள பணி பல புரியும் சீரிய பண்பாளர்களாக அவர்களை உருவாக்குவதில் திரைப்படம் மகத்தான சாதனை மாகப் பயன்படவேண்டும். இப்படிப்பட்ட சர்வதேச விழாக்களின் அடிப்படை இலட்சியமே அதுவாகத்தான் இருக்க முடியும். முதுபெரும் இயக்குநர் திரு. சாந்தாராம் அவர்களே குழந்தைகள் திரைப்படச் சங்கத்தின் தலைவராக இருந்து-இந்தப் பணியை ஆற்றி வருகிறார் என்றால்-நாட்டின் ஒளிவிளக்காய் திகழும் நல்ல மக்களை உருவாக்கிட திரைப்படம் மகத்தானதொரு சாதனம் என்பது உள்ளங்கை நெல்லிக்கனி போல் தெள்ளெனத் தெளிவாகிறது. பிஞ்சு உள்ளங்களிலே நஞ்சு கலவாமல்-நல்ல கருத்துக்களைப் பதிய வைக்கும் நல்ல குழந்தைகள் திரைப்படங்கள் எதிர்காலத்தில் மேன்மேலும் உருவாகிடவும்-அப்படி உருவாகியுள்ள திரைப்படங்களைக் கண்டு களிக்கவும்-சிர்திக்கவும்-அதன்படி செயலாற்றவும்-குழந்தைகள் திரைப்படச் சங்கம் முன்னின்று நடத்திடும் அனைத்து நாட்டுக் குழந்தைகள் திரைப்பட விழா அரியதொரு அடித்தளமாக அமைகிறது - அமையவேண்டும் என வாழ்த்துவோம்!

1920ம் ஆண்டிலிருந்தே தமிழ்நாட்டில் பால்துறையில் வளர்ச்சிப்பணிகள் கூட்டுறவு சங்கங்கள் மூலமாக நடைபெற்று வருகின்றன. கடந்த 60 ஆண்டுகாலத்தில் பல கூட்டுறவு பால் விநியோகம் செய்யும் ஒன்றியங்களும் 1,000க்கும் மேற்பட்ட கூட்டுறவு சங்கங்களும் நிறுவப்பட்டன. தமிழ்நாட்டில் 8 பால் உற்பத்தி கூட்டுறவு ஒன்றியங்களில் பால் பதனிடவும் பால் பொருட்கள் உற்பத்தி செய்வதற்கும் இயந்திரங்கள் அமைக்கப்பட்டுள்ளன. 1960ம் ஆண்டிலிருந்து பால் கொள்முதல், பால் பதனிடல், நகரத்தில் பால் விநியோகம் போன்ற பணிகள் அரசாங்கத்தினராலும் மேற்கொள்ளப்பட்டன. பால் பண்ணைத்தொழில் ஒரு சக்திவாய்ந்த வளர்ச்சிக்கான சாதனமாகும். பால் உற்பத்தி நகர மக்களுக்கும் சத்துள்ள உணவை அளிப்பதாகவும் கிராமப்புறங்களில் உள்ள விவசாயிகளுக்கு நிலையான துணை வருமானத்தை கொடுக்கக் கூடியதாகவும் அமைகிறது. இந்நியாவின் பால் பெருக்குத்திட்டம் உலகத்திலேயே இத்தகையதில் மிகப்பெரிய

வளர்ச்சித் திட்டமாக அமைந்துள்ளது. இத்திட்டம் கிராமப்புறங்களிலுள்ள சிறிய உற்பத்தியாளர்களில் முழுமையான ஈடுபாட்டின் செயல்படுகின்றது. இத்திட்டம் உணவு உதவியையும் தொழில் துறை வசதியையும் வளர்ச்சிக்காக நல்ல முறையில் பயன் படுத்துவதற்கு ஒரு சிறந்த எடுத்துக்காட்டாகும். இத்திட்டம் கிராமப்புறங்களில் பாலை சேகரிப்பது, பதப்படுத்துவது, நகரங்களில் விற்பனை செய்வது போன்ற அம்சங்கள் உள்ளடக்கியுள்ளன. தால்நடைகளை பராமரித்தல், அவற்றுக்கு மருத்துவ வசதிகள் அளித்தல், பெருமுறை கருத்தரிக்க ஏற்பாடு செய்தல் ஆகிய பணிகளும் இத்திட்டத்தின் கீழ் மேற்கொள்ளப்படுகின்றன. பால் பெருக்குத் திட்டம் 1-ஐ நிறைவேற்ற வேண்டிய முடிவெடுக்கக்கூடிய ஒரு மாறுபட்ட நிறுவனம் தேவைப்பட்டது. ஆகவே 1972ம் ஆண்டு மே மாதத்தில் தமிழ்நாடு பால்வள நிறுவனம் ஒரு பொது நிறுவனமாக பதிவு செய்யப்பட்டு, செயல்படுத்த தொடங்கியது. தமிழ்நாட்டில் 8 (ஒன்பது) மாவட்டங்களில் (செங்கல்பட்டு, வடஆற்காடு,

தென் ஆற்காடு, சேலம், பெரியார், கோவை, தருமபுரி பல்கிரி மற்றும் மதுரை) பால் பெருக்குத் திட்டம் செயல்படுத்தப்பட்டது. சென்னை மற்றும் மதுரை நகரங்களில் பாலைப் பதப்படுத்துதல் பால் விநியோகம் செய்தல் முதலிய பணிகளை இந் நிறுவனம் நடத்தி வந்தது. இந்நிறுவனத்தின் சில முக்கியமான மாதணைகள் பின்வருமாறு—  
1972-73ம் ஆண்டில் பால் கொள்முதல் 40,000 லிட்டர்களிலிருந்து 1980-81ல் 3 லட்சம் லிட்டர்களாக உயர்ந்துள்ளது. 1972-73ம் ஆண்டில் பால் விநியோகம் நாளொன்றுக்கு 80,000 லிட்டர்களிலிருந்து 1980-81ல் 3.43 லட்சம் லிட்டர்களாக உயர்ந்துள்ளது. பால் கொள்முதலை அதிகரிக்கவேண்டும் கிராமப்புறங்களில் பால் உற்பத்தியாளர்கள் கூட்டுறவு சங்கங்களும், மாவட்ட அளவில் பால் உற்பத்தியாளர்கள் ஒன்றியங்களும் அமைக்கப்பட்டுள்ளன. பால் பெருக்குத் திட்டம் செயல்படும் 9 மாவட்டங்களில் 4,500 பால் உற்பத்தியாளர்கள் கூட்டுறவு சங்கங்கள் நிறுவப்பட்டுள்ளன.

# தமிழ்நாட்டில் பால் வளர்ச்சி

ஏ. எம். சுவாமிநாதன் இ. ஆ. ப.

பால் பெருக்குத்துறை ஆணையர் மற்றும் நிர்வாக இயக்குநர், தமிழ்நாடு பால் உற்பத்தியாளர்கள் கூட்டுறவு இணையம், சென்னை.



பாதவரம் பால் பண்ணையில் நிறுள் நாளொன்றுக்கு 1.25 லட்சம் லிட்டர்கள் வரிகளாக விநியோகப்பட்டுள்ளது. நான் ஒன்றுக்கு 2 லட்சம் லிட்டர்கள் பதப்படுத்தும் நிறுவனம் ஒரு பால் பண்ணை அம்பத்தூரில் நிறுவப்பட்டுள்ளது. பால் பூட்டகனிலும் பாலிதீன் பைகனிலும் விநியோகம் செய்ய தடவ் தாளியங்க இயந்திர மூலமும் சென்னையில் பால் விநியோகிக்கப்பட்டு வருகிறது.

மதுரையில் நாளொன்றுக்கு 1.5 லட்சம் லிட்டர்கள் பதப்படுத்தக்கூடிய திறன் கொண்ட ஒரு பால் பண்ணையும், 1.0 லட்சம் லிட்டர் பாவை, பால் பவுடராக மாற்றும் வசதியுடன் ஒரு ஆலை அமைக்கப்பட்டுள்ளது.

சரோட்டில், ஈரோடு மாவட்டம் கூட்டுறவு பால் உற்பத்தியாளர்களின் ஒன்றியத்தின் கீழ் ஒரு பால் பண்ணை நிறுவப்பட்டுள்ளது. நாளொன்றுக்கு 1.5 லட்சம் லிட்டர்கள் பாவை பதப்படுத்தக்கூடிய திறன் கொண்ட சம்பப்படுத்தும் பால் பண்ணையும் நாளொன்றுக்கு ஒரு லட்சம் லிட்டர் பாவை பால் பவுடராக மாற்றும் வசதியும் இப்பண்ணையின் அமைத்தலாகும். நாளொன்றுக்கு 100 டன் உற்பத்தித் திறன் கொண்ட ஒரு கால்நடை தீவன ஆலையும் ஈரோட்டில் அமைக்கப்பட்டுள்ளது. இம் மாவட்டத்தில் இரண்டு பால் குளிசூட்டும் நிலையங்களும் அமைக்கப்பட்டு வருகின்றன. சேலம் மாவட்டம் கூட்டுறவு பால் உற்பத்தியாளர்கள் ஒன்றியத்தின் மூலமாக மற்றும் ஒரு உற்பத்தி சம்பப்படுத்தும் பால் பண்ணையும் சேலத்தில் அமைக்கப்பட்டு வருகின்றன.

தமிழ்நாட்டில் பால் உற்பத்தியைப் பெருக்குவதற்காக

தொழில் துட்பு உதவின செயல்படுத்தப்பட்டு வருகின்றன. கால்நடை அபிவிருத்தி மற்றும் கால்நடை மருத்துவ வசதிகளாக இத்திட்டம் அமைக்கப்பட்டுள்ளது. நெல்கிரி மாவட்டத்தில் ஒரு ரொஸரி பண்ணையும் அமைக்கப்பட்டுள்ளது. உரைவெய்த முறை இன்னும் செயல்பட்டு வருகிறது.

பால் பெருக்குதிட்டம் 1-ஐ 9 மாவட்டங்களில் செயல்படுத்த 15 கோடி வரை செலவிடப்பட்டுள்ளது. இதே போன்ற திட்டங்கள் இதர மாவட்டங்களிலும் பால்வளத்துறையினரால் சற்று சிறிய அளவில் மேற்கொள்ளப்பட்டு வருகின்றன.

மாநிலத்தில் எதிர் காலத்தில் பால் வளர்ச்சித் திட்டங்கள் அமைய மூன்று அடுக்குகள் கொண்ட நிறுவனங்கள் அமைக்க தமிழ்நாடு அரசு முடிவு எடுத்துள்ளது. கிராம அளவில் கூட்டுறவு சங்கங்களும், மாவட்ட அளவில் ஒன்றியங்களும் மாநில அளவில் இணையமாகவும் இவ்வடுக்குகள் அமையும். தமிழ்நாடு கூட்டுறவு பால் உற்பத்தியாளர்கள் இணையம் அமைக்கப்பட்டு தமிழ்நாடு பால்வள நிறுவனம் செயல்படுத்திய பணிகள் அனைத்தும் இவ்வணையத்தினால் 1-2-31 முதல் ஏற்படுத்த கொள்ளப்பட்டுள்ளன. பால் பெருக்குத திட்டத்தின் கீழ் உள்ளது அளவில் ஆறு பால் உற்பத்தியாளர்கள் ஒன்றியங்கள் செயல்பட்டு வருகின்றன. இது போன்ற ஒன்றியங்கள் இதர மாவட்டங்களிலும் அமைப்பதின் மூலம் பால் பெருக்குத திட்டங்கள் மாவட்ட அளவில் ஒன்றியங்களாலும் மாநில அளவில் இணையத்தின் மூலமும் செயல்பட வழி வகுக்கப்படுகிறது.

முதலாவது பால் பெருக்குத திட்டம் 31-3-31 அன்று முடிவடைந்தது. இதன் தொர்ச்சியாக 40 கோடி ரூபாய் நிதி உதவியுடன் பால் பெருக்குத திட்டம் -2. செயல்படுத்த ஆயத்தமாகியுள்ளது. இந்திய பால் பண்ணைக் கழகத்திடமிருந்து நிதி உதவியும் தேசிய பால்வள வாரியத்திடமிருந்து தொழில் துட்பு வசதிகள் பெறுவதற்கான ஏற்பாடுகள் செய்யப்பட்டுள்ளன.

இத்திட்டத்தின் முக்கிய அம்சங்கள்:-

1984-85ம் ஆண்டிற்குள் 3,000 கூட்டுறவு உற்பத்தியாளர்கள் சங்கங்கள் 9 மாவட்டங்களில் இத்திட்டத்தின் கீழ் அமைக்கப்படும்.

நாளொன்றுக்கு 10.90 லட்சம் லிட்டர்கள் பால் கொள் முதல் செய்யப்படுமென எதிர் பார்க்கப்படுகிறது. பால் கொள்முதலுக்காக 13 லட்சம் கரவை, மாடுகள் இத்திட்டத்தின் கீழ் சேர்க்கப்படும். இதில் 50 சதவிகிதம் செயற்கை முறை கருத்தரித்தல் இத்திட்டத்தின் கீழ் அமையும்.

50 ஆயிரம் மக்கள் தொகை கொண்ட நகரங்களில் பாலும், பால் பொருட்களும் நுகர்வோர் பயனடையும் விதத்தில் நேரடி விநியோக முறையில் அமைக்கப்படும். இத்திட்டத்தின் நோக்கம் நிறைவேற செய்வதான பால் கொள்முதல் பெருகுவதற்கு சம்பப்படுத்தவதற்கும் பொதுமான வசதிகள் அமைக்கப்படும்.

இவ்வாறாக தமிழ்நாட்டில் பால்வளத்துறையின் முன்னேற்றத்திற்கும் கிராமப் பொருளாதார மேல் பாட்டிற்கும் ஏழை விவசாயங்களின் ஏற்றத்திற்குமாகப் பல்வேறு திட்டங்கள் தமிழக அரசினரால் வகுக்கப்பட்டு நல்வழிமுறையில் நிறைவேற்றப்பட்டுள்ளன.

## வேரிலும் சிற்பம் செய்யும் கலைஞர்கள்!

நீருசை மாவட்டம் பாபநாசத்தில் உள்ள சிற்பக்கலைஞர்கள், மரத்தில் அற்புதமான பேசும் சிற்பங்களைச் செய்வதோடு, வெள்ளெருகஞ்செடி வேரில் ஓர் அங்குலத்தில் விநாயகர் போன்ற சிற்பங்களை அழகிய வேலைப்பாட்டுடன் செய்கிறார்கள்.


பூசைக்கான இந்த அழகுச் சிற்பங்கள், நம்மோடு மொளைய மொழியில் பேசும் நம்மை வியப்பில் ஆழ்த்துகின்றன.

வாச ஆச்சாரி (தேசிய விருது பெற்றவர்), சில்பி சாட்சிநாதன், ஏகாம்பரம், திருப்பாவலைத்துறை சில்பி நெல்லையப்பர் ஆகியோர் இந்தக் கலையில் ஆற்றல் பெற்று ஈடில்லாத சிற்பங்களைச் செய்து தருகின்றனர்.

அன்னிய நாட்டுக் கலை மோகத்துக்கும் இந்த வேர்ச்சிற்பங்கள் பெரும் தூண்டுதலாக இருக்கின்றன. அகில இந்தியக் கைத்தொழில் வாரியமும், தமிழகத்தின் பூம்புகார் கிறுவனமும் இதற்கு ஆதரவு திரட்டியுள்ளன.

பாபநாசத்தைச் சேர்ந்த சிற்பிகள் சிலி

தகவல்: கலாநிதி, பாபநாசம்



# நவ்ஸக்து எசய்ஸ்வாம் நாம்!

- மாஸூலன் -

“கீலத் திரைக்கட லோரத்திலே - நின்று  
நித்தம் தவஞ்செய் குமரியெல்லை-வட  
மாலவன் குன்றம் இவற்றிலை யேபுகழ்  
மண்டிக் கிடக்குள் தமிழ்நாடு”

என்று செந்தமிழ் நாட்டின் எல்லைகளைப்  
பாடிய கவியரசர் பாரதியாரின் நூற்றாண்டு  
விழா அடுத்த திங்களில் தொடங்குவீடுக்கிறது.  
அன்று கவியரசர் தமிழ்நாட்டின் வடஎல்லையாக  
மாலவன் குன்றத்தைக் கூறினார்.  
ஆனால் இன்றைய தமிழ்மாநிலத்தின் வட  
எல்லையாக வேலவன் குன்றத்தான் அமைந்  
துள்ளது. இந்நிலையும் மொழிவழி மாநிலம்  
அமைந்த பிறகே வந்தது.

நாட்டு விடுதலைக்குப் பின் மொழிவழி  
மாநிலமாகத் தமிழ்மாநிலம் 1956ஆம் ஆண்டு  
நவம்பர் திங்கள் முதல் நாள் அமைக்கப்பட்  
டது. தமிழ் மாநிலம் அமைந்த வெள்ளிவிழா  
ஆண்டைத் தமிழ்நாடு அரசு சென்னைக் கலை  
வாணர் அரங்கில் நவம்பர் முதல் நாளன்று  
சிறப்புடன் கொண்டாடியது.

விழாவின் தொடக்க நிகழ்ச்சியாக  
அமைந்த ‘நாயன இசை விருந்து’ எல்லாரை  
யும் இசை வெள்ளத்தில் மிதக்க வைத்தது.

திருப்பாம்புரம் டி.கே. எஸ். சுவாமி  
நாதன், டி.கே. எஸ். மீனாட்சிசுந்தரம் ஆகி  
யோரது நாடகரமும், திரு. நாசேஸ்வரம்  
டி.ஆர். கோவிந்தராஜு, டி.ஆர். சுப்பிர  
ணியம் ஆகியோர்ரது தனிதும் அரித்துவார  
மங்கலம், ஏ.கே. பழனிவேலிசுந்தரத்தினிதும்  
வழங்கிய அருமையான நாயன கச்சேரி விழா  
தொடக்கத்தை மிக இனிமையாக்கியது.

வரவேற்புரையின் போது....

மாண்புமிகு செய்தி-அறநிலையத்துறை  
அமைச்சர் திரு இராம.வீரப்பன் விழாவுக்கு  
வந்திருந்த அனைவரையும் வரவேற்றார்.  
அமைச்சர் தமது வரவேற்பு உரை நிகழ்த்திய  
பொழுது, நாடு விடுதலை அடைந்தபிறகு  
பிரிக்கப்படாத சென்னை மாநிலத்தைப்  
பற்றி எடுத்துக்கூறிய பொழுது பழைய  
சென்னை மாகாண தேசப்படம் ஒளிவிளக்கு  
களால் அவங்கரிக்கப்பட்டு ஒளிவிட்டு பிரகா  
சித்தது.

1.10.1953 அன்று அமைக்கப்பட்ட  
ஆந்திர மாநிலம் பிரிந்தபிறகு அமைந்திருந்த  
சென்னை மாநிலம் பற்றி எடுத்துக்கூறிய  
பொழுது அப்போதைய சென்னை மாநில  
தேசப்படம் ஒளிவிளக்குகளால் அவங்கரிக்கப்  
பட்டு ஒளிவிட்டு பிரகாசித்தது.

மாநில சீரமைப்புக் குழுவின் அறிக்கைக்குப்  
பின்னர் மொழிவழி மாநிலமாக அமைக்கப்  
பட்ட சென்னை மாநிலத்தைக் குறிப்  
பிட்ட பொழுது மொழிவழி மாநிலமாகக்  
கன்னியாகுமரி மாவட்டமும் செங்கோட்டை  
பகுதியும் தாய்தமிழகத்துடன் 1956 நவம்  
பர் முதல் நாள் இணைந்த புதிய தமிழ்  
மாநிலத்தின் தேசப்படம் மின்விளக்குகளால்  
அவங்கரிக்கப்பட்டு ஒளிவிட்டுப் பிரகாசித்தது.

1.4.1960 அன்று சென்னை மாநிலத்  
தின் வடக்கே எல்லையாக திருத்தணிப் பகுதி  
தமிழ்நாட்டுடன் இணைக்கப்பட்ட நிகழ்ச்சி  
களைக் குறிப்பிட்டபொழுது அது சமயம்  
அமைந்த சென்னை மாநிலத்தின் தேசப்படம்



**தலைவர் தமது உரையில்**

விழாத தலைமையுரை ஆற்றிய மாண்புமிகு சட்டப் பேரவைத் தலைவர் திரு க. இராசாராம் அவர்கள் தமது உரையில் குறிப்பிட்ட தாவது:

“தமிழ் மாநிலம் அமைந்த வெள்ளி விழாவை கொண்டாடுவது பெருமைக்குரிய நிகழ்ச்சியாகும். இப்படியொரு மாநிலம் அமைய பல கட்டங்களில் போராட்டவேண்டிய நிலை தமிழ்நாட்டில் தான் ஏற்பட்டது. நமக்குள்ள சாபக்கேடு தமிழ்நாட்டில் தான் தமிழ்மொழியில் பாடவேண்டும் என்பதற்கு ஒர் இயக்கம் தேவைப்பட்டது. அதற்காகப் போராட்ட வேண்டியிருந்தது.

“தமிழ்நாடு” என்ற பெயரை வைக்க வேண்டும் என்பதற்காக உண்ணா நோன்பி ருந்து உயிர்துறந்த தியாகச் செம்மல் சங்கர விங்கனார் அவர்கள் உண்ணா நோன்பிருந்து உடல்நலம் கெட்டிருந்தபொழுது பேரறிஞர் அண்ணா அவர்கள் சென்று பார்த்தாராம். அப்பொழுது சங்கரவிங்கனார் அவர்கள் “உங்களைத்தான் நான் நம்பிக் கொண்டிருக்கிறேன்” என்றார்.

சங்கரவிங்கனார் நம்பியவாறே பேரறிஞர் அண்ணா அவர்கள் முதலமைச்சரானவுடன் சென்னை மாநிலத்திற்குத் தமிழ்நாடு என்ற பெயரை வைத்தார்கள்.

தமிழ்ப் பகுதிகள் தமிழ்நாட்டுடன் சேரப் பாடுபட்ட அனைவரையும் இந்த நேரத்தில் நினைவுகூர்வோம். தமிழ்ப் பேசும் பகுதிகள் தமிழ்நாட்டுடன் சேரவேண்டும் என்பதற்காக அனைத்துக் கட்சிகளும் தமிழ்வேள் பி.டி. ராசன் அவர்கள் தலைமையில் 1956 பிப்ரவரி 20ஆம் நாள் போராட்டம் நடத்தினார்கள். அவர்கள் அனைவரையும் தொண்டுகளையும் இந்தநாளில் நினைவு கூர்வோம்.”

பி. முகமது இஸ்மாயில், எம். எல். ஏ.

ஜனதா கட்சித் தலைவர் முகமது இஸ்மாயில் எம். எல். ஏ. பேசுகையில் குறிப்பிட்டதாவது:—

“தமிழ்நாட்டுக்கு எல்லை வடிவத்துத் தந்தவர்கள்-புதிய வடிவத்தை அளித்தவர்கள் அனைவரும் நம் பாராட்டுக்குரியவர்கள். கன்னியாகுமரி மாவட்டம் தமிழ்நாட்டுடன் இணைந்ததால் அந்த மாவட்டத்து-இளைஞர்கள் அனைவருக்கும் தாய்த் தமிழகத்தில் வேலைவாய்ப்புகள் கிடைத்துள்ளன.

குமரி மாவட்டத்தைத் தாய்த் தமிழகத்துடன் இணைக்கப்பாடுபட்ட நேசமணி அவர்களின் பெயரைப் போக்குவரத்துக் கழகத்திற்கு வைக்க முடிவெடுத்துள்ள தமிழ்நாடு அரசுக்கு என் நன்றியைத் தெரிவித்துக்கொள்கிறேன்.”

தி. சு. கிள்ளிவளவன்

தமிழ்நாடு காமராஜர் காங்கிரஸ் கட்சியைச் சேர்ந்த தி. சு. கிள்ளிவளவன் பேசுகையில் குறிப்பிட்டதாவது.—

“ஆண்டுதோறும் மொழிவழி மாநிலம் அமைக்கப்பட்ட நாளை அண்டை மாநிலங்

மீன் விளக்குகளால் அலங்கரிக்கப்பட்டுமேடையில் பிரகாசித்தது.

இப்படி அமைச்சரின் பேச்சின்பொழுது மேடையில் மொழிவழி மாநிலம் அமைந்த முறை, ஒளிவிளக்குகளால் வரலாற்று நிகழ்ச்சிகளை விளக்கும் வகையில் தேசப்படங்கள் வைக்கப்பட்டிருந்த விதம் விழாவுக்கு மேலும் சிறப்பூட்டியது.

“மொழிவழி மாநிலமாகச் சென்னை மாநிலம் அமைக்கப்பட்டாலும், அப்பொழுது அது தமிழ்நாடு எனும்பெயரைப்பெற்றிருக்கவில்லை. பேரறிஞர் அண்ணா அவர்கள் 1967-ல் முதலமைச்சர் பொறுப்பேற்ற பிறகு தான் தமிழ்மாநிலம், ‘தமிழ்நாடு’ என்னும் பெயரைப் பெற்றது. இந்தநிகழ்ச்சியை எடுத்துரைத்த அமைச்சர் அவர்கள் 1968 டிசம்பர் முதல் நாள் தமிழ்நாடு பெயர் குட்டு விழாவில் பேரறிஞர் அண்ணா அவர்கள் பேசியதை அண்ணாவின் குரலிலேயே கேளுங்கள்” என்றும் ‘டேப்’ செய்யப்பட்டிருந்த அண்ணாவின் உரை ஒலிப்பாசியது.

தமிழ்நாடு பெயர் குட்டு விழாவில் பேரறிஞர் அண்ணா அவர்கள் ஆற்றிய உரையை எதிர்பாராத விதமாக கேட்டது, விழாவுக்கு வந்திருந்த அனைவரையும் உணர்ச்சி வெள்ளத்தில் ஆழ்த்தியது.

மகிழ்ச்சியான விழா - உணர்ச்சிப் பெருக்குடன் நிகழ்ந்தது. விழாவுக்கு மாண்புமிகு சட்டப் பேரவைத் தலைவர் திரு க. இராசாராம் தலைமை வகித்தார். வெள்ளி விழா புலகப்படக் கண்காட்சியை, மாண்புமிகு சட்டமன்ற மேலவைத் தலைவர் டாக்டர் ம. பொ. சிவஞானம் அவர்கள் திறந்து வைத்தார்.

மறைந்த போராட்டத் தலைவர்களின் படங்களை மாண்புமிகு நிதி அமைச்சர் டாக்டர் நாவலர் இரா. நெடுஞ்செழியன் அவர்கள் திறந்து வைத்தார்.

மாண்புமிகு முதலமைச்சர் திரு. எம். ஜி. ஆர். அவர்கள் முதறிஞர் ராஜாஜி பெருந்தலைவர் காமராஜ், பேரறிஞர் அண்ணா ஆகிய முன்னாள் முதலமைச்சர்களின் திரு உருவப் படங்களைத் திறந்து வைத்தார்கள்.

கள் கொண்டாடுகின்றன. அதுபோன்று நமது மாநில அரசும் கொண்டாட வேண்டும்.

1955ஆம் ஆண்டு நவம்பர் 21, 22, 23 ஆகிய தேதிகளில் தமிழ்நாடு சட்டமன்றத்தில் மாநில சீரமைப்புக்குழு அறிக்கைப் பற்றிய விவாதம் நடைபெற்றது. அப்பொழுது தமிழ் நாட்டின் பல்வேறு கட்சித் தலைவர்கள் ஆற்றிய உரைகளைப் படிக்கும்போதும், நாம் புதிய உணர்ச்சிகளைப் பெறுகிறோம்.

**கே.எஸ்.ஜி. ஹாஜா சௌப், எம்.எல்.ஏ.**

இந்திரா காங்கிரஸ் கட்சியைச் சேர்ந்த கே.எஸ்.ஜி. ஹாஜா ஷௌப் எம்.எல்.ஏ. பேசுகையில் குறிப்பிட்டதாவது:

மொழிவழி மாநிலம் அமைந்த நிகழ்ச்சியை மகிழ்ச்சியோடு கொண்டாடிக் கொண்டிருக்கிறோம். மொழிவழி மாநிலம் அமைந்த பிறகு ஐந்தாண்டுத் திட்டங்களால் நம் நாடு இப்பொழுது மாபெரும் வளர்ச்சி அடைந்திருக்கிறது. ஆறாவது ஐந்தாண்டுத் திட்டமாக வகுத்திருக்கிறோம். இதனால் நம்நாடு மாபெரும் வளர்ச்சி அடையும்.

**எஸ். கே. பாலசுப்பிரமணியம்**

தமிழரசுக் கழகப் பொதுச் செயலாளர் எஸ்.கே. பாலசுப்பிரமணியம் பேசுகையில் குறிப்பிட்டதாவது:

"காந்தியடிகள் ஒவ்வொரு காங்கிரஸ் மகாசபைக்கூட்டத்திலும் மொழிவழி மாநிலம் அமைக்கப்பட வேண்டும் என்று வலியுறுத்தி வந்தார்கள். ஆனால் நாடு விடுதலை அடைந்த பிறகு மொழிவழி மாநிலம் அமைப்பதில் பல தடங்கல்கள் ஏற்பட்டன.

பலருடைய தியாகங்களுக்குப் பிறகு மொழி வழி மாநிலங்கள் அமைக்கப்பட்டன. தியாகத்தை மதிக்கும் நமது அரசு அப்போராட்டங்களில் ஈடுபட்டுள்ள தியாகிகளுக்குத் தேவையான உதவிகளைச் செய்யும். நம் முதல்வர் அவர்கள் செயலாளர்கள் என்று நாம் நம்பலாம்.

**செங்கம் ஜபார்—**


முற்போக்கு முஸ்லீம் கட்சியைச் சேர்ந்த செங்கம் ஜபார் அவர்கள் தமது உரையில் குறிப்பிட்டதாவது:

"நமது உணர்வுகளைப் பிரதிபலிப்பதாக இந்த விழா அமைந்துள்ளது. நம்முடைய மாநில அரசு தியாகத்தைப் போற்றும் அரசு. எனவே அரசு எடுக்கும் இந்த விழாவினால் தியாகிகள் மதிக்கப்படுகிறார்கள். தியாகிகளுக்குத் தேவையான உதவிகளை நம் முதல்வர் அவர்கள் கண்டிப்பாக செய்வார்கள்; செய்துவருகிறார்கள்.

**ஜி. முர்த்தி, எம்.எல்.ஏ.**

குடியரசுக் கட்சியைச் சுவாய் சேர்ந்த ஜி. முர்த்தி எம்.எல்.ஏ. அவர்கள் பேசுகையில் குறிப்பிட்டதாவது.

தமிழக அரசு தியாகத்தை மதிக்கும் அரசு என்பதை இவ்விழா காட்டிக் கொண்டிருக்கிறது.



கிறது. நம்முடைய முதலமைச்சர் அவர்கள் தியாகத்தை மதிப்பவர். எனவே, எல்லைப் போராட்டத்தில் ஈடுபட்ட தியாகிகளுக்குத் தேவையான உதவிகளை வழங்குவார்கள்.

**பி. எச். பாண்டியன்:**

மாண்புமிகு சட்டப் பேரவைத் துணைத் தலைவர் பி. எச். பாண்டியன் அவர்கள் பேசுகையில் குறிப்பிட்டதாவது:—

"25 ஆண்டுகளுக்கு முன்பு சென்னை நகரத்திற்காகப் போராடவேண்டிய நிலை இருந்தது. மொழிவழி மாநிலம் அமைவதற்காக பல போராட்டங்களைச் சந்தித்து வெற்றி பெற்றிருக்கின்றோம். ரூ. 6 அல்லது ரூ. 7 கோடி செலவில் புதியதாகக் கட்டவிருக்கும் தமிழ்நாடு சட்டப்பேரவைக்கூட்டத்தை தமிழகத்தின் மையப் பகுதியில் கட்டுவதற்கு உரிய இடத்தை முதலமைச்சர் அவர்கள் தேர்ந்தெடுக்க வேண்டும்.

**என். வரதராசன், எம்.எல்.ஏ.**

மார்க்சிஸ்ட் கம்யூனிஸ்ட் கட்சியைச் சேர்ந்த என். வரதராசன் எம்.எல்.ஏ. பேசுகையில் குறிப்பிட்டதாவது:

நாடு விடுதலை அடைந்த பிறகு மொழி வழி மாநிலம் அமைக்கப்பட்ட பிறகும் அதற்குத் தமிழ்நாடு என்று பெயர் சூட்ட நமக்குள்ளேயே போராட வேண்டியிருந்தது. இந்த நிலைமை ஏன் ஏற்பட்டது என்பதைச் சிந்தித்துப் பார்க்கவேண்டும். மொழிவாரி மாநில அமைப்பினால் பல நன்மைகள் நாம் அடைந்திருக்கிறோம்.

**கே. சட்டநாதக்கரையாளர், எம்.எல்.ஏ.**

லோகத்தளம் கட்சியைச் சேர்ந்த கே. சட்டநாதக்கரையாளர் எம்.எல்.ஏ. குறிப்பிட்டதாவது:

திருவிதாங்கூர் கொச்சியிலிருந்து தமிழ்ப் பேசும் பகுதிகள் தாயும் தமிழகத்துடன் இணைக்கப்பட வேண்டும் என்பதற்காகப் போராட வேண்டியிருந்தது.

திருவிதாங்கூர் தமிழ்க் காங்கிரஸ் கமிட்டி



சென்னை மாநிலமாக ஆகியது இரண்டாவது கட்டம். தமிழ்நாடு என்று மாற்றப்பட்டது முன்றாவது கட்டம்.

47-வது ஆண்டு வழிகாட்டியது, 56-ஆம் ஆண்டுக்கு, 56-ஆம் ஆண்டு வழிகாட்டியது.

68-ஆம் ஆண்டுக்கு, 68-ஆம் ஆண்டு வழிகாட்டியது, 81-ஆம் ஆண்டுக்கு- அரிமா நோக்கு என்பார்கள். இலக்கியத்தில் சிங்கம் ஓரிடத்தில் நின்று வந்த வழியைத் திரும்பிப் பார்க்கும் பின்பு செல்லும் வழியை எம்பிப் பார்க்கும் என்பார்கள். அந்த வகையில்தான் வெள்ளி விழா கொண்டாட்டம் நமக்குப் பயன்படுகிறது.

‘‘செத்தமிழ் நாடெனும் போதிலே இன்பத்தேன் வந்து பாயுது காநிலிலே’’ என்று 60 ஆண்டுகளுக்கு முன்பு பாரதி பாடியிருக்கிறார்.

தமிழ்நாடு என்று பெயர் வைக்க வேண்டுமா என்று கேட்டவர்களும் இருக்கிறார்கள்.

ராஜ்ய சபையில் அண்ணா இருந்தார். அப்போது புபேஷ்குப்தா ‘‘சென்னை மாநிலத்திற்குத் தமிழ்நாடு என்று பெயர்வைக்கத் தனி நபர் தீர்மானம் கொடுத்து அது விவாதத்திற்கு வந்தபோது, அண்ணாவிடம் தனி நபர் தீர்மானம் கொடுத்து விவாதத்திற்கு வந்து விட்டது. நீங்கள் உடனிருந்து எடுத்துக் கூறங்கள்’’ என்றார். மாநிலங்களவையில் அண்ணா அவர்கள் பேசியபோது சிலர் ‘‘பெயர் வைப்பதில் என்ன இருக்கிறது’’ என்றார்கள். அப்போது அண்ணா அவர்கள், ‘‘இந்தியாவை பாரதமாகவும், நாடாளுமன்றத்தை வேகச் சபா வா கவும், கவுன்சிலை ராஜ்யசபாவாகவும் மாற்றுவதில் உங்களுக்கு என்ன மிகுச்சி இருக்கிறதோ அதுபோல தமிழ்நாடு என மாற்றுவதிலே இருக்கிறது’’ என்றார்.

உங்களுக்கு ஆதரவில்லை. என்றார்கள். ‘‘அதனால் தான் நான் இங்கே வந்து விவாதத்துக் கொண்டிருக்கிறேன்’’ என்றார் அண்ணா.

எங்கும் தமிழ் எதிலும் தமிழ் என்றும் தமிழ் என்ற நிலை உருவாகவேண்டும் என்றார் அண்ணா. இதை சொல்வதற்குக் காரணம் தமிழிலே அறிவு பெற வேண்டும் என்பதற்காகத் தான் தவிர தமிழைப் புதிதாக வளர்க்க வேண்டும் என்பதற்காக அல்ல. தமிழ் வளரவேண்டிய வகையில் வளர்ந்திருக்கிறது. இன்றைய தமிழகத்தை உருவாக்கப் பொருளை உடைமையை உயிரை சுந்தவர்கள் பாராட்டுக்குரியவர்கள்.

கோபுரம் எழுந்த பிறகு அடித்தளமாகப் பயன்பட்ட பாதாங்கல் தெரியாது. அதன் பின்பு எழுப்பப்பட்ட கற்கள் தான் தெரியும். கோபுரத்தில் கடைசியாக உட்காருவதுதான் கல்சம். எல்லோரும் அதைத் தான் பார்ப்பார்கள். அதற்கு காரணமாக இருந்தது பாதாங்கல்தான்.

கும்பாபிஷேகம் என்பார்களே தவிர கோபுர அபிஷேகம் என்று சொல்வதில்லை. ஆகவே எதற்கும் அடிப்படையை இருந்தவர்கள் வெளியே தெரிவதில்லை. எந்த செயலுக்கும் சிந்தனைதான் அடிப்படை- சிந்தனை

டியைச் சேர்ந்த பலரும் இதற்கான போராட்டங்களில் ஈடுபட்டு கைதாகினர்.

இப்போராட்டத்தில் ஈடுபட்டு உயிர் நீத்த தியாகிகளுக்கு நான்கில் எல்லையில் மார்த்தாண்டத்திலோ-ஆர்வலர் மொழியிலோ தமிழ்நாடு அரசு நினைவுச் சின்னம் ஏற்பட வேண்டும்.

**குமரி அனந்தன், எம்.எல்.ஏ.**

காந்தி காமராஜ் தேசிய காங்கிரஸ் கட்சித் தலைவர் குமரி அனந்தன் எம்.எல்.ஏ. அவர்கள் பேசுகையில் குறிப்பிட்டதாவது:

கன்னியாகுமரி மாவட்டம் தாய்த் தமிழகத்தோடு சேரவேண்டும் என்பதற்காகப் போராடிய பெரியவர்கள் எல்லாம் மேடையின் பின்னால் அமர்ந்திருக்கிறார்கள். அவர்கள் போராடிய பொழுது இளைஞர்களாக இருந்த என்போன்றவர்கள் மேடையின் முன்பகுதியில் அமர்ந்திருக்கின்றோம்.

மலர் மாலையை எடுத்துவர மேலே சுற்றிவரும் இலை மேல் பகுதியில் தான் இருக்கும்-மலர்மாலையை போன்ற போர்களைச் சுற்றி வந்த இலையாக நாங்கள் இருக்கிறோம்.

மாலைதான் கழுத்தில் விழும், காலடியில் தான் இலை கிடக்கும். தியாகத்திற்கு உருவங்களான அவர்கள் என்றும் போற்றுகிறது உரியவர்களாக விளங்குகிறார்கள்.

தியாகத்தை மதிக்கும் நமது அரசு வாஞ்சியின் பெயரை நிலைநிறுத்த பாடுபடுவதற்கு நன்றியைத் தெரிவித்துக் கொள்கின்றேன். எல்லைப் போராட்டத் தியாகிகளின் தேவை அறிந்து தமிழக அரசும் நமது முதல்வரும் உதவி செய்வார்கள் என்று நாம் உறுதியாக நம்பலாம்.

**நாவலர்:**

மாண்பு மிகு நிதியமைச்சர் டர்க்டர் நாவலர் இரா.நெடுஞ்செழியன் அவர்கள் பேசுகையில் குறிப்பிட்டதாவது:—

நமது தமிழ் மாநிலம் சென்னை ராஜதானியாக இருந்தது முதல் கட்டம். அது

இல்லாமல் சொல் இல்லை; செயல் இல்லை. அதைத் தூண்டுபவர்கள்தான் அடிப்படையாக அமைகிறார்கள். நாம் செல்ல வேண்டிய வழியைப் பார்த்து முருவேற்றி பெறவேண்டியவர்களாக இருக்கிறோம்.

திருத்தணியைத் தமிழகத்தில் சேர்ப்பதா ஆரணியாற்றைச் சேர்ப்பதா என்ற கருத்து வேறுபாடு வந்தபோது அண்ணா சொன்னார். ஆரணியாறு வந்தால் யாருக்கும் தெரியாது. திருத்தணி வரலாற்றுச் சிறப்பு மிக்கது. திருத்தணி, வடஆர்க்காடு மாவட்டத்தில்தான் இருந்தது. வெள்ளையர்கள் பிரித்து சித்தூரில் சேர்த்து விட்டார்கள். ஆகவே திருத்தணியைத்தான் தமிழகத்தில் சேர்க்க வேண்டும். அதை சேர்த்து வரலாற்று புகழை காப்பாற்ற வேண்டும். என்றார்.

“எந்நன்றி கொன்றார்க்கும் உய்வுண்டாம் உய்வில்லை செய்நன்றி கொன்ற மகற்கு என்ற வள்ளுவர் வாக்குப்படி தமிழ் மாநிலத்திற்குப் பாடுபட்ட அத்தனை பேருக்கும் வணக்கம் செல்லுத்த கடமைப்பட்டிருக்கிறோம். அந்த வகையில் நமது முதல்வர் இந்த விழாவை எடுத்திருக்கிறார். இதனால் இடைக்கும் பாராட்டு இந்தக்கொள்கைகளைத் தந்த அண்ணாவுக்குத்தான். அண்ணாவின் கொள்கைகளால் நாங்கள் வேறுபாடு இல்லாமல் நடு நிலையோடு செயல்பட முடிகிறது.

சிலம்புச் செல்வர் :

மாண்புமிகு சட்டமன்ற மேலவைத் தலைவர் சிலம்புச் செல்வர் டாக்டர் ம.போ. சிவஞானம் போராட்டத் தலைவர்களின் சார்பில் பதினாறு நிகழ்த்தி ஆற்றிய உரையில் குறிப்பிட்டாவது:—

வடக்கு எல்லைகளுக்காக மட்டும் நான் போராடியதாகப் பலர் நினைக்கிறார்கள். தாய்த்தமிழகத்துடன் குமரி மாவட்டம் சேரவும் நான் போராடினேன்.

அன்றைய திருவிதாங்கூர் நெச்சி அரசு நான் கன்னியாகுமரிப் பகுதியில் முழுவும் பொழுதே கைது செய்ய முயற்சி எடுத்தது. அந்தப் பகுதிகள் தாய்த் தமிழகத்துடன் சேரவேண்டும் என்ற அங்குள்ள தமிழர்களின் துடிப்பு ஒவ்வொரு பகுதிக்கும் நேரிலேயே சென்று அறிந்து கொண்டேன்.

இவ்வளவு பாடுபட்டும் கன்னியாகுமரி மாவட்டம் தமிழ்நாட்டுடன் சேரும் விழாவில் நான் கலந்து கொள்ள கொடுத்து வைக்கவில்லை. அன்று முதல்வராக இருந்தவர் நான் அவ்விழாவில் கலந்து கொண்டதை விரும்பவில்லை. ஆனால் அதன் வெள்ளிவிழாவில் கலந்து கொள்ளும் பேற்றினைப் பெற்றிருக்கின்றேன். தர்மம் வெல்லும், உழைப்பு வீண் போவதில்லை' என்பதையே இது காட்டுகிறது.

இப்போராட்டத்திற்கு உதவிய கலைவாணர் என்.என்.கே. கவிமணி, தேசிய விநாயகம் பிள்ளை போன்ற பலரும் இந்த நேரத்தில் நினைவுக்கு வரவேண்டியவர்கள். வடக்கு எல்லைப் போராட்டத்திலும் குமரி மாவட்டம் தமிழ்நாட்டுடன் சேர்ப்பாடுபட்ட அனைவருக்கும் இன்று சிறப்பு செய்யப்பட்ட விழா. இப்போராட்டங்களில் பங்கேற்ற

தியாகிகளும் பாராட்டும் வகையில் திருத்தணியிலும் குமரி மாவட்டத்திலும் தனியாக அரசு விழா எடுக்கும்.

இந்த நேரத்தில் சென்னை மாநகரத்தினை தங்கள் மாநிலத்தின் தலைநகராக வைத்துக்கொள்ள ஆந்திரர்கள் முயன்ற பொழுது அது தமிழ்நாட்டின் தலைநகராக இருக்கப் பாடுபட்ட பெருமை முதற்றினர் ராஜாஜியைச் சேரும். அவர்களையும் இந்த நாளில் நினைவு கூர்வோம்.

தமிழ்நாடு பெயர் குட்டும் விழாவில் பேரறிஞர் அண்ணா அவர்களுடன் கலந்து கொண்டேன். தமிழ்நாடு மாநிலம் மொழிவழியாகப் பிரிய பாடுபட்ட அனைவரையும் பாராட்டும் இந்த அரசை நன்றியுடன் போற்றுகின்றேன்.

மாண்புமிகு முதல்வர்

வெள்ளிவிழா நிறைவுரையை மாண்புமிகு முதல்வர் அவர்கள் ஆற்றினார்கள். அவர்கள் உரையில் சில பகுதிகள் கீழே தரப்பட்டுள்ளன.

‘எழுதப் படிக்கத் தெரியாதவர்களாக இருந்தவர்கள்கூட கத்திரிப் போராட்டக் காலத்தில் வெள்ளையனே வெளியேறு, என்று குரல் கொடுத்தனர்.

மகாத்மா காந்தி கூட இந்தியா வேண்டுமா இந்துஸ்தான் வேண்டுமா என்பதனை விட வெள்ளையன் வெளியேறு வேண்டும் என்பதே முக்கியம் என்றார்.

அந்த உணர்வு-அடிமை உணர்வு கூடாது என்பது தமிழர்களுக்கு ஆக்கத்தைக் கொடுத்தது. சகோதரர்களால் ஏற்படுகிற எதிர்ப்பு, தாக்குதல், இழிவு ஆகியவை தாங்கிக்கொள்ள முடியாது.

மற்றவர்கள் ஒன்றாக விடுகிறார்கள். நம்மவர்களால் ஒன்றாக முடிவதில்லை என்றார் ம.போ.சி. காரணம் நம்மவர்களுக்குச் செய்யும் அறிவும் அதிகம். அதனால்தான் ஒன்றாக முடிவதில்லை. ஆனால் கடைசியில் அதுவே நன்மையாக முடியும்.

இங்கே வந்திருக்கும் தியாகிகளுக்கு விருது வழங்குகிறோம். அது அவர்களுக்குப் போதுமா என்று கருதலாம். ஒரு மனிதனுக்கு ஒருவேளை உணவு கொடுத்து திருப்பிப் படுத்தலாம். அது ஜீரணமாகி விட்டால் பிறகு மீண்டும் தரவேண்டும்.

விருது வழங்குவது அவர்கள் மன திருப்திக்குத்தான். அதற்கு மேல் எதைக் கொடுத்தாலும் அது விலை போகுவதாகும். தங்களுடைய வாழ்க்கையை அழித்துக் கொண்டவர்களுக்கு எதைக் கொடுத்தாலும் ஈடாகாது. விருது அளிக்கும் போது சொல்கிறேன். அவர்கள் குடும்பங்களுக்கு ஏதாவது தேவை என்றால் தமிழக அரசு உதவும்.

எல்லைப் போராட்டத்தில் சுடப்பட்ட 11 தியாகிகள் குடும்பத்திற்கு தலா 10 ஆயிரம் ரூபாய் அளிக்கப்படும். தியாகிகளுக்கு உதவிப்பணம் அளிக்கப்படும். எல்லைப் போராட்டத்தில் தொல்லைப்பட்ட தியாகி

களின் குடும்பத்தில் பிறந்த குழந்தைகளுக்குக் கல்வி அளிப்பதில் தமிழக அரசு முன்னுரிமை அளிக்கும்.

மொழிப் போராட்டத்தில், இந்தி எதிர்ப்புப் போராட்டத்தில் ஈடுபட்டவர்களுக்கு உதவிப் பணம் அளிக்கப்பட்டுவது தரக்கூடாது என்று கப்ரீம் கோர்ட்டிற்குத் தீர்மானம். மொழியை எதிர்த்தவர்களுக்கு தானே தரக்கூடாது. நாங்கள் அப்படித் தரவில்லை.

அந்தத் தமிழ் மொழியைக் காக்கப் போராடியவர்களுக்கு நாங்கள் உதவி செய்வோம்.

சுதந்திரப் போராட்டத்தை மறந்த மக்கள் இருக்கிறார்கள்.

1930-ஆம் ஆண்டு கள்ளுக்கடை மறியலை நான் கண்ணால் பார்த்தவன். அந்த

சுதந்திரப் போராட்ட வீரர்களின் வாழ்க்கை மக்களுக்கு குறிப்பாக இளைஞர்களுக்குத் தெரிவிக்க வேண்டும். அதன் மூலம் பெற்ற சுதந்திரத்திற்கு மதிப்பும் மரியாதையும் இருக்கிறது. என்பதும் இளைஞர்களுக்கு எவ்வளவு கடமை இருக்கிறது என்பதையும் உணர முடியும்.

தேவிஞளும், பீர்மேடு என்று இங்கே பேசப்பட்டது. அதைச் சேர்க்கும் போது, 4, 5 மைல் தூரம் தள்ளி வைத்திருந்தால் இத்தண்ணீர் பஞ்சம் வந்திருக்காது.

அடுத்துப் பீர்காவாகப் பிரிக்காமல் கிராமம் கிராமமாக பிரித்திருக்கிறார்கள். இதைப் பற்றி முதலமைச்சர் பேசினால் பிரச்சினை வரலாம். ஆகவே இப்பொழுது காலம் இடம் கொடுக்கும்வரை காத்திருப்போம் என்று நான் சொல்லலாம் அல்லவா? இதைச் சொன்னால் அமைதியான உறவைக் கெடுக்கப் யார்க்கிறார் என்பார்கள்.

இங்கே ஊந்திருக்கும் தியாகிகள் அண்ணாதி. முகத்தைச் சேர்ந்தவர்களா? திருவிதாங்கூர் காங்கிரஸ் என்றெல்லாம் கட்சியிலிருந்து போராடியவர்கள் எந்த இனத்தை, ஜாதியை சேர்ந்தவர் என்று பார்க்கிறோம்?

செங்கோட்டையைப் பற்றி சிலம்புச் செல்வர் ம.பொ.சி. சொல்லியது எனக்குப் புரிகிறது, பலர் எதிர்பார்த்ததுபோல செங்கோட்டையில் வாஞ்சியின் சிலை வைக்கப்படும்.

யாரிடம் எந்தச் செய்தி வருகிறது என்பதல்ல. எத்தகைய நல்ல கருத்து வருகிறது என்பதைப் பார்த்து அதை எடுத்துச் செயல்படுத்துகிறோம்.

இந்த அரசை யார் யாரோ பாராட்டுகிறார்கள் என்றால் அது நாங்கள் செய்யும் நல்ல பணிகளைப் பாராட்டிதான்.

நல்லதை நாட்டுக்குத் தேவையானதானும் செய்வதில் நாங்கள் முன்னணியில் இருப்போம். அண்ணாவின் கொள்கைகளைத் தொடர்ந்து நிறைவேற்றுவோம்'

பின்னர் கன்னியாகுமரி மாவட்டத்துப் பாக்கிச் சூட்டில் இறந்தவர்கள் 11 பேர் குடும்பத்தினருக்குத் தலா ரூ. 10,000 முதல்வர் வழங்கினார். எல்லைப் போராட்டத்தில் ஈடுபட்ட தியாகிகள் 78 பேருக்கு விருதுகள் வழங்கினார்.

எல்லைப் போராட்டத் தியாகிகளுக்கு விருது அளிக்கும் வகையில் முதலில் சிலம்புச் செல்வர் ம.பொ.சி. அவர்களுக்குப் போன்னாடை போர்த்தப்பட்டது.

விழா இறுதியில் செய்தி மக்கள் தொடர்பு இயக்குநர் திரு கே.ஏ. சுந்தரம் ஐ.ஏ.எஸ். நன்றி கூறினார்.

மொத்தத்தில் தமிழ் மாநிலம் அமைந்த வெள்ளிவிழா நிழல்சூசி நல்லதைக் கொண்டோடும் - நாட்டுக்கும் - பாடுபட்டோருக்கு நன்மைகளைச் செய்யும் நன்றி பாராட்டும் தமிழக அரசு என்பதை மீண்டும் உறுதிப்படுத்துவதாக அமைந்திருந்தது.

## விடிவு காலம் இல்லை!

சீர்தியை நான் வெறுக்கிறேன். சாதி மீது எனக்கு நல்ல அபிப்பிராயமே கிடையாது.

சென்ற பல நூற்றாண்டுகளாக, சாதி முறையானது இந்தியாவின் சாபக்கோடாகவே இருந்து வந்திருக்கிறது என்பது என்னுடைய கருத்து.

சாதிப் பாகுபாடு இந்தியாவின் சக்தியைச் சீரழித்தது. பலவீனப்படுத்தியது. பாரதத்தை அது தாழ்மைப் படுகுழியில் தள்ளி விடுவாடாமல் அழுத்தியது.

நாம் அன்னியருக்கு அடிமைப்பட்டதன் மூலகாரணமே, நம்மிடையே யிருந்த சாதிப் பிளவுகள்தான். நம்முடைய ஐக்கிய பாவத்தை அழித்தது சாதிபுணர்வுதான். நம்முடைய சகோதரர்களிலேயே ஒரு பகுதியினரை இழிவுபடுத்தும் தூர்நோக்கத்தை விளைவித்தது சாதி முறைதான்.

கடந்த காலத்தில் சாதி முறையினால் ஏதாவது நன்மை ஏற்பட்டிருக்கக் கூடுமோ என்பதைப் பற்றி எனக்குத் தெரியாது. ஆனால், இன்றைய உலகத்தில் சாதிமுறைதான் நம்முடைய படுமோசமான பலவீனம் என்பதென்னவோ மறுக்க முடியாத உண்மை.

இந்த சாதிமுறை நம்மிடையே நீடித்திருக்கும் வரை, நமக்கு விடிவு காலமே இல்லை. நமது குறிக்கோளான நாம் ஒரு நாளும் அடைய முடியாது.

— பண்டித ஜவகர்லால் நேரு



**கீ**ளிமண், கூழாங்கற்களால் எழுப்பப்பட்ட சுவர்கள், பனை ஓலை, நாணல்களால் வேயப் பட்டு மழை, வெயிலால் சீரழிந்த கூரைகள், மேடு பள்ளம், குழிகள் ஈரக்கசினினால் பாதிக்கப்பட்ட தரை, சூரிய ஒளியோ, காற்றோ புக இயலா இடங்கள் என்ற கும்பி நிலையில் இளஞ்சிறார்கள் களும் சிறுமிகளும் போதிய இடவசதியின்றி நெருக்கியடித்துக்கொண்டு நசு நசுவென்று கல்வி பயின்ற வந்தனர்

இவையே... வெகு அண்மைக் காலம் வரை நிலவிய ஊராட்சி ஒன்றியப் பள்ளிகளின் பெரும்

களைக் கட்டி நம்முடைய வரும் கால சந்ததியினரைச் சிறந்த கும்பி நிலைகளிலேயே கல்வி கற்கும் நிலையை உருவாக்க வேண்டும் எனவும், அதற்கேற்ப காலக் கெடுவைத்துப் பள்ளிக் கட்டடங்கள் துரிதமாகக் கட்டி முடிக்கப்பட்டு வேண்டுமெனவும் தமிழ்நாடு அரசு பெரிதும் விரும்பியது.

அதற்கேற்ப தன்னிறைவுத் திட்டத்தின் மூன்றாம் கட்டப் பணிகளின் 1982-83 ஆம் ஆண்டு முடிவுறும்போது, தமிழ்நாட்டில் எந்தெந்த ஊர்களுக்குச் சென்றாலும் அங்கங்கே சிறந்த பள்ளிக் கட்டடங்கள் இருக்கும். தற்

வசதிகள் செய்யப்பட்டிருக்கும். இது உறுதி.

கட்டடங்கள் உருவாக்கப் படும் வேலை தற்போது எப்படி நடைபெறுகிறது என்பதனை அறிவோம்...

மாண்புமிகு முதலமைச்சர் அவர்கள் உருவாக்கித் தந்த தன்னிறைவுத் திட்டத்திலே ஒரு முக்கிய பணியாக எடுக்கப்பட்டுள்ள வேலை பள்ளிக்கட்டடங்கள் கட்டுவதாகும். இத்திட்டத்தின் கீழ் வேலைகள் மூன்று கட்டங்களாக நிறைவேற்றப்பட்டு கின்றன. முதல் கட்டமாக எடுத்துக்கொள்ளப்பட்ட 69 ஊராட்சி ஒன்றியங்களில் 928 பள்ளிக்கட்டடங்கள் ரூ. 482.41 இலட்சம் முதலீட்டில் கட்டப்பட்டுள்ளன.

இரண்டாம் நிலையாக இத்திட்டம் தற்போது செயலில் உள்ளது. இதில் 150 ஊராட்சி ஒன்றியங்கள் தேர்ந்தெடுக்கப்பட்டுள்ளன. இவற்றில் ரூ. 922.91 இலட்சம் செலவிட்டு 1808 பள்ளிக்கட்டடங்கள் கட்டப்படும். இவ்வேலைகள் அண்மையில் தொடங்கப்பட்டு, நடைபெற்று வருகின்றன.

இதற்கிடையில் மைய அரசின் தேசிய கிராமப்புற வேலைவாய்ப்புத் திட்டம் ஒரு வரப்பிரசாதமாக அமைந்தது. இத்திட்டத்திலே மைய அரசு, உணவுப் பொருள்கள், தளவாடப்பொருள்கள், ரொக்கம் ஆகியவற்றை மாநில அரசுகளுக்கு அளிக்கிறது. இவ்வுதவியைச் சிறு சிறு வேலைகளிலே செலவிட்டு வீணாக்காமல் நிலையான சொத்துக்களை உருவாக்கும் பணிகளைத் தமிழ்நாடு அரசு தேர்ந்தெடுத்தது. அவற்றில் தலையாயதுதான் பள்ளிக்கட்டடங்கள் கட்டுவதாகும்.



# ஆயிரம் ஆயிரம் பள்ளிக் கட்டடங்கள்


பாண்மையான நிலை, ஒவ்வோராண்டும் ஒரு குறிப்பிட்ட திட்டத்தின் கீழ் பள்ளிக் கட்டடங்கள் கட்ட முடிக்கும் பணி முடிவுறும்? அந்தாள் எப்போது மலரும்?

எனவே இது போன்ற குடிசைகள், நிலையில்லாத கட்டடங்களைத் தகர்த்தொழித்து சிறந்த நிலையான பாதுகாப்பான காற்றோட்டமான இயற்கை வெளிச்சமுள்ள சிறந்த பள்ளிக்கட்டடங்

எச். பி. என். லெட்டி,  
ஐ. ஏ. எஸ்.,  
ஆணையாளர் மற்றும்  
அரசுச் செயலாளர்,  
ஊரக வளர்ச்சி மற்றும்  
உள்ளாட்சித் துறை.

போதுள்ள கட்டடங்கள் போது வில்லையென்றால் கூடுதலாக கட்டடங்கள் கட்டப்பட்டு மாணவ மாணவியருக்குப்போதிய

1980-81 ஆம் ஆண்டிற்கென மைய அரசு அளித்த 60,000-ன் அரிசி, தளவாடப் பொருள்களுக்காக ரூ. 582 இலட்சம், ஊதியமாக அளிக்க ரூ. 186.50 இலட்சம் ஆகியவற்றை ஒருமுகப்படுத்தி ரூ. 60,000 என்ற கணக்கில் கட்டடம் என மதிப்பிட்டு 2,000 பள்ளிக் கட்டடங்களை உருவாக்க இவ்வாண்டு பிப்ரவரித் திங்களிலே தமிழ்நாடு அரசு ஆணை பிறப்பித்தது.



ஒவ்வொரு மாவட்டத்திலு முள்ள ஊராட்சி ஒன்றியங்களைக் கணக்கிட்டு மாவட்ட வாரியாக இந்த 2000 கட்டடங்களுக்கும் பிரித்தளிக்கப்பட்டன. வட ஆர்க்காடு தென் ஆர்க்காடு, மதுரை, சேலம், தஞ்சாவூர் ஆகிய மாவட்டங்கள் ஒவ்வொன்றிலும் 200 க்கும் மேற்பட்ட கட்டடங்கள் துரிதமாகக் கட்டப்படுகின்றன.

இவற்றில் தன்னிறைவுத் திட்டத்தில் கட்டப்படும் பள்ளிக்கட்டடங்கள் சேராது என்பது

குறிப்பிடத்தக்கதாகும். தவிர கிராம வேலைகள் திட்டத்தில் சென்ற ஆண்டு 1830 கட்டடங்கள் கட்டப்பட்டன. மேலும் நடப்பாண்டில் 1,500 கட்டடங்கள் கட்டப்படுகின்றன.

தன்னிறைவுத் திட்டம், தேசிய கிராமப்புற வேலைவாய்ப்புத் திட்டம் மற்ற திட்டங்கள் ஆகியவற்றில் கட்டப்படும் பள்ளிக்கட்டடங்கள் மொத்த எண்ணிக்கை 8066.

இத்துணை பெரிய சாதனைகளைத் தமிழ்நாடு அரசு மட்டுமே சாதித்து இந்தியத் துணைக்கண்டத்தில் மற்ற மாநிலங்களுக்கு எடுத்துக்காட்டாக விளங்க முடியும்.

இவ்வேலைகள் முடிவுறும் போது தமிழ்நாட்டிலே எந்த ஒரு பள்ளியும் சீரற்ற நிலையில்லாத இடங்களிலே இயங்காது. அவற்றின் அடிச்சுவடே இருக்காது என திண்ணமாகக் கூறலாம்.

**எனக்குத் தொழில் கவிதை**

ஆசிரியர்: கவிஞர் வண்ணை முர்த்தி,  
வெளியீடு: தனம்மாள் பதிப்பகம், 39, முத்தையா தெரு, சென்னை-600021



விலை: ரூ. 4-90 பக்கம்: 99

**நா**ற்பத்தேழு கவிதைகளின் தொகுப்பு இந்நூல். அனைத்தும் மரபுக் கவிதைகளாகத் திகழ்ந்து பழப்போர் தம் மனத்தில் நல்லெண்ணத்தைப் பதிக்கின்றன. தமிழ் மொழி குறித்தும் தமிழகத் தலைவர்களின் பெருமை குறித்தும், சமுதாய இயல்பு, சமூக முன்னேற்றம் ஆகியவை குறித்தும் கவையான கவிதைகளை வழத்திருக்கிறார் நூலாசிரியர். தந்தை பெரியார், பேரறிஞர் அண்ணா, பெருந்தலைவர் காமராஜர், பாரதியார் ஆகியோரைக் குறித்து யாக்கப் பெற்ற கவிதைகள் சிறப்பாக அமைந்துள்ளன. தொகுப்பின் இறுதியாக உள்ள 'எண்ண

அலைகள்' என்னும் கவிதை நல்ல ஓட்டத்துடன் அமைந்துள்ளது.

**எலுமிச்சை மரம்**

ஆசிரியர்: எஸ். ஏ. குசராஜா.  
வெளியீடு: ஸ்டார் பிரசுரம், 72, பெரிய தெரு, திருவல்லிக்கேணி, சென்னை-600 005

விலை: ரூ. 3-00 பக்கம்: 64

**வி**ருந்துக்கும் மருந்துக்கும், கப காரியங்களுக்கும் அகப காரியங்களுக்கும் பயன்படுவது எலுமிச்சம்பழம். அதனை வழங்குகின்ற

மரத்தைக் குறித்துப் பல அரிய தகவல்களைத் தருகிறது இந்நூல்.

எலுமிச்சை பயிரிடப்படும் விதம், அதன் பலன், பயன்படுத்தப்பெறும் நாடுகள் ஆகியவை குறித்துப் பல செய்திகளை நூலாசிரியர் கொடுத்திருப்பதுடன், எலுமிச்சம் பழத்தினால் நீங்கப் பெறும் நோய்களைக் குறித்தும் விரிவாக எழுதியுள்ளார். அறிவியல் நூல் போலவிலை இது விளங்கினாலும் உயர்ந்த மருத்துவ நூலாகத் திகழ்கிறது என்றே கூறலாம்.

இதில் நூலைப் படித்தபின், எலுமிச்சையின் பேராற்றலையும் பெருமையையும் எளிதில் அறிந்து கொள்ள இயலுகிறது. — மருது.



# சென்னை யில் புறநகர் மின்சார ரயில் நிலையம்

சென்னை சென்ட்ரல் ரயில் நிலையத்தை அடுத்துள்ள மூர் அங்காடிப் பகுதியில், புறநகர் மின்சார ரயில் நிலையம் 42 ஏக்கர் நிலப்பரப்பில் கட்டப்பட்டுள்ளது. ஒரு கோடியே 40 இலட்சம் ரூபாய் செலவில் அமைக்கப்பட்டுள்ள இந்தப் புதிய ரயில் நிலையத்தின் தொடக்க விழா 17.10.81 அன்று நடந்தது.

விழாவுக்கு மாண்புமிகு முதல்வர் திரு எம்.ஜி.ஆர். அவர்கள் தலைமை வகித்தார். அவர் பேசுகையில் குறிப்பிட்டாவது:

“இந்தப் புதிய ரயில் நிலையத்தொடக்க விழா நிகழ்ச்சி தமிழகத்திலுள்ள 5 கோடி மக்களுக்கும் மகிழ்ச்சியை ஏற்படுத்துவதாகும்,

“இந்தத் திட்டத்திற்காக மத்திய அரசுக்குக் குறைந்த விலையில் நிலத்தைத் தமிழக அரசு கொடுத்திருக்கிறது.

“மூர் அங்காடிக்குப் பதிலாக 1 1/2 கோடி ரூபாய் செலவில்

கட்டடங்களைக் கட்டிக் கொண்டிருக்கிறோம். ஓராண்டுக் காலத்திற்குள் அது முடிவடைந்தவிடம் என்று நம்புகிறேன். மிருக்கக் காட்சிச் சாலை வேறு இடத்தில், நகரத்திற்கு அப்பால் காடுகள் உள்ள இடத்தில் உருவாக இருக்கிறது.”


புதிய ரயில் நிலையத்தை மாண்புமிகு மத்திய நிதியமைச்சர் திரு ஆர். வெங்கட்டராமன் அவர்கள் தொடங்கி வைத்தார்.

அவர் பேசுகையில், “இந்திய ரயில்வே துறை, உலக அரங்கில் குறிப்பிட்ட வளர்ச்சியைப் பெற்று இருக்கிறது. பயணிகள் ரயில் போக்குவரத்தில் உலகில் 2வது இடத்தையும், சரக்குரயில் போக்குவரத்தில் 4வது இடத்தையும் இந்தியா பெற்று இருக்கிறது என்ற அவர், “6வது ஐந்தாண்டு திட்டத்தின் கடைசியில் பாதாள ரயில் திட்ட வேலைகள் தொடங்கப்படும்” என்றும் குறிப்பிட்டார்.

விழாவில், மாண்புமிகு மத்திய ரயில்வே துணைமைச்சர் திரு சி.கே. ஜாப்ரீ ஷேரீப், ரெயில்வே போர்டு உறுப்பினர் திரு என். நீலகண்டசர்மா ஆகியோர் பேசினார்கள்.

புறநகர் மின்சார ரயில் நிலையத்தின் மதிப்பு ரூ. 1.4 கோடியாகும். புதிய கட்டடம், மக்கள் புழங்குவதற்கான இடம், மற்றும் கார்கள், வாடகை வண்டிகள் நிற்கும் இடம் ஆகியவைகள் மதிப்பு ரூ. 1.6 கோடியாகும்.

மிருக்காட்சிச் சாலையின் ஒரு பகுதி, “பீப்பிள்ஸ் பார்க்” எஸ். ஐ.ஏ.” திடல் மற்றும் மூர் அங்காடி ஆகியன அடங்கிய 42 ஏக்கர் நிலத்தை (பக்கிங்காம் கால்வாய்க்கு மேற்கே) குறைந்த விலையில் ரூ. 2.7 கோடிக்குத் தமிழக அரசு வழங்கியுள்ளது. இதில் மூர் அங்காடி தற்பொழுது பரவியுள்ள இடத்தை மட்டும், ரயில்வே தனது பயனுக்கு எடுத்துக்கொள்ளப்படவிருக்கிறது.



# நாட்டுக்குத் தேவை தொழில் வளர்ச்சி! தொழில் வளர்ச்சிக்குத் தேவை டான்சி



தொழில் துறைக்கும் வீட்டு உபயோகத்திற்கும் ஏற்ற பல்வேறு சாதனங்களைத் தயாரிக்கும் 55 தொழிற்கூடங்கள். ஆண்டு ஒன்றுக்கு ரூ. 23 கோடி மதிப்பு உற்பத்தி-6000 நபர்களுக்கு வேலை வாய்ப்பு.

டான்சியின் தயாரிப்புகளில் சில:

- இரும்பு கட்டுமானங்கள்
- நுண்ணலைக் கோபுரங்கள் மற்றும் மின்கடத்திக் கோபுரங்கள்
- இரும்பு மற்றும் மரத்தாலான நாற்காலிகள் முதலியன
- கொல்லலை உறுப்புகள்
- இயந்திரக் கருவிகள்
- தோல் மற்றும் தோலினாலான பொருட்கள்
- விவசாயக்கருவிகள்
- வார்ப்பட இரும்புக் குழாய்கள்
- எனாமல் பூசிய செப்புக்கம்பிகள்
- பிரெஞ்சி பாலிஷ், காஸ்கட் ஷெல்லாக் மற்றும் அதைச் சார்ந்த பொருட்கள்.

## டான்சி

தமிழ்நாடு சிறுதொழில் நிறுவனம்

(தமிழ்நாடு அரசின் ஒரு நிறுவனம்)

1, ஓயிட்ஸ் சாலை, சென்னை 600 014  
தொலைபேசி: 82161

தந்தி: TANSI டெலக்ஸ்: 41-7496 TNSI

# புதுக்கோட்டை மாவட்டத்தில் தன்னிறைவுத் திட்டம்

எஸ்.டி.காசீராஜன், ஈ.ஏ.எஸ்.,

மாவட்ட ஆட்சித் தலைவர்,  
புதுக்கோட்டை.

**நாடு** விடுதலை பெற்று முப்பதாண்டுகள் கடந்தும் கிராமக்களுக்கு முக்கியமான சில அடிப்படைத் தேவைகள் முழுமையாகக் கிட்டாத நிலையில் இத் தேவைகளைக் குறிப்பிட்ட கால வரையறைக்குள் துரிதமாகத் தீர்த்து வைக்கும் நல்லெண்ணத்துடன் உருவாக்கப்பட்டுள்ளது தன்னிறைவுத் திட்டமாகும். நகரங்களும் நகரை அடுத்துள்ள புறநகர்ப் பகுதிகளும் மட்டுமே திட்டமிட்ட முறையில் வளர்வது என்பதோடு நில்லாமல், கிராமங்களிலும் முறையான வளர்ச்சி ஏற்படவும் அதனடிப்படையில் குடிநீர் வசதி, சாலைவசதி (சிறுபாலங்கள் உட்பட) பள்ளிக்கட்டட வசதி, தாய்சேய் நலவிடுதிக் கட்டடங்கள், கழிப்பிடங்கள், சமுதாய மண்டபங்கள் போன்ற வசதிகளுடன் கிராமங்கள் திகழ வேண்டும் என்ற பெருநோக்கின் செயல் வடிவம்தான் தமிழ்நாடு அரசின் தன்னிகரில்லாத தன்னிறைவுத் திட்டமாகும்.

மொத்த ஒதுக்கீடு 10 கோடி ரூபாயில் இம்மாவட்டத்தில் ஐந்து ஒன்றியங்களில் செயல்படுத்துவதற்கு அரசு உதவித் தொகையாக மிக உயர்ந்த அளவில் ரூ. 190.93 இலட்சம் அதாவது இம்மாவட்டத்திற்கு மட்டும் 19 சதவீதம் நிதி ஒதுக்கீடு வழங்கியது தனிச்சிறப்பாகும்.

பின் தங்கிய மாவட்டமான புதுக்கோட்டை - கிராமப்புறச் சாலை வசதிகள், இணைப்புச் சாலை வசதிகள், குடிநீர் வசதி போன்ற அடிப்படை வசதிகள் அதிக அளவில் துரிதமாகச் செயலாற்றப்பட வேண்டியதின் அவசியத்தை அறிந்து, அரசு அதிக அளவு வழங்கிய உதவித்தொகை ரூ. 213.668 இலட்சம் மற்றும் ஊராட்சி ஒன்றியப் பங்குத் தொகை ரூ. 112.332 இலட்சம் ஆக மொத்தம் 3 கோடி ரூ. 26 இலட்சம் செலவில் குறியீட்டளவு 2309 பணிகள் செயலாக்கம் பெற்றுள்ளன.

பணிகள் நிறைவேற்றப்பட்டுள்ள தனிச்சிறப்பாகும்.

இவ்விதம் தன்னிறைவுத் திட்டச் செயலாக்கத்தின் முதல் கட்டத்தில் மாநிலத்திலேயே மிகவும் அதிகமான தொகையை அரசிடம் பெற்று, இருக்கும் குறைந்த வசதிகளையும் மனித சக்தியையும் கொண்டு இயற்கையில் இடர்பாடுகளையும் கடந்து அளவிற்ற தனிகளைக் கிராம மக்கள் வாழ்வு வளம் பெறும் வகையில் செய்து முடிக்கப்பட்டுள்ள (முதற் கட்டத் தன்னிறைவு திட்டப் பணிகள்) மற்றும் செய்யப்பட்டு வரும் இரண்டாம் கட்ட தன்னிறைவுத் திட்டப்பணிகள் அறிய சாதனைகளின் தொகுப்பினை மகிழ்ச்சியுடன் அளிக்கிறேன்.

**முதற் கட்டம்**

புதுக்கோட்டை மாவட்டத்தில் அன்னவாசல், அரிமளம், குன்னாண்டார்கோவில், திருமயம், விராவிமலை ஆகிய ஐந்து ஊராட்சி ஒன்றியங்களில் ரூ 3 கோடி ரூ. 26 இலட்சம் செலவில் 2039 பணிகள் செய்து முடிக்கப்

தன்னிறைவுத் திட்டம் முதல் கட்டமாக—

தமிழகத்திலுள்ள 69 ஒன்றியங்களுக்கு வழங்கப்பட்ட

ஒதுக்கப்பட்ட நிதியில் குறியீட்டளவு பணிகள் முடிக்கப்பட்டு அதில் மீதப்படுத்திய செம்பி நிதியில் மேலும் 130

சித்தன்னவாசல் சாலைபில் தன்னிறைவுத் திட்டத்தின் கீழ் ரூ. 16,000 மதிப்பீட்டில் கட்டப்பட்ட சிறு பாலம்.



பட்டுள்ளன. குடிநீர் வடிகால் யப்பட்ட சாலைகளின் நீளம் கழிப்பிடங்கள் ரூ. 63 ஆயிரம் வாரியம், மின்வாரியம் இவற்றின் 1266 கி.மீ. செலவில் கட்டப்பட்டுள்ளன. மூலம் செய்து முடிக்கப்பட்டுள்ள பணிகளுக்கான செலவு இதில் சிறு பாலங்கள்: ஆதி திராவிடர் வீட்டு வசதி: அடங்காது.

**குடிநீர் வசதி:**

266 குடியிருப்புகளுக்கு ரூ. 57 இலட்சம் செலவில் குடிநீர்வசதிப் பணிகள் செய்து முடிக்கப்பட்டுள்ளன.

**ஆதி திராவிடர் மயானங்களுக்குச் சாலை வசதி:**

191 பணிகள் ரூ. 10.74 இலட்சம் செலவில் செய்து முடிக்கப்பட்டுள்ளன. அமைக்கப்பட்ட சாலைகளின் நீளம் 163.49 கி. மீ.

**சிறுபாசன வசதி:**

சிறு பாசன ஆதாரங்கள் அமைத்தல் மற்றும் மேம்படுத்தும் 131 பணிகள் ரூ. 10.82 இலட்சம் செலவில் செய்து முடிக்கப்பட்டுள்ளன.

**கிராமச் சாலை வசதி:**

புதிய சாலை அமைத்தல் மற்றும் சாலை மேம்பாட்டுப் பணிகள் ரூ. 2 கோடியே 30 இலட்சம் செலவில் செய்து முடிக்கப்பட்டுள்ளன. புதிதாக அமைக்கப்பட்ட மற்றும் மேம்பாடு செய்

சிறு பாலங்கள் மற்றும் மதகுகள் கட்டும் 404 பணிகள் ரூ. 53.76 இலட்சம் செலவில் செய்து முடிக்கப்பட்டுள்ளன.

**பள்ளிக் கட்டிடங்கள்:**

31 புதிய பள்ளிக் கட்டிடங்கள் ரூ. 13.5 இலட்சம் செலவில் கட்டப்பட்டுள்ளன.

**தாய்சேய் நல விடுதிகள்:**

11 தாய்சேய் நலவிடுதிக் கட்டிடங்கள் ரூ. 5 இலட்சம் செலவில் கட்டி முடிக்கப்பட்டுள்ளன.

**ஊரக மருந்தகம்:**

ரூ. 50 ஆயிரம் செலவில் ஓர் ஊரக மருந்தகம் கட்டப்பட்டுள்ளது.

**ஊராட்சி மன்றக் கட்டிடங்கள்:**

இரண்டு ஊராட்சி மன்றக் கட்டிடங்கள் கமார் ரூ. 1 இலட்சம் செலவில் கட்டப்பட்டுள்ளன.

**மகளிருக்கான பொதுக் கழிப்பிடங்கள்:**

மகளிருக்காக பத்து பொதுக்

ஒரு வீடு ரூ. 3000 மதிப்பீட்டில் 651 வீடுகள் கட்டி முடிக்கப்பட்டுள்ளன.

கட்டவேண்டிய வீடுகளின் இலக்கு 375. இலக்கைப் போல் கமார் இருமடங்கு அளவு வீடுகள் கட்டப்பட்டுள்ளது தனிச்சிறப்பு மிகு சாதனையாகும்.


ரூ. 3000 த்தில் ரூ. 1000 அரக மான்யமாக அளிக்கப்படுகிறது.

மேற்கண்ட ஐந்து முதல் கட்ட தன்னிறைவுத்திட்ட ஊராட்சி ஒன்றியங்களில் 1965 ஆதி திராவிடக் குடிசைகள் உள்பட 6715 கிராமக் குடிசைகளுக்கு மின்ஒளி வழங்குத் திட்டத்தின் கீழ் மின் வசதி பெற்றுள்ளன.


**இரண்டாம் கட்டம்**

தன்னிறைவுத் திட்டம் இரண்டாம் கட்டமாக ஆவுடையார் கோயில் கறம்பக்குடி, திருவரங்குளம், பொன்னமராவதி, கந்தர்வக்கோட்டை ஆகிய ஐந்து ஊராட்சி ஒன்றியங்களில் ரூ. 2 கோடி 8 இலட்சம் செலவில் 1116 பணிகள் செயலாக்கம்பெறுகின்றன. குடிநீர் வடிகால் வாரி

அரிமளத்தில் தாய் சேய் நல விடுதிக் கட்டிடத்தை மாண்புமிகு தொழில் துறை அமைச்சர் திரு. எஸ். திருநாவுக்கரசு அவர்கள் தலைமையில், மாண்புமிகு மின்துறை அமைச்சர் திரு. எஸ். இராமச்சந்திரன் அவர்கள் முன்னிலையில் 3.8.81 அன்று, மாண்புமிகு செய்தி-அறநிலையத்துறை அமைச்சர் திரு. ஆர். எம். வீரப்பன் அவர்கள் திறந்து வைத்தார்கள்.



மலைக்குடி பட்டியில் அன்னவாசல் ஒன்றியத்தில் ரூ. 50,000 மதிப்பீட்டில் கட்டப்பட்டுள்ள தாய் சேய் நல விடுதி.



இலுப்பூர் பேரூராட்சியில் ரூ 40,000 மதிப்பீட்டில் கட்டப்பட்டுள்ள தரைமட்ட நீர்த் தேக்கத் தொட்டி.

யம், மின்சார வாரியம் மற்றும் தேசிய கிராமப்புற வேலை வாய்ப்புத் திட்டம் போன்ற தலைப்புகளில் மேற்கொள்ளப்பட்டுள்ள பணிகளின் மதிப்பீடு இதில் அடங்காது. மேற்கொள்ளப்பட்ட பணிகள் அனைத்தும் முன்னேற்ற நிலையில் உள்ளன. பணிகளின் செயல்பாடு குறித்து செப்டம்பர் மாதம் முடிய அரசு ஆய்வு செய்ததில் இம் மாவட்டத்திற்கு ஒதுக்கப்பட்ட நிதியில் 61.7 சதவீதம் செலவில் பணிகள் முடிக்கப்பட்டுள்ளன. அனைத்து பணிகளும் குறிப்பிட்ட காலத்திற்குள் (1981-82க்குள்) செய்து முடிக்கப்படும் என்று எதிர்பார்க்கப்படுகிறது.

#### குடிநீர் வசதி:

336 குடியிருப்புகளுக்கு ரூ 90 இலட்சம் செலவில் குடிநீர் வழங்கும் பணிகள் மேற்கொள்ளப்

பட்டு 133 பணிகள் முடிக்கப்பட்டுள்ளன. 203 பணிகள் முன்னேற்ற நிலையில் உள்ளன. சிறு பாலங்கள்:

428 பணிகள் ரூ. 68.14 இலட்சம் மதிப்பீட்டில் மேற்கொள்ளப்பட்டு பணிகள் முன்னேற்ற நிலையில் உள்ளன.

#### கிராமச் சாலை வசதி:

637 புதிய சாலைகள் அமைத்தல் மற்றும் சாலைகள் மேம்பாட்டுப்பணிகள் ஒரு கோடி 19 இலட்சம் ரூபாய் செலவில் (மொத்தம் 718 கி.மீ. நீளம்) மேற்கொள்ளப்பட்டுள்ளன.

#### பள்ளிக் கட்டடங்கள்:

34 பள்ளிக் கட்டடப் பணிகள் ரூ. 13.6 இலட்சம் மதிப்பீட்டில் மேற்கொள்ளப்பட்டுள்ளன.

#### தாய் செய் நல விடுதிகள்:

11 தாய் செய் நல விடுதிக் கட்டடங்கள் ரூ. 5 இலட்சம் மதிப்பீட்டில் பணிகள் மேற்கொள்ளப்பட்டுள்ளன.

#### ஊரக மருந்தகக் கட்டடங்கள்:

6 கட்டடப் பணிகள் ரூ. 3 இலட்சம் மதிப்பீட்டில் மேற்கொள்ளப்பட்டுள்ளன.

#### ஆதி திராவிடர் வீட்டு வசதி:

500 வீடுகள் கட்டும் பணி மேற்கொள்ளப்பட்டு சுமார் 342 வீடுகள் கட்டி முடிக்கப்பட்டுள்ளன.

#### குடிசைகளுக்கு மின் வசதி:

மேற்கண்ட ஐந்து இரண்டாம் கட்டத் தன்னிறைவுத் திட்ட ஊராட்சி ஒன்றியங்களில் 1902 ஆதி திராவிடர் குடிசைகள் உள் பட் 6251 குடிசைகளுக்கு மின் வசதி செய்யப்பட்டுள்ளது.





# பண்பாளர் பண்டித நேரு

**எஸ்.எம்.மருதம்**

“என்னுடைய அருமைமிகு நண்பரும், மனித குலத்தின் மாபெரும் நண்பரும் மிகச் சிறந்த ஜனநாயகவாதியுமான ஜவகர் லால் நேரு இவ்வாத இந்தியா விற்கு நான் வந்திருக்கிறேன்”

நேரு மறைந்தபின்பு 1965-ம் ஆண்டு இந்தியாவிற்கு வருகை தந்த, கமால் அப்துல் நாசர் உருக்கமாகக் குறிப்பிட்ட மணி வாசகம் இது! உலகத் தலைவர்கள் எல்லாம் ஒப்புக்கொண்ட உண்மை இது. நேரு தலைசிறந்த ஜனநாயகவாதி மட்டுமல்ல, மிகச் சிறந்த சோஷலிச சிந்தனை வாளர், மனிதரைப்பற்றியே சிந்தித்த மாபெரும் பகுத்தறி வாளர்.

எழை எளிய குடும்பத்தில் பிறந்து ஏற்றமிகு தலைவனாக உயர்வது எப்படி சிறப்போ, அதுபோன்று, செல்வச் சீமான் வீட்டுப் பிள்ளையாகப் பிறந்து தியாகவேள்வியில் குதித்து இன்ப வாழ்விற்கு விடை கொடுத்து உயரிய தலைவனாவதும் சிறப்பு டைய ஒன்றாகும்.

1921-ம் ஆண்டு டிசம்பர் திங்களிலிருந்து 1945-ஆம் ஆண்டு ஜூன் திங்கள் வரை ஏறத்தாழ ஈரயந்து ஆண்டுகள் இடர்மிகு

காராக்கிரகத்தின் கதவுகளுக்கு அப்பால் தன் வாழ்வைக் கழித்தவர் ஜவகர்லால் நேரு.

காந்தியடிகள் தென்னாப்பிரிக்காவிலிருந்து தாயகம் திரும்பிய நேரம். அலகாபாத் நகருக்கு வருகை தந்தார். அப்போது நகரின் முக்கிய சாலையில் குதிரைகள் டூட்டிய ஆடம்பரச் சாரட்டு வண்டியொன்றில் ஒருவர் கம்பீரமாகச் சென்றுகொண்டிருப்பதையும் வண்டிக்கு முன்னால் சில பணியாளர்கள் மேல் நாட்டு அல்சேஷன் நாய்களைப் பிடித்துக் கொண்டு ஓடி வருவதையும் பார்த்த காந்தியடிகள், உடன் வந்தோரிடம் “எந்த ஊர் மகாராஜா இவர்” என்று கேட்டார்.

“இவர் எந்த ஊர் ராஜாவும் இல்லை. அலகாபாத்தில் பெரிய வழக்கறிஞர் மோதிலால் நேரு - பெரிய பணக்காரர்” என்கிற பதில் கிடைத்தது.

பின் காந்தியடிகள், மோதிலால் இல்லத்திற்குச் சென்று அவரைச் சந்தித்தார். தென்னாப்பிரிக்காவிலிருந்து வந்த வக்கீலாயிர்தோ எனக் குறித்து அவருக்கு உற்சாகமான வரவேற்பளித்தார் மோதிலால். மேல்நாட்டு விஷகிப் பாட்

டிலை உடைத்து, கோப்பையிலே ஊற்றிக் கொடுத்தார். ஆனால் காந்தியடிகள் அதை அருந்த மறுத்தார். பின்பு இந்திய நாட்டு மக்களின் ஏழ்மை நிலை குறித்தும் இதற்குக் காரணம் வெள்ளை ஏகாந்தியத்திய அரசே காரணம் என்றும் நீண்ட விளக்கமளித்தார். மோதிலால் நேரு மனம் மாறியது. விஷகி பாட்டிலைத் தூக்கி எறிந்தார். ஆடம்பர ஆடையை விடுத்து கதரடை அணியத்துவங்கினார். விடுதலைப் போர்க்களத்தில் குதித்தார். சிறை சென்றார்.

கமார் 85 ஆண்டுகளுக்கு முன்பு, அலகாபாத் நகருக்கே மின்சாரம் வராத நேரம், மோதிலால் நேருவின் ஆனந்த பவனத்தில் மட்டும் மின் விளக்குகள் ஒளிவிளி எரிவதை மக்கள் கூட்டம் கூட்டமாக வந்து வேடிக்கை பார்த்துச் சென்றவண்ணமிருந்தனர். தனி ஜென்ரேட்டர் ஏற்பாடு செய்து மின் விளக்கு போடப்பட்டிருந்தது.

மேற்கூறிய இரண்டு நிகழ்ச்சிகளை இடையிலே குறிப்பிட்டதற்குக் காரணம், எத்தகைய வசதி உள்ன குடும்பம் நேருவின் குடும்பம் என்பதற்காகத்தான். அத்தகைய குடும்பத்திலே உதித்த

உத்தமத்தலைவர் ஜிவகர்லால் நேரு, இந்நாட்டிற்காக எந்தகையை இன்னவகளை ஏற்றார் என்பதற்காகத்தான்.

1946ல் நேரு இடைக்கால அரசின் பிரதமராகப் பதவி ஏற்றிருந்த நேரம்: பாகிஸ்தான் பிரிவினைக்காக அன்றைய முஸ்லிம் லீக் "நேரடி நடவடிக்கை" தீர்மானத்தை அறிவித்தது. இதை யடுத்து, பஞ்சாபிலும், வங்கத்திலும் பீகாரிலும் கடுமையான, கொடுமையான வகுப்புக் கலவரம் வெடித்தது. பலவாயும் மக்கள் படுகொலை செய்யப்பட்டனர். உடனே நேரு பஞ்சாப் மாநிலத்தில் சமாதான யாத்திரை மேற்கொண்டனர்.

ஒரு நாள் நடுநிசி! நேருவின் கார் ஒரு காட்டுப் பாதையில் சென்று கொண்டிருந்தது. "கலவரப்பகுதி தனி இரவில் செல்லவேண்டாம்" என்று பலர் எச்சரிக்கும் நேரு அதைப் பொருட்படுத்தவில்லை. வளைவான சாலையிலே கார் சென்றபோது, கார் வெளிச்சத்தில் சற்று தூரத்தில் சில முரட்டு உருவங்கள் புதரில் மறைவது தெரிந்தது. உடனே டிரைவர்காரை நிறுத்தினார். நேருவுடன் இருந்த செயலாளர் "நாம் பாதுகாப்போடு வரவில்லை. இரவு நேரம் எதுவும் நடக்கலாம். எனவே வந்த வழியே திரும்பி விடலாம்" என்றார்.

கொண்டார். கலவரம் நடந்து கொண்டிருப்பதாகக் கேள்விப்பட்ட அதே பகுதிக்கு விரைந்தார். அங்கே ஆத்திரம் கொண்ட இந்து ஒருவன் ஒரு முஸ்லிமை வெட்டிமுனைந்து கொண்டிருந்தான். காரைவிட்டு இறங்கி ஓடிய நேரு, பின்புறமாக அரிவாள் ஏற்றியவனின் கரத்தைக் கெட்டியாகப் பிடித்துக் கொண்டு, "உன் சகோதரனைக் கொல்வாதே" என்று கூறினார். ஆனால் அவன் திமிறினான். நேரு விடவில்லை. "என்னைக்கொன்று விட்டு, என் பிணத்தின்மேல் ஏறி நின்று அவனைக் கொல்" என்று உரத்ததூரல் எழுப்பினார். இயந்திரம்போல் இயங்கிய அவன் நிதானமடைந்து திரும்பினான். ஆசியாவின் ஜோதி. மனிதருள் மாணிக்கம், நேருதன் கையைப் பிடித்திருப்பதைப் பார்த்தால், அவன் கண்கள் குளமாயின. அரிவாளை விசி எறிந்துவிட்டு, "பன் டி.ஐ.ஐ" என்று காலில் விழுந்து கதறினான். அத்தகைய மனிதாபிமானி, துணிச்சல்காரர் நேரு!

ஜிவகர்லால் நேரு இந்த நாட்டின் சாதி அமைப்பு களைச் சாடினார். அவர் ஒரு அரசியல் வாதிடும் மட்டுமல்ல, சமுதாய சீர்திருத்தவாதியாக, பகுத்தறிவாளராகப் பரிமளித்தார் என்பதற்கு அவர் எழுதிய நூல்கள் தெளிவான சான்று களைத் தரும்.

"குருட்டு நம்பிக்கைகளால் வெள்ளையாளம் கொண்ட மக்கள் நண்டுகால் எவ்வளவு அக்கிரமத்தைப் பொறுத்துக்கொண்டிருக்கிறார்கள் என்பதை எண்ணுந் தோறும் நமக்கு ஆச்சரியம் எழுகிறது. இந்த நன்மையின் காரணமாகத்தான் மயம் ஒரு பெரிய வியாபார மாதிவிட்டது. மனித ஆர்வத்தையும் எண்ணத்தையும் வளர்க்காமல், வெறும் உணர்ச்சி முடந்த பிக்கைகளையே வளர்த்து அறிவார்ந்த செயல்களுக்குத் தடையாகவே மதங்கள் இருந்து வந்தன என்பது என் கருத்தாகும். எனவே இந்த மதமோ எந்த மதமோ என்னை கர்க்கவில்லை" — என்று உலகப் புகழ் வாய்ந்த "டிஸ்கவரி ஆஃப் இந்தியா" இந்நியாவைப் பற்றிய கண்டு பிடிப்பு, என்ற நூலிலே நேரு எழுதிமீருக்கிறார்.

"நமது நாட்டில் பல்வேறு சாதி அமைப்புகள் மனிதர்களால் உருவாக்கப்பட்டன. சாதி அமைப்புகள் உயர்வு தாழ்வைக் கற்பிப்பதால் அது சோஷலிசத்திற்கு மட்டும் எதிரிடையானது மட்டுமல்ல, சமத்துவ மனப்பான்மைக்கும், ஒன்றுபட்டு வாழும் மனப்பான்மைக்கும் விரோதமானதாகும். நமது சமுதாயத்திலும் நம்மீல் பலரிடையேயும் அந்தச் சாதிமுறைவேர் ஊன்றியிருப்பது எனக்குத் தெளிவாகத் தெரியும்.

ஆனால் நேரு அதற்கு ஒப்புக் கொள்ளவில்லை. காரை ஓட்டச் செய்து அதே இடத்தில் நிறுத்தச் சொல்லி கீழே இறங்கினார். பதுங்கி இருப்பவர்களை அழைத்தார். அவர்கள் காரை நோக்கி வந்தனர். அவர்களிடம் விவரம் கேட்டார். படுகொலைக்குப் பயந்து இங்கே ஒளிந்திருப்பதாக அவர்கள் கூறினார்கள். பின் அவர்களைத் தன் காரில் ஏற்றிக் கொண்டு அம்பாவா நகர் பயணிகள் விடுதிக்குச் சென்றார். அங்கு தங்களுக்காக இருந்த உணவை அவரே எடுத்துவந்து அவர்களைச் சாப்பிடச் செய்தார். அங்கிருந்த அதிகாரிகளை அழைத்து அவர்களை அகதிகள் முகாமிற்குக் கொண்டு செல்ல ஏற்பாடு செய்தார். டில்லி திரும்பிய பின்பும் கூட அகதி முகாம் அதிகாரிக்குக் கடிதம் எழுதி அவர்கள் நலன் பற்றி விசாரித்தார்.

வங்கத்திலும், பஞ்சாபிலும் இந்துக்கள் படுகொலை செய்யப் படுவதை அறிந்ததும் பீகாரில் ஆவேசமடைந்த இந்துக்கள் முஸ்லிம்களைத் தாக்க ஆரம்பித்தனர். உடனே நேரு அப்பகுதியிலும் தன் சுற்றுப் பயணத்தை மேற்கொண்டார்.





அறியலாமோ?" என வினாவை வினெர்.

“நான் வடமேற்கு எல்லைப் புற மாநிலத்தில் சுற்றுப்பயணம் மேற்கொள்ளவிருக்கிறேன். அப்போது பெஷாவர் நகருக்கும் செல்வேன். எல்லைகாந்தி காள் அப்துல் கபார்கானும் அவர் சகோதரர் காள் சாகிப்பும் அவதரித்த புண்ணிய ஸ்தலமல்லவா பெஷாவர்?”

சிரித்துக் கொண்டே நேரு அளித்த இந்த விடை நண்பர்களின் சிரிப்பொலியையும் இணைத்துக்கொண்டது.


“நான் இந்திய மக்களையும் இந்திய மண்ணையும் வெருவாக நேசித்தேன். நான் மறைந்தபின் என் உடலை மதச்சடங்குகள் எதுவுமன்றி எரித்து, அச்சாம்பலை இந்தியத் திருநாட்டின் எழில்மிகக் வயல் வெளிகளிலும், இமயத்தின் மடியிலும் தூவிவிடுங்கள்” என்று நேரு எழுதி வைத்த உயில் அவர்தம் உள்ளக்டிடக்கையைத் தெள்ளத் தெளிவாகக் காட்டும் சான்றல்லவா?

அதனை வேரோடு கிள்ளி எறிவது அவ்வளவு சுலபமான பணியல்ல என்பதையும் நான் அறிவேன். இதற்குச் சிறிது காலம் ஆகும் என்றாலும் அதை நாம் அடியோடு ஒழித்துக் கட்டியே ஆகவேண்டும்.”

—1957-ஆம் ஆண்டு டிசம்பர் திங்கள் எட்டாம்நாள் திண்டுக்கல் நகரில் பேசும்போது நேரு கூறிய அழுத்தமான கருத்தாகும்.

சுதந்தரப் போராட்ட காலத்தில் ஒருநாள் நேரு, தனது நண்பர்கள் சிலரிடம் தான் ஸ்தலயாத்திரை சென்று ஒரு புண்ணியத்தலத்தை தரிசிக்கப்போவதாகக் கூறினார். நண்பர்களை ஆச்சரியம் அரவணைத்துக் கொண்டது. நேருவுக்கு திடீரென எப்போது பக்தி ஏற்பட்டுவிட்டது என்று பேசிக்கொண்டார்கள்.

“தாங்கள் தரிசிக்கச் செல்லும் புண்ணிய ஸ்தலம் எதுவென்று



# மீனவ மகாநீர்

## கூட்டுறவுச்

## சங்கங்கள்

திருமதி பிரீடா சந்திரசேகரன்,  
உதவி இயக்குநர்,  
(மீனவப் பெண்கள் நலன்)  
மீன் துறை

தீமிகழகத்தைச் சேர்ந்த 1000 கிலோ மீட்டர் கடலோரப் பகுதியிலுள்ள 402 மீனவக் குப்பங்களில் சுமார் 4 இலட்ச மீனவர்கள் வசித்து வருகின்றார்கள். இவர்கள் பொருளாதாரத்திலும், சமுதாயத்திலும் மிகவும் பின்தங்கிய நிலையில் இருந்து வருகின்றனர். கடலின் கொந்தளிப்பையும், காற்றின் சீற்றத்தையும் சிறிய கட்டுமரங்களையோ அல்லது வல்லம் எனப்படும் சிறிய படகுகளைக் கொண்டு எதிர்த்து சென்று அன்றாடம் மீன்பிடிப்பு நடத்தி வருகின்றனர். இவ்வளவு கடினமாக உழைத்தும் அவர்

களுக்குக் கிடைக்கும் வருவாயோ மிகவும் சொற்பம். வருடம் முழுவதும் இவர்களது வருவாய் சீராக இருப்பதில்லை. கடலின் நீரோட்டத்தையும் காற்றின் போக்கையும் நம்பியே இவர்களது வாழ்வு நடைபெறுகிறது. இவ்வாறு வருவாய் இல்லாது அன்றாடம் அவதிகிறும் மீனவர்களின் நலனுக்காகவும், அவர்கள் தொழிலில் மேம்பாட்டைந்து பொருளாதார நிலை உயரவும், கூட்டுறவே சிறந்ததெனக் கருதி தமிழக அரசு பல திட்டங்களைத் தீட்டி, மீன்துறையின் மூலம் பல மீனவக் கூட்டுறவுச் சங்கங்களை

அமைத்து செயல்படுத்தி வருகின்றது. இதுவரையில் தமிழகத்தில் 278 கடலோர மீனவக் கூட்டுறவுச் சங்கங்கள் ஆரம்பிக்கப்பட்டுள்ளன.

மீனவர்கள் தனியார்களிடமிருந்து அதிக வட்டிக்குத் தங்களை அடத்தியாவரிய தேவைகளுக்குக் கடன் வாங்குவதைத் தவிர்க்க அரசு குறைந்த வட்டியில் நீண்டகால மற்றும் மத்திய கால கடன்களை வழங்கி வருகிறது. இதைத் தவிர இயற்கையின் சீற்றத்தால் விளையும் புயல் மற்றும் வெள்ளத்தால் ஏற்படும் சேதங்களை ஈடுகட்ட 25 சதவிகிதம் 50 சதவிகிதம் உபகரணங்களைப் பொறுத்து மானியத்துடன் கூடிய வெள்ள நிவாரண கடன்களையும் அவ்வப்போது அரசு அளித்து வருகிறது. மேற்கூறிய கடன்களை மீனவ கூட்டுறவு சங்கங்களே அரசிடமிருந்து பெற்று தனது உறுப்பினர்களுக்கு வழங்கி வருகிறது. இவையல்லாது மீனவர்களுக்கு வீடு கட்டித்தரும் திட்டத்தின் கீழ், சொந்த நிலம் உள்ள மீனவர்களுக்கு வீடுகள் இலவசமாகக் கட்டிக் கொடுக்கப்படுகிறது. அவ்வாறு நிலம் இல்லாத கிராமங்களுக்கு அருகில் உள்ள நிலத்தை ஆர்ஜிதம்செய்து சங்கத்திற்கு வழங்கி வீடு கட்டப்பட்டு வருகின்றது. மேலும் சிறு விவசாயிகள் மேம்பாட்டுத் திட்டத்தின் கீழும், ஒருங்கிணைந்த கிராம வளர்ச்சித் திட்டத்தின்



கீழும், நூல், வலை, கட்டுமார் முதலியவைகளை வாங்க மாள் யத்துடன் கூடிய கடன் வழங்கப் பட்டு வருகின்றது.

இவை யல்லாது, தேசிய கூட்டுறவு அபிவிருத்தித் திட்டத்தின் கீழ் பெருமளவில் கடன் இந்த கூட்டுறவுச் சங்கங்களுக்கு வழங்கப்பட்டு வருகிறது.

கடலோர மீனவ குடும்பங்களில் தற்போது சுமார் 4 இலட்சம் மீனவ மக்கள் வசித்து வருகின்றார்கள். இவர்களில் 5 சதவீதம் அதாவது 2 இலட்சம் பேர் பெண்களாவார்கள். மீனவ சமுதாயம் பொருளாதாரத்தில் மிகவும் பின் தங்கியிருப்பதாலும், குடும்பத் தலைவனுக்கு குடும்பத்தை கவனிக்கபோதிய அவகாசம் இல்லாததாலும், மீனவ பெண்களே நேரடியாக மீன்பிடிப்பில் ஈடுபடாவிடாலும், மீனவர்கள் பிடித்து வரும் மீன்களை ஏலம் வீடுவது, மார்க்கெட்டிற்கு எடுத்து சென்று விற்பது, உப்பிட்டுப் பதப்படுத்துவது மற்றும் வலைகளைப்பழுதுபார்ப்பது போன்ற ஏனைய பணிகளில் ஈடுபட்டுக் குடும்ப கமை என்னும் வண்டியைக் கணவன் மனைவி இருவரும் இரு சக்கரங்களாக இருந்து நடத்தி வருகின்றனர்.

அரசு திட்டங்களின் மூலம் ஓரளவு மீனவர்கள் முன்னேற்றம் அடைந்தாலும், ஒருங்கிணைந்த சமுதாய முன்னேற்றத் திட்டங்களை செயல்முறையில் கொண்டு வந்தால்தான் மீனவச் சமுதாயம் முன்னேற அதிக வாய்ப்புள்ளது. நாடு முன்னேற சமுதாயம் முன்னேற குடும்பம் முன்னேற வேண்டும். எனவே குடும்பத்தை நிர்வகிக்கும் மீனவப் பெண்கள் முன்னேறினால்தான் மீனவ சமுதாயம் முன்னேற்றம் அடைய முடியும் என்பதை ஐக்கிய நாடுகளின் உணவு மற்றும் விவசாய அமைப்புக்கூட வலியுறுத்தி கூறியுள்ளது.

ஆகவே மீனவ சமுதாயம் முன்னேற அடிப்படையான மீனவப் பெண்களின் பொருளாதாரத்தை நல்ல நிலையில் கொண்டு வர அரசு புத்தி திட்டங்களைச் செயல்படுத்த இசைந்துள்ளது.

அநேக மீனவக் கிராமங்களில் பெண்கள் அவர்களே ஊக்கமாக செயல்படக் கூடிய தொழில்களை அபிவிருத்தி செய்து, புதுத் தொழில்களில் பயிற்சி கொடுத்து அவர்களது ஓய்வு நேரத்தில் உபயோகமுள்ள தொழில்களில் ஈடு



படுத்தினால், மீனவ குடும்பங்களின் வருவாயைப் பெருக்கவும் அவர்களின் பொருளாதார நிலையை உயர்த்தவும் வாய்ப்புள்ளது.

பெரும்பாலான மீனவர்கள் அன்று தொட்டு இன்று வரை நாளை என்று ஒன்று இருப்பதை மருந்து, தினத்தோறும் சிடைக்கும் வருவாயை அன்றே செலவு செய்துவிட்டு அதிக வட்டிக்குக் கடன் வாங்கி அவ்வப்போதும் நிலையை இன்றும் காணாமல் எனவே அவர்களிடையே சேமிப்புப்பழக்கத்தை ஊக்குவித்து கடன் தொல்லையிலிருந்து நிவாரணம் பெற திட்டமிட்டுள்ளது.

மேலும், கூடி வாழ்ந்தால் கோடி நன்மை என்னும் கருத்தினை மீனவப் பெண்களிடையே வலியுறுத்தி, அவர்களுக்குத்தேவையான அத்தியாவசிய பண்டங்களை விறியோடுக்கவும், மற்றும் அவர்களுக்குத்தேவையான பொருட்களை வாங்கிக் குறைந்த வாய்ப்புற்று விற்பது அந்தவாபத்தை அவர்கள் அடையவும் மீனவ மகளிருக்காகக் கூட்டுறவுச் சங்கங்கள் அமைக்க தமிழக அரசு திட்டமிட்டுள்ளது.

இதற்கு முன்னோடியாக, சங்ககை மாவட்டத்தில் திருச்சி எனங்குப்பத்திலும், தஞ்சை மாவட்டத்தில் கரையூர் தெருவினும், மற்றும் நெல்லை மாவட்டத்தில் தருவைக் குளத்திலும் தனித்தனியாக மீனவ மகளிர் கூட்டுறவு சங்கம், அமைக்க அரசு


அனுமதியளித்துள்ளது. மீனவ மகளிர் அருகிலுள்ள அங்காடிகளுக்கு மீன் விற்பனை செய்ய மீன்களை எடுத்துச் செல்ல முன்று சக்கர வண்டிகளை அளிக்கவும், மீன்களைப் பதப்படுத்தி நவீன முறையில் விற்பனை செய்ய பயிற்சியளிக்கவும், மற்ற கைவினைத் தொழில்களில் பயிற்சியளித்து அவர்களின் வாழ்க்கைத் தரத்தை உயர்த்தவும் வழி வகுக்கப்பட்டுள்ளது.

இத்தகைய சீரிய நோக்கங்களுக்காகச் செயல்படவும், மீனவ மகளிர் கூட்டுறவுச் சங்கத்தில் உறுப்பினர்களாகச் சேர்த்து, கூட்டுறவின் பலன்களை அடையவும் பல மீனவ மகளிர் உற்சாகத்தோடு முன் வந்துள்ளனர். செங்கை மாவட்டம் திருச்சினங்குப்பத்தில், திருச்சினங்குப்பம் பெரிய பாளையத்தம்மன் மீனவ மகளிர்க்கூட்டுறவுச் சங்கம் கடந்த 18.9.81 அன்று பதிவு செய்யப்பட்டு 22.8.81 முதல் 260 உறுப்பினர்களோடு ரூ. 2,500-பங்கு தொகையோடும் இயங்கி வருகிறது. அரசு ஆணையில் அனுமதிக்கப்பட்டுள்ள ரூ. 5,000-பங்கு தொகை உதவியைத்தவிர ரூ. 20,000 முதல் உதவிக்கடன் (Working Capital loan)மேற்கண்ட மீனவ மகளிர் கூட்டுறவு சங்கத்திற்கு அளிக்க கோரப்பட்டுள்ளது. இத்தொகைகளைக் கொண்டு முதற் தவணையாக 200 மீனவ மகளிருக்கு ரூ. 100- வீதம் குறைந்த வட்டியில் மீன் விற்பனை செய்யக்கடன் உதவி அளிக்கவும், அத்தியாவசியப் பொருட்களான மண்ணெண்ணெய்சர்க்கரை, அரிசி முதலியவைகளை மகளிர்க் கூட்டுறவுச் சங்கத்தின் மூலம் அளிக்கவும், அரசு கட்டுப்பாட்டு துணிகளை (Controlled clothes) சங்கத்தின் மூலம் அளிக்கவும் ஏற்பாடுகள் நடந்து வருகின்றன. நெல்லை மாவட்டத்தில் தருவைக்குளத்தில் 6.10.81 அன்றும் தஞ்சை மாவட்டத்தில் கரையூர் தெருவில் 16.10.81 அன்றும் மகளிர் கூட்டுறவுச் சங்கங்கள் பதிவு செய்யப்பட்டுள்ளன.

மீனவப் பெண்கள் பொருளாதாரத்தில் முன்னேற்றம் அடைந்தால், சமுதாயத்திலும் முன்னேற்றம் அடைவார்கள். இதுபோல் ஒருங்கிணைந்த திட்டங்களினால் மீனவப் பெண்கள் மட்டுமல்லாமல் மீனவ குடும்பங்களின் வாழ்க்கைத் தரம் உயரும் என்பது சந்தேகமில்லை. மீனவ மகளிர்க் கூட்டுறவுச் சங்கங்கள் மீனவச் சமுதாய முன்னேற்றத்திற்கு ஏனிப்படியாக அமையும் என்பது உறுதி.



# அமோக விளைச்சலுக்கு



## உரத்தைத் திறம்படப் பயன்படுத்துங்கள்



உயர் விளைச்சலுக்கு உரம் மிகவும் அவசியம். உரத்தின் விலையும் சாகுபடி செலவும் அதிகமாக உள்ள இந்நேரத்தில் உரத்தைத் திறம்படப் பயன்படுத்துவது மிகவும் முக்கியம்.

1. முதலில் உங்கள் நிலத்துக்கும் பயிருக்கும் ஏற்ற சரியான உரத்தைத் தேர்ந்தெடுங்கள். மண் பரிசோதனை செய்து, அதன் சிபாரிசுப்படி உரமிடுங்கள்.

2. ஒவ்வொரு பயிருக்கும் உரமிடும் முறைகள் வேறுபடும். அதை அறிந்து முறையாக உரமிட வேண்டும்.

3. பண்ணையில் கிடைக்கக்கூடிய

தொழு உரம், பண்ணைக் கழிவுகள் போன்றவற்றையும் சிறந்த முறையில் சேகரம் செய்து பாதுகாத்துப் பயன்படுத்த வேண்டும்.

4. மேலுரமாக யூரியாவை ஒரே தடவையில் இடாமல், இரண்டு-மூன்று தடவைகளில் பிரித்து இட வேண்டும். யூரியாவை வேப்பம் புண்ணாக்குடன் கலந்து இட வேண்டும்.

மேலும் உரத்தைத் திறம்படப் பயன்படுத்துவதற்கான வழிமுறைகளையும், விரிவான சாகுபடி முறைகளையும் அறிய, கீழ்க்கண்ட முகவரிக்கு எழுதுங்கள் :

மண்டல மேலாளர்  
மதராஸ் பெர்ட்டிஸைர்ஸ் லிமிடெட்  
10 ஸ்டீரியம்ஸ் ரோடு  
திருச்சி 620 001



சமச்சீர் உரமிட  
**விஜய்**

# சென்னைப் பெருநகருக்கு அருக அளவு நீர்

வே. வரதராசன்

பொறியியல் இயக்குநர்

சென்னைப் பெருநகர் குடிநீர்

வழங்கல் கழிவு நீரகற்று வாரியம்.

1981

ஆம் ஆண்டில் சென்னை நகரில் வாழும் சுமார் 32.5 இலட்சம் மக்களும், நாளொன்று நிற்கு 220 மில்லியன் லிட்டர் குடிநீரை, பூண்டி, சோழவரம், செங்குன்றம் ஆகிய நீர் நிலைகளிலிருந்து பெற்று வருகின்றனர். இதன்படி நகரிலுள்ள தொழிற்சாலைகளின் உபயோகத்திற்குத் தனியே நாள்தோறும் 50 மில்லியன் லிட்டர் நிலநீர் வழங்கப்படுகிறது. இவ்வாறு வழங்கப்படும் நீர் ஒவ்வொரு நபருக்கும், நாளொன்றிற்கு 70 லிட்டர் என்ற அளவில் அமைகிறது. இத்த அளவு, சென்னைப்போன்ற தலைநகரங்களில் வாழும் மக்களுக்கு முற்றிலும் போதுமானதல்ல. பெங்களூர், பம்பாய், கல்கத்தா, டில்லி போன்ற மாநகரங்களில் வழங்கப்படும் நீரின் அளவை ஒப்பு நோக்கினால் இங்கு வழங்கப்படும் நீரின் அளவு மிகவும் குறைவென்பது தெரியவரும். இம்மாதிரி நகரங்களுக்கு நம் நாட்டு மத்திய அரசின் பொறியியல் நிபுணர்கள் வகுத்துள்ள தர நிர்ணயப்படி நபரொன்றிற்கு சுமார் 145 லிட்டராவது வழங்கப்பட வேண்டும்.

கி.பி. 2002-இல் சென்னை நகரில் மட்டும் மக்கட் தொகை 40.59 இலட்சமாகப் பெருகக்கூடும் என்றும், சென்னைப் பெருநகர் வளர்ச்சித் குழுமம் அடிப்படையில் சேரும் புறநகர் பகுதிகளும் இணைத்தால், சென்னைப் பெருநகரின் மக்கட் தொகை 69.72 இலட்சம் ஆகலாம் என்றும் எதிர்பார்க்கப்படுகிறது. இவர்களனைவர்க்கும், நாள்தோறும் 145 லிட்டர் வீதம் குடிநீர் வழங்க, 1294 மில்லியன் லிட்டர் குடிநீர் தேவைப்படும். இப்போதிருக்கும் மக்களுக்கும், குறைந்தது ஒவ்வொருவர்க்கும் 93 லிட்டராவது நாள்தோறும் வழங்கினாலேயே அது அவர்கள்


தேவைகளுக்கு ஓரளவு போதுமானதாக இருக்கும் என்று கருதப்படுகிறது. ஆகையால், நகரின் நீர்வழங்கு ஆதார நிலைகளை அதிகரிப்பது உடனடிப் பணியாகிறது.


நீண்ட கால அடிப்படையில், சென்னை நகருக்கு குடிநீர் வழங்குதலை அதிகரிக்கும் பல்வேறு திட்டங்கள் அரசின் பரிசீலனையில் இருந்து வருகின்றன. ஆனால் எந்தவிதத்திலாவது உடனடியாக நீரின் அளவை அதிகரித்து நகருக்கு வழங்கவேண்டும் என்பதில் தீவிர கவனம் செலுத்தித் தமிழக அரசு அரசாணைபடி தாமரைப்பாக்கம் நிலத்தடிநீரை கொணர்ந்து சென்னை நகருக்கு வழங்குவதற்காக ரூ. 121 இலட்சம் செலவில் ஒரு திட்டத்திற்கு ஆணை பிறப்பித்தது.

திட்ட விவரம்

தாமரைப் பாக்கம் பகுதியில் உள்ள ஆழ் துளைக்கிணறுகளில்

விருந்து மணலி தொழிற்சாலைகளுக்கு நிலத்தடிநீரை எடுத்துச் செல்வதற்காக ஏற்கனவே பதிக்கப்பெற்றுள்ள 600 மி.மீ. விட்டம் உள்ள வலுவேற்றப்பட்ட சிமெண்ட் காங்கிரீட் குழாய்கள் சுமார் 35 கி.மீ. தூரத்திற்கு போடப்பட்டுள்ளன. இந்த குழாய்கள் அருகில் குடிவடைகின்றன. இந்த இடத்திலிருந்து சென்னை நகரின் வடபகுதிக்கு 80 இலட்சம் காலன் தண்ணீரை கொண்டு சென்று மக்களுக்கு வழங்குவதே இத்திட்டமாகும். மேலே கூறிய இடத்திலிருந்து இதற்காக 750 மி.மீ. (2½ அடி) விட்டம் உள்ள வார்ப்பு இரும்புக் குழாய்களின் வழியாக அண்ணாபூங்காவிலுள்ள நீர்த்தேக்கங்களுக்கு தண்ணீர் கொண்டு வரப்படும். இக்குழாய்களின் நீளம் 8.8 கி.மீ. இதுவரும் வழியில் பக்கிங்ஹாம் கால்வாயின் குறுக்கில் இதற்காகக் கட்டப்பட்டுள்ள ஒரு பாலத்தின் மூலம் இக்குழாய்கள் கடந்து வருகின்றன. மேலும் வரும் வழி





யில இக்குழாய் மூன்று இடங்களில் இருப்பது பாதைகளைக் கடந்து அண்ணா பூங்காவிற்கு வந்து சேருகிறது. அவ்வாறு கொண்டு வரப்பட்ட தண்ணீர் குளோரின் வாயு கலக்கப்பட்டு பொதுமக்களின் உபயோகத்திற்குப் பல்வேறு அளவுள்ள குழாய்கள் வாயிலாக இறைத்து வழங்கப்படும். இத்திட்டத்தினால் சென்னை மாநகராட்சிக் கோட்டங்கள் 2 விருந்து 21 மீ 45-ஆவது கோட்டமும் சேர்ந்த வட சென்னையிலுள்ள பகுதிகளான வண்ணையம்பதி, இராயபுரம் மற்றும், தண்டையார்பேட்டையில் வாழும் சுமார் 4.5 இலட்சம் மக்கள் பலன் பெறுவார்கள். மேலும் இத்திட்டம் செயல்படுத்தப்பட்ட பின் மொத்தத்தில் சென்னை நகரத்திற்கு பூழலேரியிலிருந்து கொடுக்கப்படும் நீரில் 16% அதிகரிக்கப்படுவதால் மற்ற இடங்களுக்கும் நீர் வசதி அபிவிருத்தி அடையும். மொத்த தூரத்திற்கும் குழாய்களின் மூலமாகவே தண்ணீர் கொண்டுவரப்படுவதால் சேதாரம் இருக்காது என்பது குறிப்பிடத்தக்கதாகும்.

இத்திட்டம் செயல்படுத்தப்படும் போதே வேறு ஒரு திட்டமும் இயக்கி வைக்கப்படுகிறது. அது, ஒருங்கிணைக்கப்பட்ட நகர் வளர்ச்சி திட்டத்தின் கீழ் (ஐ.சி.டி.பி.) மண்டலக் குடிநீர் வழங்கு முறையின் ஒரு மேம்பாட்டுப் பணியாக நான் ஒன்றுக்கு 3 மில்லியன் காலன் தண்ணீர் வழங்குவதற்கு போதுமான கொள்ளளவை உடைய கீழ்நிலை தொட்டிகளையும், நீர் இறைக்கும் குழாய்களையும், நீர் இறைக்கும் நிலையத்தையும் அதற்குரிய இயந்திர சாதனங்களையும் அண்ணா பூங்காவில் அமைப்பதாகும். இதனுடைய மதிப்பீடு ரூ. 56.84 இலட்சம்.

ஏற்கெனவே அண்ணா பூங்காவில் இருக்கும் 20 இலட்சம் காலன் நீர்நிலைத் தொட்டிகள் மற்றும் நீரிறைக்கும் எந்திரங்களின் திறனோடும் புதிதாக அமைக்கப்பட்ட மேற்கூறியவை இணைந்து செயல்படும்.

இத்திட்டத்தை நிறைவேற்றுவதன் வாயிலாக, அண்ணா பூங்காவில் கட்டப் பெற்றுள்ள பழைய மற்றும் புதிய தரைமட்டத் தொட்டிகளில் நாளொன்றிற்கு 50 இலட்சம் காலன் நீரையும், மேல் நிலைத் தொட்டியில் நாளொன்றிற்கு 5 இலட்சம் காலன் நீரையும் சேமித்துவைக்க இயலும். இத் தொட்டிகளில் உதவியோடு, இங்குள்ள நீரிறைக்கும் நிலையம், இப்பகுதி வாழ் மக்களுக்கு அதிக அளவு நீரை, உயர் அழுத்தத்துடன் வழங்க வகை செய்யும்.



ஆங்கிலத்திலிருந்து இந்திய மொழிகளில், மொழிபெயர்க்கக் கம்ப்யூட்டரை பயன்படுத்தி, இந்திய விஞ்ஞானிகள் முதன் முறையாகச் சாதனை நிகழ்த்தியுள்ளனர்.

மனிதர்கள் உதவியுடன் இயந்திரங்கள் மொழிபெயர்ப்புச் செய்யும் திட்டத்தின் கீழ் 20 வரிகள் கொண்ட எளிய சொற்களை ஆங்கிலத்திலிருந்து இந்தி, இந்தியிலிருந்து கன்னடம் போன்ற மொழிகளில் கம்ப்யூட்டர் மொழிபெயர்ப்பு செய்யத் துவங்கியுள்ளது.

பெங்களூரில் இந்திய விஞ்ஞானக் கழகம் இந்த ஆய்வுப் பணியை மேற்கொண்டுள்ளது.

நீர்நிலைத் தொட்டிப் பெயர்ப்புக் கம்ப்யூட்டர் பெயர்ப்பு



# மாநகராட்சியின் குடும்ப நல வெள்ளி விழாப் பணி

“திட்டமிட்ட குடும்பமே திகட்டாத இன்பம்”  
 “அளவான குடும்பமே வளமான குடும்பம்”

நி. வே. பாலு,  
 மக்கள் தொடர்பு அலுவலர்,  
 சென்னை மாநகராட்சி.

ஹண்டே அவர்கள் விழாவில் சிறப்புரையாற்றிக் குடும்ப நலப் பேச்சுப் போட்டி, கட்டுரைப் போட்டிகளில் வெற்றி பெற்றோர்க்குச் சான்றிதழ்களும் பரிசுகளும் வழங்கினார்கள். மாண்புமிகு அமைச்சர் நல் நல அலுவலரின் ஆண்களுக்கான ‘வாசக்டமி’ அறுவைச் சிகிச்சையின் எண்ணிக்கை அருகி வருவதைக் குறித்து ஆழ்ந்த கவலை தெரிவித்தார். அதை அதிகரிக்கச் செய்ய வேண்டும் என்றார். மேலும் மகனிக்கான அறுவைச் சிகிச்சை ‘லாப்ரோஸ்கோப்’ என்ற எளிதான முறையின் குறைந்த நேரத்தில் செய்யப்படுகின்றதை விளக்கினார். இதன் மூலம் சிறுதழும்பும் உடலில் தோன்றா வண்ணம் அறுவைச் சிகிச்சை செய்யப்படுகின்றது என்றார். பெருகி வரும் மக்கள் தொகை, திட்டங்களின் பயனை நுகர இயலாதவாறு செய்கிறது என்றார்.

இக் குறிக்கோள்களை அடிப்படையாகக் கொண்டு சென்னை மாநகராட்சி குடும்பநலப் பணியாற்றி வருகின்றது. 1981-மாநகராட்சியின் குடும்ப நலப் பணியின் வெள்ளிவிழா ஆண்டு. மாநகராட்சியின் ஆணையர் திருமதி யாஸ்மீன் அகமது, இ.ஆ.ப. அவர்களின் நிருவாகத்தலைமையில் மாவட்டக் குடும்ப நல அலுவலர் சென்னை மாவட்டத்தில் திட்ட அலுவலராகப் பணியாற்றுகிறார். மாநகராட்சியின் கீழ் 24 குடும்ப நல நிலையங்கள் இயங்கி வருகின்றன. 1980-81 ஆம் ஆண்டில் நடைபெற்ற குடும்ப நல அறுவைச் சிகிச்சைகள் 20,328. பொருத்தப்பட்ட கருத்தடை வளையங்கள் 7,547.

குடும்ப நலத்தின் அவசியத்தை குடும்ப நலப் பணியாளர்கள் பெற்றோருக்கு விளக்குகிறார்கள். வீடுவீடாகச் சென்று குடும்ப நலக் கருத்துக்களைப் பரப்புகிறார்கள். தற்காலிகக் கருத்தடை முறைகளையும் நிரந்தரக் கருத்தடை முறைகளையும் மேற்கொள்ளச் செய்கிறார்கள். 1980-81 ஆம் ஆண்டு பணியின் இலக்கை விட 101.1 விழுக்காடு அதிகமாக அறுவைச் சிகிச்சைகளும் 260.3 விழுக்காடு அதிகமான கருத்தடை வளையங்களும் பொருத்தப்பட்டுள்ளன. 1981-82 ஆம் ஆண்டில் செப்டம்பர் மாதம் செய்யப்பட்ட அறுவைச் சிகிச்சைகள் 10,617. இது குறித்த இலக்கைவிட, 153.5 விழுக்காடு அதிகம். பொருத்தப்பட்ட கருத்தடை வளையங்கள் 3870 இதுவும் குறித்த இலக்கை விட 234.1 விழுக்காடு அதிகமாகும்.

கூட்டத்தில் திருமதி சரோஜினி வரதப்பன் அவர்கள் பேசும் பொழுது ‘ஆண்களும் முழுமனதுடன் குடும்ப நலத்தில் ஈடுபட வேண்டும்’ என்றார். மாநகராட்சிப் பணி மன்றங்கள் இப்பணியில் ஈடுபட்டுப் பாடுபட வேண்டும் என்றார். சென்னை மாவட்ட ஆட்சியாளர் திருமதி. கரியாலி இ.ஆ.ப. அவர்கள், சமூகக் கண்ணோட்டத்தில் குடும்பநலக் கருத்தை விளக்கினார். பெருகி வரும் மக்கள் தொகையைக் கட்டுப்படுத்தாவிட்டால் பிரச்சனைகள் பெருகும். இடநெருக்கடி, உணவுப் பற்றாக்குறை, வேலையில்லாத திண்டாட்டம், கல்விக்கூடங்களில் நெருக்கடி, அடிப்படை வசதிகள் போதாமையே போன்ற பல பிரச்சினைகளைச் சுற்றிக்கொண்டும் எனக் கூறினார். சட்டமன்ற உறுப்பினர் திரு சமரசம் அவர்களும் சீரிய உரையாற்றினார்.

மாநகராட்சியின் குடும்பநலப் பணி தாய்சேய் நலத்தை அடிப்படையாகக் கொண்டது. தாய்மைப்பேறு அடையவிரும்புபவர்களுக்கு தேவையான தடுப்பூசிகள், உயிர்ச்சத்து மாத்திரைகள் வழங்கப்படுகின்றன. குழந்தை பிறந்தபின் குழந்தையின் நலத்திலும் தாயின் நலத்திலும் நாட்டம் செலுத்தப்படுகிறது. முத்தடுப்புணை, இளம்பிள்ளை வாதைத் தடுப்பு மருந்து, காச நோய்த் தடுப்பு மருந்து இவையும் குழந்தையின் நலத்திற்குத் தேவையான சத்தானவும், வழங்கப்படுகின்றன. பிறந்த குழந்தைகளுக்கு 5 வயது ஆகும் வரை இலவச சத்தானவும், உயிர்ச்சத்து மாத்திரைகளும் வழங்கப்படுகின்றன. குழந்தையின் பெற்றோருக்குத் தாயின் நலமும் நன்கு கவனிக்கப்படுகிறது. அவர்கள் உடல் பரிசீலனைக்கப்பட்டு மருந்துகளும் உயிர்ச்சத்து மாத்திரைகளும் வழங்கப்படுகின்றன. கிட்டத்தட்ட ஏழு இலட்சம் தாய்மார்கள் இத்திட்டத்தால் பயன்பெறுகின்றனர்.

தேசிய குடும்பநல இடுவார விழாவின் மகனீர் நாள் சென்னை மாநகராட்சியாலும் குடும்பநலத்துறையினராலும் சேர்ந்து 29.10.81 ஆம் நாள் இராஜாஜி மண்டபத்தில் கொண்டாடப்பட்டது. மேற்கு ஆளுநரின் துணைவியார் திருமதி சாந்தி சாதிக் அவர்கள் இவ்விழா விற்குத் தலைமை வகித்துச் சிறப்புரையாற்றினார்கள். அவர் தமது உரையில் ‘நம்முடைய திட்டங்கள் எதிர்பார்த்த பயனை விக்காமலுக்குக்காரணம் பெருகி வரும் குடும்பமே’ என்பதைத் தெளிவாக விளக்கினார். பெண் கொள் குடும்ப நலத்தின் கண்கள். அவர்களுடைய உடல் நலம், சமூக நலம், பொருளாதார மேம்பாடு இவை யாவும் அளவான படுத்ததால் அமைவுறும் என்பதைத் தெளிவுபடுத்தினார்.

மாண்புமிகு மக்கள் நலவழிவுத்துறை அமைச்சர் திரு எச்.வி.

மாநகராட்சி குடும்பநல அலுவலர் திருமதி நேமா பாலச்சந்திரன் அவர்கள் நன்றி கூறினார்.



# அரசின் அறிவுப்புகள் ஆக்கப் பணிகள்

15-10-81

உடல் ஊனமுற்றோருக்கு மருத்துவக் கல்லூரியில் இந்த ஆண்டு மேலும் 30 இடங்கள் ஒதுக்கப்படும் என்று மாண்புமிகு மக்கள் நல்வாழ்வுத்துறை அமைச்சர் திரு. ஹண்டே அவர்கள் அறிவித்தார்கள்.

16-10-81

சிறுதொழில் துறையில் தரமான தோல் தயாரிப்புக்குப் பொதுவான வசதிகளைக் கொண்ட சேவை நிலையங்களைத் தமிழ்நாட்டில் நிறுவ அரசு தீர்மானித்துள்ளது என்று டில்லியில் நடந்த தோல் தொழில் மாநாட்டில் மாண்புமிகு ஊரகத் தொழில்துறை அமைச்சர் திரு. கே. ஏ. கிருஷ்ணசாமி அவர்கள் அறிவித்தார்கள்.

17-10-81

தமிழகத்தில் புதிய தொழில்களைத் துவக்க, முன் வருமாறு ஆமதாபாத்தில் தொழிலதிபர்களை மாண்புமிகு தொழில் அமைச்சர் திரு. திருநாவுக்கரசு அவர்கள் கேட்டுக்கொண்டார்கள்.

22-10-81

தஞ்சாவூரில் நெல் விலையில் சரிவு ஏற்பட்டுள்ளதைத் தொடர்ந்து வெளிமார்க்கெட்டை விட கூடுதல் விலையில் 'கொள்முதல்' செய்ய அரசு திட்டமிட்டு செயல்பட்டு வருகிறது என்று மாண்புமிகு முதலமைச்சர் திரு. எம். ஜி. ஆர். அவர்கள் அறிவித்தார்கள்.

23-10-81

மறைந்த அரசுக் கவிஞர் கண்ணதாசன் பெயரில் காரைக்குடியில் மணிமண்டபம் கட்டப்படும் என்று மாண்புமிகு முதலமைச்சர் திரு. எம். ஜி. ஆர். அவர்கள் அறிவித்தார்கள்.

28-10-81

தமிழகத்தில் 82 புயல் பாதுகாப்பு இல்லங்கள் கட்டப்பட்டு வருவதாகவும் மேலும் 25 புயல் பாதுகாப்பு இல்லங்கள் கட்டத் தீர்மானித்து இருப்பதாகவும் மாண்புமிகு வருவாய்த்துறை அமைச்சர் திரு. எஸ். டி. சோமசுந்தரம் அவர்கள் அறிவித்தார்கள்.

29-10-81

சென்னை நகரில் மழையால் பாதிக்கப்பட்ட குடிசைவாழ் மக்களுக்கு இலவச உணவுப் பொட்டலங்களை மாண்புமிகு உள்ளாட்சித்துறை அமைச்சர் திரு. ப. குழந்தைவேலு அவர்கள் அறிவித்தார்கள்.

தமிழகத்தில் 'நேசமணி-ஜீவா' ஆகியோர் பெயர்களில் புதிய போக்குவரத்துக் கழகங்கள் தொடங்குவதற்குப் தரக்கூடிய மாண்புமிகு போக்குவரத்துத் துறை அமைச்சர் திரு. எஸ். முத்துசாமி அவர்கள் அறிவித்தார்கள்.

அரசு மருத்துவமனை வார்டுகளைத் தூய்மையாக வைத்துக்கொள்ளும் மருத்துவ மனை ஊழியர்களுக்கு, இனி ஒவ்வொரு ஆண்டும் 500 ரூபாய்க்கு மேல் மதிப்புள்ள பொருள்களை அரசு பரிசாக அளிக்கும் என்று மாண்புமிகு முதலமைச்சர் திரு. எம். ஜி. ஆர். அவர்கள் அறிவித்தார்கள்.

30-10-81

குடிசைப் பகுதிகளை மேம்படுத்தப் போர்க்காலவேகத்தில் அரசு நடவடிக்கை எடுக்க இருக்கிறது என மாண்புமிகு மக்கள் நல்வாழ்வுத்துறை அமைச்சர் திரு. ஹண்டே அவர்கள் அறிவித்தார்கள்.

விடுகள் கட்டித்தரும் தனியார் நிறுவனங்கள் அயல் நாட்டிலுள்ள தமிழர்களுக்கு காசு விடுகளைக் கட்டித்தருவதற்குப் பெரும் தொகைகளைக் கொள்ளையடிப்பதைத் தடுக்கும் வகையில் தமிழ்நாடு வீட்டு வசதிவாரியமே அத்தகையோருக்கு விடுகளைக் கட்டித்தர யோசனை செய்யப்படுகிறது என்று தமிழ்நாடு வீட்டு வசதி வாரியத் தலைவர் திரு. வேலூர் நாராயணம் அவர்கள் அறிவித்தார்கள்.

# வனவுலங்கீ வரச்சுருதுவா

வனவிலங்கு வார விழாவை யொட்டி தமிழக அரசின் செய்தி மக்கள் தொடர்புத் துறையும் வனத்துறையும் இணைந்து தென்னார்க்காடு தஞ்சைக்குத் திருச்சி புதுக்கோட்டை ஆகிய மாவட்டங்களில் உள்ள சுற்றுலாத் தலங்கள்-வனவிலங்குச் சரணாலயங்கள் ஆகியவற்றைப் பார்வையிடுவதற்கு, இதழ்த்துறையாளர்களை அழைத்துச் சென்றனர்.

அக்டோபர் 6ஆம் நாள் காலை 9 மணி அளவில் சென்னையிலிருந்து புறப்பட்டோம். முதன்முதலாகப் பார்வையிட்ட இடம் பிச்சாவரம் என்னும் சுற்றுலாத் தலமாகும். தென்னார்க்காடு மாவட்டத்தில் சிதம்பரத்திலிருந்து 13 கிலோ மீட்டர் தொலைவில் உள்ளது பிச்சாவரம். இது காடு உள்ளிட்ட கலற்பகுதி ஆகும். ஏறக்குறைய 300 ஏக்கர் பரப்பளவு கொண்ட உப்பங்கழிப் பகுதிகளைக் கொண்டது இது. இங்கே அநேக தீவுகள் உள்ளன. சுரபுன்னை மரங்கள் இந்தத் தீவில் மிகுதியாக உள்ளன. இதே மரங்கள், இந்தியாவில் மேற்குவங்காளத்தில் உள்ள சுந்தரவனம் என்னும் இடத்தில் காணப்படுகின்றன. இவை தாமாக வளரக்கூடியவை. இவற்றின் விதைகள் நீரிலே விழுவதால், இவை தாமாகவே முளைத்து வளர்கின்றன. ஏராளமான கிளைகளும் விழுதுகளும் கொண்ட மரங்களாக இவை திகழ்கின்றன.

சதுப்பு நிலத்தில் நீர் மட்டத்திற்கு மேலே வளர்ந்திருக்கும் சில வகை மரங்கள், தாவரங்கள்

ஆகியவற்றில் மருந்துக்குப் பயன்படுபவை உள்ளன.

உமரி, கருங்கண்டன், வெண்கண்டன், நரிக்கண்டன், பன்னிகுத்தி எனப் பல வகையான செடிகள் இங்கு உள்ளன. பன்னிகுத்தியின் காய் பாசிப்பயறு போல இருக்கும் என்றும் அதனைச் சாப்பிடலாம் என்றும் சொல்பவர்கள்.

## தமிழ்ப்பூஞ்சன்

மடவா, காலா, கொடுவா, வெளவா, வஞ்சனம், வெள்ளரா என்னும் மீன்கள் இங்கே உள்ளன. இவற்றில் வெள்ளரா என்பது உயர்ரக மீனாகும்.

இங்குள்ள நீர்ப்பரப்பு அகலப் பெருங்கடலைப் போல மிகப்

பெரும் பரப்புடன் காட்சி தருகின்றது. படகு விடுவதற்கும் மீன் பிடிப்பதற்கும் இந்த நீர்ப்பரப்பு பயன்படுகிறது. இது 4850 ஏக்கர் பரப்பளவு கொண்டது.

நித்தமும் ஏராளமான மக்கள் இங்கு வந்து செல்கின்றனர்; விடுமுறை நாட்களில் நாள்தோறும் 500க்கும் மேற்பட்ட மக்கள் வருகை புரிகிறார்கள். தமிழகத்தின் ஏனைய மாவட்டங்களிலிருந்தும் - வெளி மாநிலங்களிலிருந்தும் - வெளிநாடுகளிலிருந்தும் இங்கு வருகை புரிகின்றனர்.

கடற் கரையும், கடலை யொட்டி ஆறும், சதுப்பு நிலத் தாவரங்கள் கொண்ட சோலையும் நிறைந்த பகுதி இந்தியாவிலேயே பிச்சாவரம் ஒன்றுதான் என்று கருதப் பெறுகிறது.

இந்நீர்ப் பகுதியில் படகில் தான் செல்லவேண்டும். இந்தப் பகுதி முழுவதையும் சுற்றிப் பார்க்க நினைத்தால், ஏறக்குறைய 10 கிலோ மீட்டர் தூரம் பயணம் செய்ய வேண்டியிருக்கும்.

இங்கு புதை மணலும் உண்டு; கரை ஓரங்களில் குள்ள நரிகள் உள்ளன; பெரிய விலங்குகள் இருப்பதாகத் தெரியவில்லை. கொக்கு, குருவி, காடை, கௌதாரி போன்ற பறவைகளும் உள்ளன. நீர்ப்பாம்பும் இருக்கின்றது என்று சொல்லப்படுகிறது. யாழி என்னும் ஒருவகை கிளிஞ்சல் தண்ணீருக்குள் இருப்பதாகச் சொல்லப்படுகிறது.

இந்தச் சுற்றுலாப் பகுதி, பேரறிஞர் அண்ணா அவர்களின் இதயத்தைக் கவர்ந்த இடமாகும். அதனால் இந்த இடத்தைச் சிறந்த சுற்றுலாத் தலமாக மாற்றத் தமிழக அரசு முனைப்பாக ஈடுபட்டு வருகிறது.

தற்போது, சாலை வசதிகள், தங்கும் விடுதிகள், படகுகள் வாங்குதல் போன்ற துவக்கப்



பணிகள் மேற்கொள்ளப்பட்டு வருகின்றன. ஏறக்குறைய 4.50 இலட்ச ரூபாய் மதிப்பீட்டில் இந்தப் பணிகள் நடைபெற உள்ளன.


இதனையடுத்து, 3 இலட்ச ரூபாய் செலவில், சிற்றுண்டி வசதியுடன் கூடிய குடில்கள், வரவேற்பறை, சமையலறை, கழிவறை ஆகியவை பிச்சாவரத்தில் கட்டப்பட உள்ளன. 1981-82ல் ரூ. 5 இலட்சம் செலவில் படகுத்துறை அமைப்பதுடன், படகுகளும் வாங்கப்பட உள்ளன. சுற்றுலாப்பயணிகளுக்குப்படகுச் சவாரி மகிழ்வூட்டும் என்பது உறுதி.

1982-83ல் தங்கும் விடுதிகளை அதிக அளவில் கட்டுவதற்கும், படகுகளை மிகுதியாக வாங்குவதற்கும் திட்டமிடப்பட்டுள்ளது. அதற்காக 15 இலட்ச ரூபாய்க்குரிய திட்டம், மாநிலத் திட்டக் குழுவின் அனுமதிக்கு அனுப்பப்பட்டுள்ளது.

தென்னார்க்காடு மாவட்டத்தின் சிறந்த சுற்றுலாத் தலமாக பிச்சாவரத்தின் மேம்பாட்டுக்கு, தந்தை பெரியார் போக்குவரத்துக் கழகத்தின் உபரி நிதித் தொகையை செலவிடத் திட்டமிடப்பட்டுள்ளது.

பிச்சாவரத்தின் நீர்ப்பரப்பில் படகுகளின் வாயிலாகப் பயணம் செய்து பத்திரிகையாளர் அனைவரும் அகமகிழ்ந்தனர்; வியப்படைந்தனர்; பலர் - படகை விட்டு இறங்குவதற்கு மனமில்லா திருந்தனர். ஆனாலும் என்ன செய்யுது? திட்டமிட்டபடி ஏனைய பகுதிகளுக்கும் செல்ல வேண்டும் என்ற கடமை உணர்வு உந்தியதால் புறப்பட்டோம்.

அடுத்து, தஞ்சை மாவட்டத்தில் வேதாரணயம் அருகில் உள்ள கோடியக் கரைக்குச் சென்றோம். இந்த இடத்திற்குத் தனிச் சிறப்பு உண்டு. இங்கு விலங்குகளும் பறவைகளும் உள்ளன. Flamingo என்று சொல்லப்படும் பூ நாரை இங்கு அக்கோபர் திங்கள் முதல், மார்ச் திங்கள் வரை வந்து செல்கின்றன. நீளமான கழுத்தும நீளமான கால்களும் 4 அடி உயரமும் கொண்ட இந்தப் பூநாரை சைபீரியா, இங்கிலாந்து, பாகிஸ்தான், ஆஸ்திரேலியா ஆகிய வெளிநாடுகளிலிருந்து இங்கு வருகை புரிகின்றன. இந்த ஆண்டு - நாங்கள் சென்ற சமயத்தில் அந்தப் பறவைகளைக் காண இயலவில்லை. செப்டம்பர் திங்களில் ஏறக்குறைய 5 ஆயிரம் பறவைகள் இங்கு வருகை புரிந்தனவாம்.



சென்ற ஆண்டு 35 ஆயிரத்துக்கு மேற்பட்ட பறவைகள் வந்து சென்றன எனத் தெரிகிறது.

இங்குள்ள வனப்பகுதியில் வெளிமாண்களும், புள்ளிமாண்களும் ஏராளமாக உள்ளன. ஒரு சில குதிரைகளும் காணப்படுகின்றன. பத்துப் பெண்மாண்களுக்கு ஒரு ஆண் மாண்களும் இங்கு மாண்கள் திரிகின்றன.

மாண்கள் கூட்டம் கூட்டமாக நிற்பதும், ஜீப் வரும் சத்தத்தைக் கேட்டுவுடன் அவை நான்கு கால் பாய்ச்சலுடன் வெகு வேகமாக ஓடிச் செல்வதும் ரசிக்கத்தக்க காட்சிகள்.

ஏறக்குறைய 800 ஏக்கர் பரப்பளவுள்ளது இந்தக் காட்டுப் பகுதி. காட்டில் உள்ள ஒருவகைச் செடியை மாண்கள் சுவைத்துத் தின்பின்றன. அதைத் தின்பதன் வாயிலாக மாண்களின் தண்ணீர்த்தாகம் அடங்குகிறது.

இருந்தாலும், அவற்றிற்கு நல்ல தண்ணீர் வழங்க வேண்டும் என்ற சிறந்த எண்ணத்தின் காரணமாக, காட்டுப் பகுதியில் தண்ணீர்த்தொட்டிகள் 3. கட்டப்பட்டுள்ளன. அவற்றில் குடி தண்ணீர் ஊற்றி வைக்கப்பட்டுள்ளது. மாண்கள் அந்த நீரை அருந்திச் செல்கின்றன.

வனத்துறை அலுவலர்கள் அடிக்கடி இந்தப் பகுதிக்குச் சென்று, வெளியார், மாண்களை வேட்டையாடக் கொல்லாத வகையில் பார்த்துக் கொள்கின்றனர். இத்துடன் மாண்களை வேட்டையாடக் கூடாது என்று அரசு சட்டமியற்றியிருப்பதால் மாண்கள் பாதுகாக்கப்படுகின்றன. கோடியக்கரையில் உள்ள இந்தச் சரணாலயம் புகழ்பெற்றதாகும். இதனை மேம்பாடு செய்வதற்கு அரசு முனைந்து வருகிறது.

இங்கு கலங்கரை விளக்கு ஒன்று உள்ளது. 1890 ஆம் ஆண்டு

## பிச்சாவரம்

டில் கட்டப்பட்டது இது. 13.4 மீட்டர் உயரமுள்ளது; இந்தக் கலங்கரை விளக்கத்தின் ஒளி 12 மீட்டர் தொலைவுவரை தெரிகிறது. கலங்கரை விளக்கக் கோபுரத்தின் மீது நின்றுபார்த்தால் கடற்கரை வளைந்து ஒரு திருப்பம் போல் இருப்பது நன்கு தெரிகிறது.

கோடியக் கரையை விட்டுத் திருச்சி நகரை அடைந்தோம். மறுநாள் கரையைப் அங்கிருந்து தெற்கே மதுரை செல்லும் வழியில் ஏறக்குறைய 28 கிலோ மீட்டரில் உள்ள விராலி மலைக்குச் சென்றோம்.

முருகப் பெருமான் உறையும் திருத்தலமான இவ்வூரில் மயில்கள் ஏராளமாகக் காணப்படுகின்றன. ஏறக்குறைய 3,227 மயில்கள் இருப்பதாகக் கணக்கெடுத்திருக்கிறார்கள். விராலி பட்டி, ராஜுகிரி, மலைக்குப்பு பட்டி, புதுப்பட்டி, குறிஞ்சிப் பட்டி என விராலிமலையைச் சுற்றியும் உள்ள 30 கிராமங்களுக்கும் இம் மயில்கள் சென்று வருகின்றனவாம்.

விராலிமலை - ரெவினயூ கிராமம் ஆனதால் இங்கு மயில்களுக்குச் சரணாலயம் அமைக்க இயலாத சூழ்நிலை உள்ளது. அன்னால் மயில்கள் புகலிடம் துவக்குவதற்குத் திட்டமிடப்பட்டுள்ளது. வனத்துறையைச் சேர்ந்தவர்கள் மயில்களை மிகவும் கருத்துடன் காத்து வருகின்றனர். அவற்றிற்கு வேண்டிய - கம்பு, ராகி போன்ற உணவு தானியங்களை நாள்தோன்றுவதற்கு இரு முறை வழங்கி வருகின்றனர்.

தினமும் அதிகாலையில் இங்கு மயில்கள் தோகைவிரித்து ஆனந்தமாக நடனமேற்கும் காட்சி, கண்கொள்ளாக்காட்சியாகும்.

விராமிமலையை விட்டு, மீண்டும் திருச்சி வழியாகச் சென்று கல்லணையை அடைந்தோம். கரிகால் சோழ மன்னனால் கி.பி. 11ஆம் நூற்றாண்டில் காவிரி நதியில் கட்டப்பட்டுள்ள அணை இது.

கல்லணைக்குச் செல்லும் பாதையில் நாங்கள் பயணம் செய்தபோது காவிரியின் அகன்ற தோற்றம் - கடல் போலக்காட்சியளித்தது. காவிரித்தாய், தாட்டு மக்களுக்கு உணவு நல்குவதற்காகக் கட்டமை உணர்வு கொண்டு புறப்பட்டுச் சென்று கொண்டிருக்கிறாள் என்பது எங்களுக்குப் புரிந்தது.

கல்லணையை அடைந்தோம். அதன் தோற்றம் எங்களை வியப்பில் ஆழ்த்தியது. அதன் அமைப்பைப் பார்த்ததும் பேரறிஞர் அண்ணா அவர்கள் ஒருமுறை 'தம்பிக்கு' எழுதிய கடிதக் கட்டுரையில் கல்லணை குறித்துத் தீட்டியிருந்த வாசகங்கள் நினைவுக்கு வந்தன.

“கல்லணை - கரிகாலச் சோழனுடைய கருத்தில் உருவாகி, தமிழகக் கட்டட அமைப்புத் திறவின் அரண் பெற்று, சிங்கள நாட்டு உழைப்புத் துணையுடன் உருவாயிற்று.

“இதனைவிட அளவில் பெரிய அநிசயமிக்க விஞ்ஞான நுணுக்கத்திறமைகள் தெரியத்தக்க அணைகளும் தேக்கங்களும் இன்று பல உள்ளன. எனினும் கல்லணை கட்டப்பட்ட காலத்தைக் கருத்திலே வைத்துப் பார்க்கும்போதுதான் அதன் சிறப்பு நன்கு விளங்குகிறது. எவரும் பாராட்டுகிறார்கள்.

“விஞ்ஞான அறிவு மிகவும் பரவியுள்ள இந்தநாளிலேயும் இந்தத் துறை விற்பன்னர்கள் கல்லணை கண்டு வியந்து பாராட்டுகிறார்கள்.

“தமிழன் பெற்றிருக்கும் தனிச் சிறப்பைக் கண்டு பாராட்டுகிறார்கள். கல்லணை கண்டு மனம் மகிழாதவர்களை நம்மால் காண முடியாது”.

இவ்வாறு பேரறிஞர் அண்ணா அவர்கள் கல்லணைக்கும் அதனை உருவாக்கிய மன்னனுக்கும் பாராட்டுத் தெரிவித்திருக்கிறார்கள்.

324 மீட்டர் நீளம் - 12 மீட்டர் விருந்து 18 மீட்டர் வரை அகலம் கொண்டது இது. திருச்சியிலிருந்து தஞ்சை செல்லும் சாலையில், 19 கிலோ மீட்டர் தொலைவில் உள்ள இது, சுற்றுலாப் பயணிகளின் இதயத்தைக் கவரும் இடமாகத் திகழ்கிறது. கரிகால் மன்னன் யானை மீதமர்ந்த நிலையில் சிலை ஒன்று உள்ளது. கம்பீரமான தோற்றத்துடன் திகழும் அந்தச் சிலை நம்முடன் கண்களால் பேசுகிறது.

கரிகாலனிடம் விடை பெற்றுத் திருச்சிக்குச் சென்று மாலை 5 மணியளவில் புறப்பட்டு வனவிலங்கு வார நிறைவு விழா நடைபெறும் முக்கொம்பு என்னும் சுற்றுலாத் தலத்திற்குச் சென்றோம்.

காவிரி ஆறு அய்யன் கால்வாய், கொள்ளிடம், காவிரி என மூன்று கிளையாகப் பிரியுமிடத்திற்கு முக்கொம்பு என்று பெயர் சூட்டப்பட்டுள்ளது. திருச்சியிலிருந்து

16 கி.மீ. தொலைவில் உள்ளது இது.

இங்கு பொதுப்பணித் துறை இன்றால் அழகான பூங்கா ஒன்று அமைக்கப் பெற்றுள்ளது.

காவிரி நதியையும் அதன் அருகில் கண்கவர் பூங்காவையும், கண்டபோது,

“காவிரித் தாயே! காவிரித் தாயே காதலர் விளையாட பூவிரித்தாயே”

என்று அமரர் அரசுக் கவிஞர் கண்ணதாசன் ஒரு திரைப்படத்திற்காக எழுதிய பாடல் நினைவுக்கு வந்தது.

சிறுவர், முதியோர், இளைஞர் இப்படிப் பல்வேறு வகையினரும் நித்தமும் வருகை புரிந்து, ரசித்து மகிழத் தக்க பூங்காவாக முக்கொம்பில் உள்ள பூங்கா காட்சியளித்தது.

பூங்காவில் பல்வேறு வகையான சிலைகள் உயிர் உருவங்கள் போல், உருவாக்கப்பட்டுள்ளன. குழந்தைகள் ஏறிச் செல்ல ரயில் ஒன்றும் உள்ளது. ஏறக்குறைய 10 வட்சம் ரூபாய் செலவில் இந்தப் பூங்கா அமைக்கப் பெற்றுள்ளது; சுற்றுலாப் பயணிகளை இது கவரிகிறது.

காவிரி நதியில் வெள்ளம் அதிகமாக வருகின்ற காலத்தில் கரையோரத்தில் உள்ள மக்களுக்கு ஆபத்து ஏற்பட்டு விடக்கூடாது, என்ற எண்ணத்தினால் இங்கு மேலணை என்ற பெயரில் வெள்ளத் தடுப்பு அணை ஒன்றினைத் தமிழக அரசு உருவாக்கியிருக்கிறது.

கல்லணை



இந்த அணையின் அருமையை யும் இது இடம் பெற்றுள்ள முக்கொம்பின் எழிலையும் காண்பதற்கு நித்தமும் கற்றுலாப்பயணிகள் வந்து செல்பவர்கள். தற்போது இங்கு வந்து செல்வதற்குரிய போக்குவரத்து வசதிகள் விரிவு செய்யப்பட்டுள்ளதால், ஒரு நிங்களில் ஏறக்குறைய 25,000 கற்றுலாப் பயணிகள் இங்கு வருகை புரிபிறார்கள்.

தமிழகத்திலுள்ள ஒவ்வொரு மாவட்டத்திலும் சிறப்பு மிக்க கற்றுலா இடங்கள் தேர்ந்தெடுக்கப்பட்டு, அவற்றின் வளர்ச்சிக்கும் - போக்குவரத்து வசதிகளும் போக்குவரத்துக் கழக உபரி நிதியிலிருந்து 3 இலட்ச ரூபாய் ஒவ்வொரு மாவட்டத்திற்கும் வழங்க அரசு ஆணை பிறப்பித்துள்ளது.

திருச்சி மாவட்டத்தில் முக்கொம்பு, சிவகை கொண்ட சோழபுரம் ஆகிய இரு இடங்கள்தேர்ந்தெடுக்கப்பட்டுள்ளன. மாவட்ட ஆட்சியாளரைத் தலைவராகக் கொண்ட ஒரு குழு, முக்கொம்பை முதற் கட்டமாகத் தேர்ந்தெடுத்து, திட்டத்தை நிறைவேற்றுவதற்குரிய நடவடிக்கைகளைச் சுடுபட்டு வருகின்றது.

முக்கொம்புக்குச் செல்வதற்குத் தனிப் பேருந்து வசதிகளை ஏற்படுத்தவும், இதனை வண்ணப் படங்களில் எடுத்து அவற்றின் வாய்விடக் விளம்பரம் செய்து, அனைவரையும், கவருகின்ற சிறந்த கற்றுலாத் தலமாக உருவாக்கவும் என்ப நடவடிக்கைகளை மேற்கொள்ளப்பட்டு வருகின்றன.

வனவிலக்கு வார நிறைவு விழா முக்கொம்பில் அக்டோபர் 8ஆம் நாள் மாலைவில் நடைபெற்றது. மாண்புமிகு நிதியமைச்சர், நாவலர் திரு. இரா. நெடுஞ்செழியன் அவர்களும், மாண்புமிகு செய்தி-அறநிலையத் துறை அமைச்சர் திரு. ஏ. எம். வீரப்பன் அவர்களும் பங்குபற்றினர். இவ்விழாவில் பல்வேறு பெருமைகள் கவந்து கொண்டனர். (இவ்விழா குறித்து நிகழ்ச்சித் தொகுப்புக் கட்டுரை 16.10.81 தமிழரசு இதழில் வெளிவந்துள்ளது.)

அந்த விழாவில் பேசிய முதல் தமிழக காவலர் கி.ஆ.பி. விசுவநாதன் அவர்கள் குறிப்பிட்ட செய்தி, கல்வணையின் பெருமையை எடுத்துரைக்கும் வகையிலே இருந்தது. அவர் குறிப்பிட்டதாவது:

1968ஆம் ஆண்டில் அறிஞர் அண்ணா முதல்வராக இருந்த சமயத்தில் நடைபெற்ற உலகத் 38

தமிழ் மாநாட்டின்போது, வெளிநாட்டுப் பேராளர்களை அழைத்து வந்து இந்த இடத்தைக் காண்பித்தேன். பார்வையிட்ட போராள் அனைவரும் பள்ளில் ஏறி விட்டனர். ஆனால் ரஷ்ய அறிஞர் ஒருவர் பள்ளில் ஏறவதற்குக் கொஞ்சம் நேரமாகிவிட்டது. காரணம், அவர், இந்த இடத்தின் அழகில் மெய்மறந்துதான்.

'தலை சுற்றுகிறது. நான் 5 கண்டங்கனிகளும் சுற்றியிருக்கிறேன். அனைகளைப் பார்த்திருக்கிறேன். ஆனால் தரையமியே அணை கட்டடி 7 பிரிவாகப் பிரித்திருக்கிறார்கள். இத்தகைய விஞ்ஞான அறிவுக்கு இணை உலகம் முழுதும் கிடையாது. 2,000 ஆண்டுகளுக்கு முன்பே இப்படி ஒரு அணை கட்டப்பட்டிருப்பதை எங்கள் நாட்டு ஆய்வாளர்களிடம் தெரிவித்து ஆராய்ச்சி செய்யச் சொல்ல வேண்டும் போல் தோன்றுகிறது' என்று குறிப்பிட்டுப் பாரட்டினார்.

— இவ்வாறு வெளிநாட்டறிஞரின் விடயப்புகுறித்து, முத்தமிழ்க் காவலர் சொல்லிய செய்தியில் வணையின் பெருமையை எடுத்துரைக்கவல்லதாகத் திகழ்கிறது.

திருக்கொம்பு விழாவிற்குப் பின்னர் - திருச்சி நகருக்கு இரவு 10.30 மணிக்குச் சென்றோம். செவிக்கு உணவு இல்லாத போது வயிற்றுக்கும் சயப்படும் என்னும் மொழிக்கு இணங்க இரவு சிறுந்துச் சென்றோம்.

மறுநாள் காலை 9 மணியளவில் சென்னையை நோக்கிப் புறப்பட்ட நாங்கள் திருவங்கம் சென்று, அரங்கத்தெய்வானைக் கண்டு களித்தோம். கம்பரது இராமாயணம் அரங்கேற்றம் செய்யப்பட்ட மண்டபத்தைக் கண்ணூறு போது-அந்த நாளின் வாழ்க் கொடுத்து வைக்க வில்லையே என்ற ஏக்கம் நம்மைத் தொட்டது.

ஸ்ரீரங்கம் ராஜகோபுரத்தின் திருப்பணி நடைபெற்றுக்கொண்டிருக்கிறது. நாயக்க மன்னர்களின் ஒருவரான அச்சுத தேவராயர் என்பவரால் கி.பி. 1680ல் உருவாக்கப்பட்ட இது ராயகோபுரம் என வழங்கப்பெற்றது. விஜயநகர மன்னர்களின் ஆட்சிக்காலத்தில் ஏற்பட்ட பல்வேறு பிரச்சினைகளின் விளைவாக கோபுரம் முடிவு பெறாமல் நின்று விட்டது. தற்போது பல்வேறு மடங்களின் தலைவர்களின் முயற்சியால் ராஜகோபுரம் கம்பீரமாக உருவாகிக் கொண்டிருக்கிறது. 13 நிலைகள் கொண்ட இதன் மொத்த உயரம் 226 அடி ஆகும். இதுவரை 22 இலட்ச ரூபாய் மதிப்புள்ள பணிகள் முடிவடைந்துள்ளன. மொத்தச்

செலவு 52 இலட்சம் ரூபாய் ஆகலாம் என மதிப்பிடப்பட்டுள்ளது. 1979ஆம் ஆண்டு துவக்கம் ஆகிய இந்த திருப்பணி, 1982 அல்லது 1983ல் முடிவு பெறலாம். நாள்தோறும் ஏறக் குறைய 300 பேர் இந்தத் திருப்பணியில் ஈடுபட்டு வருகின்றனர்.

ஸ்ரீரங்கத்தை விட்டுப் புறப்பட்டு, சமயபுரம் வந்து சேர்த்தோம். 'எங்களுக்கும் முன்னதாகவே அங்கு வந்து வரவேற்றார், ஸ்ரீரங்கம் அரங்கநாதர் ஆலயத்தின் நிருவாக அலுவலரும், இந்து அறநிலையத் துறையின் துணை ஆணையர் னாருமாய் திரு. சேவலுச்சாமி அவர்கள். காரணம் வழப்பிரம் மாரியம்மன் ஆலயமும் ஸ்ரீரங்கம் ஆலய நிருவாகத்தின் கீழ்தான் இருந்து வருகிறது.

சமயபுரத்திலுள்ள பேருரு எவரையும் கவரத் தக்க அளவில் அமைந்திருக்கிறது. அன்று வெள்ளிக்கிழமை அன்படியால் பத்தர்கள், அம்மனைத் தரிசிக்கவரிசை வரிசையாக நின்று கொண்டிருந்தனர். பத்திரிகையாளர்களாகிய நாங்களும் அம்மனைத் தரிசித்து அகமகிழ்ந்தோம். நிருவாக அதிகாரி அவர்களால் வழங்கப்பெற்ற பிரசாதங்களையும் சமயபுரத்தின் தல வரலாறு நூலையும் பெற்றுக் கொண்டு நன்றி கூறியவாறு உதநீலம் அமர்த்தோம்.

உடைதூர்ப்பேட்டையில் மதிய உணவு; வனத்துறையினரின் ஏற்பாடு. உணவுக்குப் பின்னர் வனத்துறை அலுவலர்கள் விடை பெற்றுச் சென்றனர். அவர்கள் அனைவருக்கும் நாங்கள் நன்றி தெரிவித்துச் சென்னை நோக்கிப் புறப்பட்டோம்.

வனவிலக்கு வார விழாவை ஒட்டி ஏற்பாடு செய்யப் பெற்றிருந்த கற்றுலா இதழ்த்துறையாளர் களுக்கெல்லாம் புதிய அனுபவத்தைத் தந்தது. கற்றுப் பயனத்தின்போது வனத்துறை அலுவலர்கள் இதழ்த்துறையாளர்களை மிகவும் அன்புடன் உசரித்ததை மறக்க முடியாது! அவர்களது தொண்டு, இதழ்த்துறையாளர்களின் இதயங்களை மகிழ்வித்தது.

தஞ்சை மாவட்ட வனத்துறை அலுவலர் திரு. கணேசன் அவர்களுக்கும், அவரது துறையைச் சேர்ந்த ஏனைய அலுவலர்கள் களுக்கும் கற்று வரவை மிக நெறுபுடன் நடத்திய - மக்கள் தொடர்பு அலுவலர் திரு. நல்லகண்டன் அவர்களுக்கும் நன்றி தெரிவித்துப் பிரிந்தோம். கற்றுலா நிகழ்ச்சிகளில் புகமடை நிறைந்த நினைவுகளாக அகத்திலே இன்னும் கழன்று கொண்டிருக்கின்றன.

சென்னை கார்ப்பே மில்லத்  
அரசினர் மகனி கலைக் கல்லூரி  
அரங்கில் 31.10.81 அன்று  
"உலக சிக்கன நாள் விழாவும்,  
சிறு சேமிப்பு தாவண்மைப்போட்டி  
யில் வெற்றி பெற்ற மாணவ-  
மாணவியர்க்கு பரிசுகள், வெற்றி  
பெற்ற கல்லூரி பள்ளிகளுக்கு  
சுழற் கேடயங்கள் சிறந்த சிறு  
சேமிப்பு முகவர்களுக்கு ஊக்கப்  
பரிசுகள் வழங்கும் விழாவும்"  
இணைந்து நடைபெற்றன.  
கார்ப்பே மில்லத் அரசினர் கல்  
லூரி முதல்வர் பேராசிரியர்  
திருமதி இரா. இராஜேஸ்வரி

"இதையொட்டி சிறுசேமிப்பு  
பற்றி கல்லூரி பள்ளி மாணவ-  
மாணவியர்களுக்குத் தமிழிலும்  
ஆங்கிலத்திலும் பேச்சுப்போட்டி  
நடந்தது. சட்டக் கல்லூரி-விவே  
கானந்தா கல்லூரி ஆகியவற்றை  
சேர்ந்த மாணவர்களுக்கு "சுழற்  
கேடயங்கள்" அளிக்கப்பட்டன.  
இதே போல் புனித ரபேல்  
பெண்கள் மேல்நிலைப் பள்ளி,  
ஏ.ஆர்.சி. பெண்கள் மேல்  
நிலைப் பள்ளி, டான்பாஸ்கோ  
மேல்நிலைப் பள்ளி ஆகியவற்றி  
லிருந்து பங்கு பெற்ற மாணவ-  
மாணவியர்களுக்குப் பரிசுகளும்

போட்டி நடத்தப்பட்டது. அதில்  
பங்கேற்றுவாய்ப்பு கிடைத்தது.  
"சிக்கனம்" என்பது வெறும்  
பெயர் அளவில் மட்டுமல்ல என்  
பதை உணர வேண்டும். மனித  
வாழ்க்கையில் "சிக்கனம்" மிக  
அவசியம். அப்போதுதான்  
வாழ்க்கை நன்றாக அமையும்.  
சேமிப்பும் சிக்கனமும் பணத்தில்  
மட்டும் இருந்தால் போதாது.  
எல்லாத் துறைகளிலும் இதனைக்  
கடைப்பிடிக்க வேண்டும்.  
குழந்தைப் பருவத்திலே சிக்கனத்  
தைக் கற்றுக் கொடுக்கப் பள்ளி  
களிலே இந்தத் திட்டம் தொடர்

# உலக சிக்கன நாள் விழா



அவர்கள் வரவேற்புரை நிகழ்த்தி  
னார். சீரோடும் சிறப்போடும்  
நடைபெற்ற இந்த இனிய விழா  
வுக்கு சென்னை மாவட்டஆட்சித்  
தலைவர் திருமதி சி.கே. கரியாவி  
அவர்கள் தலைமை வகித்தார்.

சுழற் கேடயங்களும் வழங்கப்பட்  
டன.

மாண்புமிகு செய்தித்துறை  
அமைச்சர் உரை

மாண்புமிகு செய்தி, அறநிலை  
யத்துறை அமைச்சர் திரு ஆர்.  
எம். வீரப்பன் அவர்கள் பரிசு  
களையும் கேடயங்களையும்  
அளித்து உரையாற்றினார். விழா  
வில் சிறுசேமிப்புத்துறை துணை  
இயக்குநர் திரு. பி. ஸ்ரீதரன்  
அவர்களும் தேசிய சேமிப்பு நிறு  
வனத்தின் துணை மண்டல இயக்  
குநர் என். சுப்பிரமணியன் அவர்  
களும் விழாவில் பங்கேற்று உரை  
நிகழ்த்தினர்.

விழாவில் பங்கேற்ற மாண்பு  
மிகு செய்தி-அறநிலையத்துறை  
அமைச்சர் திரு ஆர். எம்.  
வீரப்பன் அவர்கள் தமது உரை  
யில்,

அமைச்சர்களாகிய நாங்கள் சிக்  
கனத்தையும் சிறு சேமிப்பையும்  
பற்றிப்பேசுவதைவிட, மாணவ-  
மாணவியர்களாகிய நீங்கள் அது  
பற்றி என்ன உணருகிறீர்கள் என்  
பதற்காகத்தான் இந்த பேச்சும்

கப்படவேண்டும். இப்போது  
தமிழ்நாட்டில் 12 இலட்சம்  
மாணவர் - மாணவியர்கள் இந்த  
சேமிப்புத் திட்டத்தில் சேர்ந்துள்  
ளார்கள்.

"அளவறிந்து வாழாதான்  
வாழ்க்கை" என்று வள்ளுவர்  
பெருந்தகை சொல்லுக்கொப்ப  
சிக்கனமில்லாமல் வாழுகிறவர்  
கள் யாராக இருந்தாலும் அவர்  
கள் பிற்காலத்தில் மிகுந்த சர  
மத்தை அடைவார்கள் என்ற  
பதைப் பல நிகழ்ச்சிகள் நமக்கு  
காட்டியிருக்கின்றன. இன்றைக்கு  
கிராமத்திலும் பழமொழி கூறுவ  
துண்டு. "இவன் ஓட்டைக் கைக்

# உகை சிக்கன நாள் விழா சிறுசேமிப்பு நாவண்மைப் போட்டி பரிசளிப்பு விழா



காரண' என்பார்கள். 'ஓட்டைக்கை' என்றால் கிடைப்பதை எல்லாம் செலவழிக்கிறவர் என்று அர்த்தம். கையை விரிக்க வேண்டிய நேரத்தில் விரிக்கவும், சேர்க்கவும் தெரிய வேண்டும். அப்படி இல்லாதவர்கள் எப்படி எல்லாம் அவதியுறுகிறார்கள் என்பதை அன்றாட வாழ்க்கையில் காண முடிகிறது. மனித வாழ்க்கையில் அனைவரும் சிக்கனத்தைக் கடைப்பிடிக்க வேண்டும். சிறிய ஏறும்பு கூட தனக்குத் தேவையான ஆகாரத்தை முன்னதாக சேர்த்து வைத்துக் கொள்ளும் பழக்கத்தைக் கொண்டுள்ளது. 'சிறுதுளி பெருமெள்ளம்' என்பதுபோல 'சேமிப்பு - சிக்கனம்' என்ற பழக்கம் அனைவருக்கும் வர வேண்டும்.

## முன்னணியில் தமிழகம்:

தமிழ் நாட்டில் ஆயிரமாயிரம் ஆண்டுகளுக்கு முன்பே நமது முதாதையர்களுக்கு சேமிக்கிற உணர்வை வைத்திருந்தார்கள். கணவன் செலவுக்குத் தரும் பணத்தைக்கூட கிராமப்புறத்துப் பெண்கள் சிறுக்கச்சிறுக்கச்சேமித்து மிச்சப்படுத்தி அப்படி சேமித்த பணத்தைக் கொண்டு பொருள் களை வாங்குவார்கள். தங்கம்பட்டிதான், எவர்சில்வர் என்று பொருள்களைச் சேர்த்து வைக்கிறோம். அதனைப் போல சிறு சிறு சேமித்த, பணத்தை வங்கி

களில் முதலீடு செய்ய வேண்டும். சிறு சேமிப்பில் தமிழகம்தான் முன்னணியில் இருக்கிறது. சிறு சேமிப்பு உணர்வைக் காப்பாற்றும் பொறுப்பு மாணவ-மாணவிகளிடம் தான் இருக்கிறது. 'சேமிப்பு சிக்கனம்' என்று கூறி தேவைக்குக் கூட செலவு செய்யாமல் 'சுருமி' யாகவும் இருக்கக் கூடாது. சிக்கனத்தைக் கடைப்பிடிக்க கற்றுக் கொண்டால் சேம்பு தானாக வந்துவிடும். மாணவ - மாணவிகள் கூட தங்கள் படிப்பிற்குத் தேவையான புத்தகங்களைக் கவுரவ பிரச்சனையாகக் கருதாது பாதி விலை கொடுத்து வாங்கலாம். அப்படி வாங்குகிறவர்கள் கரும் இருக்கிறார்கள். பாதி விலையில் புத்தகங்கள் வாங்கும் போது எவ்வளவு பெரிய பொருளாதார பிரச்சனை தீர்க்கப்படுகிறது என்பதை உணர முடிகிறது. 'விரலுக்கு தகுந்த வீக்கம்' என்பதுபோல - அவரவர் தகுதிக்கு ஏற்ப சேமிப்பு பழக்கத்தைக் கடைப்பிடிக்க வேண்டும். வங்கிகளுக்கோ அல்லது அஞ்சல் நிலையங்களுக்கோ போய்தான் மாணவ-மாணவியர்கள் சேமிப்பு நிலையைப் போட வேண்டும் என்ற நிலை இப்போது இருந்து வருகிறது. அதனை மாற்றி அந்தந்த பள்ளி - கல்லூரிகளிலேயே 'சேமிப்பு நிதி' யைப் போட முடியுமா? என்பதை இத்துறையினர் பரிசீலனை செய்ய வேண்டும்.

னேற்றத்துக்கு உறுதுணையானது சேமிப்புதான். மாணவ மாணவியர்களின் விளையாட்டுக்கலை போன்ற இதர நடவடிக்கைகளுக்குப் போடப்படும் மதிப்பெண்கள் போல அதிகமாக 'சேமிப்பு நிதி' கணக்குவைத்திருப்பவர்களுக்குத் தனியாக மதிப்பெண்கள் போட வேண்டும். மருத்துவம் என்ஜினியரிங் போன்ற தொழில் கல்வி படிக்கப் போகும் மாணவ - மாணவிகளுக்கு இந்த மதிப்பெண் உதவியாக இருக்கும். இதுபற்றி கல்வித்துறை பரிசீலனை செய்யவேண்டும்.

எந்த ஒரு பொருளையும் பாதுகாக்காமல் - வினாக்காமல் பயன்படுத்த வேண்டும். தண்ணீர் மற்றும் உணவுப் பொருள்களைச் சிலர் வினாக்குவதை நம் மால் பார்த்துக் கொண்டிருக்க முடிவதில்லை. மக்களுக்குத் தேவையான பொருள்களை அழிக்கிறவர்களைப் புறக்கணிக்க வேண்டும். இப்படி யார் செய்வதாலும் அவர்களை உலகம் எதிரான குற்றவாளியாக அறிவிக்க வேண்டும்' என்று குறிப்பிட்டார்.

சென்னை மாவட்டம் செய்யி மக்கள் தொடர்பு அலுவலர் திரு. இரா. வைகுந்தன் நன்றி கூறினார்.

நாட்டின் பொருளாதார முன்

நிகழ்ச்சி தொகுப்பு: ஜி. ஆனந்தன்

# உயர்கள்ள கோஷர் நேரு

டேராடூன் சிறையில் நேரு இருந்தார். அவர் ஏன் சிறை வைக்கப்பட்டாரென்று தெரியுமா? இந்திய நாட்டை ஆண்டுவந்தனர் பிரிட்டிஷார். அவர்களுடைய ஆட்சி கூடாது. இந்திய நாட்டிற்கு விடுதலை வேண்டும் என்று போராடினர் மக்கள். அவர்களை அடக்க முயன்ற அந்திய அரசாங்கம், சிறையிலிட்டது. அப்போதாவது, கொண்ட கொள்கையை விடுகிறார்களா என்று பார்த்துக்.

சிறைவாசம் மனமாற்றத்தை ஏற்படுத்துமா என்ன? நேருவும் பல முறை சிறையில் இடப்பட்டார். பெற்றோரை, உற்றாரைப் பிரிந்து மாதக் கணக்கில் வருஷக் கணக்கில் சிறையில் கிடக்க வேண்டும். இருந்த போதும் நேருஜி கலங்கவில்லை. சிறை வாழ்வையும் மனம் உவந்து ஏற்றுக் கொண்டார். அந்த வாழ்க்கைக்குத் தன்னைப் பழக்கப்படுத்திக் கொண்டார்.

அது மட்டுமா? சிறையில் தனக்குச் சில நண்பர்களையும் ஏற்படுத்திக் கொண்டார். நண்பர்கள் யார் தெரியுமா? ஒரு சிறிய பூனைக் குட்டியும் ஓர் அழகான சடை நாய்க் குட்டியும்! பூனைக்குட்டி, சிறை அதிகாரி ஒருவருடையது. அதற்கு மிருதுவான உடம்பு; புகபுக வென்று அடர்ந்த

ரோமம். நீலமணிக் கண்கள்; சின்ன நாக்கை நீட்டித் தன் உடம்பெங்கும் சுத்தம் செய்து கொள்ளும். நேருவின் ஜன்மலருகில் நின்று "மியால்" என்று கத்தும். அந்தப் பூனைக்குட்டி நேருவை மிகவும் கவர்ந்துவிட்டது. அன்போடு அதைத் தடவிக்கொடுப்பார்; தட்டிக்கொடுப்பார்.

அந்த அன்பான பூனை அவரைப் பிரியும்படியாகிவிட்டது. பூனையை வளர்த்த சிறை அதிகாரிக்கு வேறு ஊருக்கு மாற்றலாகியது. பூனைக்குட்டியும் அவருடன் சென்றுவிட்டது.

நேருஜியால் அந்த அழகிய பூனைக்குட்டியை எளிதில் மறக்கவே முடியவில்லை. காலம் தான் மறக்கச் செய்தது.

அதே சிறையில் இன்னுமொரு சிறை அதிகாரி ஒரு பெண் நாய் வளர்த்து வந்தார். அவர் சிறையைப் பார்வையிட வருவார். உடன் அந்த நாயும் வரும். நேருஜியின் அறை வந்ததும், அந்த நாய் துள்ளிக் குதிக்கும்; வாலைக் குழைக்கும். நேருஜி சிரித்துக் கொண்டே கையை ஆட்டுவார் நாயைத் தட்டிக் கொடுப்பார். இப்படியாக அன்பு வளர்ந்தது.

அந்த அதிகாரிக்கும் மாற்றல் வந்தது. அவர் போகும்போது நாயை அங்கேயே விட்டுவிட்டுச் சென்றுவிட்டார். பாவம்! அந்த நாய்க்கு இருக்க இடமில்லை; உணவு கொடுப்பதற்கு யாருமில்லை. அங்கும் இங்கும் அவைந்த திரிந்தது. நேருஜி அதைப் பார்த்து மனமிரங்கினார். அவரோ சிறைவாசி

அவரால் இயன்றதைப்பாரே செய்ய முடியும்? அதற்குத் தன் உணவைப் பகிர்ந்து கொடுப்பார். நாயின் கண்களில் நன்றியும் அன்பும் மின்னும். அவர் தங்கியிருந்த இடத்தையே சுற்றிச் சுற்றி வரும். நேருஜியின் அறைக்கு அடுத்தாற்போல் ஒரு குப்பைக்குழி. அங்கே ஒரு நாள் பல குட்டிகளை சர்ன்றது. அந்த நாய், தாய் நாயையும் குட்டிகளையும் கவனித்துக் கொண்டார் நேருஜி. அவருக்கு எத்தனையோ வேலைகள், கவலைகள், பொறுப்புக்கள்! அவற்றிடையே இந்தப் பணியையும் ஏற்றுக் கொண்டார்.

ஒரு நாள் இரவு, அங்கிருந்து முன்று நாய்க் குட்டிகளுள் ஒன்றிற்குக் கடுமையான காய்ச்சல் வந்துவிட்டது. அது முன்கி அழும் ஒலிகேட்டது. நேருவின் மனம் துடித்தது. அதற்கு வேண்டிய பணிவடைகளைச் செய்ய முனைந்தார் நேரு.

அன்றிரவு அவருக்குத் தூக்கம் பிடிக்கவில்லை. படுக்கையில் படுப்பார்; உடனே எழுந்தெழுந்து வருவார்; நாய்க்குட்டியைக் கவனிப்பார்; திரும்பிப் படுக்கைக்குச் செல்வார். இங்ஙனமே இரவு பூராவும் கழிந்தது. ஏறக்குறையப் பத்துப் பன்னிரண்டு முறை எழுந்து வந்திருப்பார் அவர். பொழுதும் விடிந்தது. நாய்க்குட்டியின் உடம்பும் குணமாகியது. நேருவின் மனம் குளிர்ந்தது. தாய் நாயும் மற்ற நாய்க்குட்டிகளும் ஆனந்தக் கூச்சலிட்டன. நேருவின் மனம் மேலும் குளிர்ந்தது.

(நன்றி: திலகவதி எழுதிய 'நேருவின் வாழ்விடம்' என்னும் நூலிலிருந்து)







## விருந்தோம்பலுக்கு வழிகாட்டி

4-துதில்லி மாநகரில் வெளிநாட்டுத் தூதரகங்கள் நிறைந்துள்ள பகுதியில், இலேசான சிவப்பு வண்ணம் கொண்ட மாபெரும் அழகிய கட்டடம் காட்சி அளிக்கிறது.

தற்கால உலகத்தின் தலைசிறந்த ஆண்களும், பெண்களும் தங்கியுள்ள அந்தக் கட்டடம் தான் அசோக் ஓட்டல். சிவப்புக் கல்லில் அமைக்கப்பட்டுள்ள மிகச் சிறந்த சிற்ப வேலைப்பாடு மிகுந்த குடைகள் இங்கு வருவோரை மிகவும் கவர்கின்றன.

உலகத் தலைவர்கள் முழங்கிய சமாதான சங்க நாதம் இந்த ஓட்டலின் மண்டபங்களில் எதிரொலிக்கிருக்கின்றன. இந்த ஓட்டலின் சொகுசு மிகுந்த அறைகளில் மிகப் பெரிய வர்த்தகப் பேரங்கள் நடத்தப் பட்டு வெற்றிப் பலனை அளித்திருக்கின்றன.

இந்த ஓட்டலின் அமைதியான சூழ்நிலையானது கலைஞர்களை ஈர்த்திருக்கிறது. நாட்டின் தலைசிறந்த கலைஞர்கள் இந்த ஓட்டலின் மண்டபங்களில் தங்கள் கலைத்திறமையை அரங்கேற்றியிருக்கிறார்கள்.

இணையற்ற ஆடம்பரத்திற்கும், தாழ்மான கொடைவள்ளல் தன்மைக்கும் பெயர் போன அசோக் சக்கரவர்த்தியின் பெயரை இந்த ஓட்டலுக்குப் பண்டித நேரு சூட்டியிருப்பது குறிப்பிடத்தக்கது.

சூன்லாமா, தலாய்லாமா, பிரஷ்னேவ், குருஷேவ், காஸ்டிரோ, ஐசனோவ், சுகர்னோ, ஜிம்மி கார்ட்டர் மற்றும் டானிகே, யாமினி கிருஷ்ணமூர்த்தி முதலானோர் இந்த ஓட்டலில் தங்கியும் அதன் அருமையான உணவு வகைகளைச் சுவைபார்த்தும் இருக்கிறார்கள்.

கடந்த 25 ஆண்டுக் காலத்தில் டெல்லியில் நடந்த ஒவ்வொரு சர்வதேச மாநாட்டின் தேவைகளை இந்த ஓட்டல் சிறந்த முறையில் பூர்த்தி செய்து பாராட்டுப் பெற்றுள்ளது. வயிற்றுக்கு மட்டுமல்லாமல் கண்ணுக்கும் கருத்துக்கும் சிறந்த விருந்தாக விளங்குகிற இந்த சொகுசு ஓட்டலை இந்தியச் சுற்றுலா வளர்ச்சிக் கழகம் நடத்தி வருகிறது.

### நேரு போன்மொழி

குழந்தைகள் மீது ஆசை கொண்டிருக்க வேண்டியது தான். ஆனால், அந்த ஆசை அளவுக்கு மீறிப் போனால், அது அவர்களைக் கெட்ட பழக்கங்களின் பாதையில் இழுத்து விடும்.

## ஒருமனப்படு!

ஒளிப்படம் பிடிக்கக் கல் தம்பீ!  
உணர்ச்சிக் கவிதை சொல் தம்பீ!  
கிளியிடம் பழச்சுவை கேள் தம்பீ!  
கிழவியின் பழங்கதை கேள் தம்பீ!

நிலப்படம் முழுதையும் கற்றுணர் வாய்!  
நிள்மொழி யின்மேல் பற்று வைப்பாய்!  
கலப்படம் கண்டால் உமிழ்ந்திடுவாய்!  
கடுஞ்சினம் தீது கைவிடுவாய்!

மரஞ்செடி கொடிகள் நடு தம்பீ!  
மறைமலை யடிநெறி மடு தம்பீ!  
பரம்பொருள் மேல்பயம் விடுதம்பீ!  
புகுத்தறி வச்சுடர் எடுதம்பீ!

மருந்தகம் குருதி கொடு தம்பீ!  
மக்கள் துயரம் கெடு தம்பீ!  
அருந்தமிழ்க் கேடயிர் கொடு தம்பீ!  
ஆணவம் அழிவாம் விடுதம்பீ!

—சா. அடல்எழிலன்.



# 1250 அடி

## உயரத்திலிருந்து...

### மாழுவன்

இந்தியாவிலுள்ள அனைத்து தேசிய மாணவர்படை இயக்ககங்களிடையே எப்பொழுதும் சிறந்த பெயர் தமிழ்நாடு-புதுவை மாநில தேசிய மாணவர் படைக்கு உண்டு.

இந்தச் சிறப்புக்குக் காரணமாக விளங்குபவர்கள் தமிழ்நாடு புதுவை மாநில தேசிய மாணவர்படையைச் சேர்ந்த மாணவ மாணவிகளும், அவர்களுக்குப் பயிற்சி அளிக்கும் ஆசிரியர்களும் தேசிய மாணவர்படையில் பணியாற்றும் அதிகாரிகளும் ஆவர்.

தேசிய மாணவர்படை இயக்ககங்களிடையே ஆண்டுதோறும் குடியரசு நாள் விழாவை யொட்டி டெல்லி முகாமில் நடைபெறும் போட்டிகளில் பலமுறை வெற்றி வாகைகுடி வீரமுதன்மை வெற்றிக் கொடியைப் பெற்றிருக்கிறது தமிழ்நாடு என்.சி.சி. அணி. பயிற்சியிலும், கடமை உணர்வுடன் திறமையுடன் ஏற்ற பணிகளைச் செய்து முடிப்பதிலும் அறிவுக் கூர்மையுடன் தாம் கற்றதை எடுத்துரைப்பதிலும் வல்லவர்களாகத் திகழ்பவர்கள் தமிழ்நாடு என்.சி.சி. மாணவர்படையினர்.

இவ்வாண்டு ஆக்ரா அருகில் உள்ள Para Training school வில் பயிற்சி பெற்று 1250 அடி உயரத்துக்கு மேல் பறந்துகொண்டிருந்த விமானத்திலிருந்து பூமிக்கு 'பாராகூட்' மூலம் குதித்திருக்கிறார்கள். 1974-ஆம் ஆண்டு முதல் தேசிய மாணவர்படையைச் சேர்ந்த மாணவர்களுக்கு ஐந்து வாரம் பயிற்சி அளிக்கப்பட்டு, பின்னர் 1250 அடி உயரத்திலிருந்து பூமிக்குக் குதித்திருக்கிறார்கள்.

இப்பயிற்சி இவ்வாண்டு செப்டம்பர் 21-ஆம் நாள்முதல் அக்





கமமோடர் வி. ஜனார்த்தன்

டோபர் 23-ஆம்நாள் வரை நடைபெற்றது. இப்பயிற்சிக்காக தமிழ்நாட்டிலிருந்து 16 மாணவர்களும் 3 மாணவிகளும் சென்றிருந்தனர். இப்பயிற்சிக்கு உரிய மாணவர்கள் சீனியர் டிவிஷன் என்.சி.சி. மாணவர்களிடையே இருந்து தேர்ந்தெடுக்கப்படுகிறார்கள்.

கடுமையான போட்டிகளுக்கு இடையே தான் பாரா டிரெயினிசுகிறகு மாணவ மாணவியர் தேர்வு செய்யப்படுகின்றனர். தமிழ்நாட்டிலும் புதுவையிலும் ஒவ்வொரு பகுதியிலும் மாக மொத்தம் 45 மாணவ மாணவியினர் முதலில் தேர்வு செய்யப்பட்டு அவர்களிலிருந்து 19 பேர் தேர்ந்தெடுக்கப்பட்டனர். அவர்கள் பெயர்கள் வருமாறு:

- டி. பன்னீர்செல்வம்,
- வெயின் ஜோன்ஸ்
- ஆர். சீனிவாசன்
- கே. ஜி. பினோவி.
- பத்மநாபன்
- என். ஏழுமலை
- இ. ராஜ்
- ஆர். சிவசங்கர்.
- எஸ். இளவரசு
- ஏ. ஜேம்ஸ்ராஜன்
- டி. கண்ணன்
- பி. ஆரோக்கிய மரியதாஸ்
- வி. கிருஷ்ணமூர்்த்தி
- ஏ. செல்வபாண்டியன்
- ஜே. சங்கர்ராமன்
- வி. நடராஜன்

**மாணவியர்**

சென்னை ஸ்டெட்ஸ்லாமேரி கல்லூரியைச் சேர்ந்த எலிசபெத்தாமஸ்.

கோவை நிர்மலாகல்லூரியைச் சேர்ந்த மரியம்மை.

மதுரை பாத்திமா கல்லூரியைச் சேர்ந்த செல்லம்மாள்.

ஆக்ரா 'பாரா பயிற்சி பள்ளியில் குதிக்கும் பயிற்சி பெற இந்தியா முழுமையிலிருந்தும் தேசிய மாணவர் படையைச் சேர்ந்த 212 மாணவர்களும், 48 மாணவியரும் வந்திருந்தனர். இவர்களில் பயிற்சி பெறும் பொழுதே இப்பயிற்சிக்குத் தகுதியில்லாதவர்கள் என்று 18பேர் நீக்கப்பட்டனர். ஆனால், தமிழ்நாட்டிலிருந்து சென்ற மாணவ மாணவியர்களும் நீக்கப்படவில்லை.

இப்பயிற்சியில் பங்கேற்ற டி. பன்னீர்செல்வம், ஆர். சீனிவாசன், வி. பத்மநாபன், வெயின் ஜோன்ஸ், எலிசபெத் தாமஸ் ஆகியோரே சந்தித்த பொழுது சொன்னார்கள்:—

“நாங்கள் பயிற்சி பெற்ற இடம் ராணுவத்தினர் பயிற்சி பெறுவதற்காக அமைக்கப்பட்டதாகும். காலையிலே எழுந்ததும் ஓட்டப்பந்தம் நமக்கும் உடற்பயிற்சி உண்டு. 12 நாட்கள் கழித்து 'ரோலிங்' முறையைக் கற்றுக் கொடுத்தார்கள்.

பாராகூட்டிலிருந்து குதித்தவுடன் எப்படி நடந்தகொள்ள வேண்டும் எனும் ரோலிங்முறையில் ஆறுவிதம் உள்ளன.

சறுக்குமரத்தில் வணைந்து குதித்திடும் பயிற்சிகள், ஊஞ்சல் மூலம் குதிக்கும் பயிற்சிகள் என்று

பலவிதமான அளிக்கப்படுகின்றன. Fan decent Test என்பது தான் மிக முக்கியம். அதில் தேர்ச்சி பெற்றுவிட்டால் பிறகு கவலையில்லை. விமானத்திலிருந்து கீழே குதிக்க பயப்படுகிறோமா என்பதைக் கவனிக்க விமானத்தில் அழைத்துச் சென்று காட்டுவார்கள். அப்பொழுது கதவுகள், ஜன்னல்கள் திறந்திருப்பதால் அச்சப்படுகிறோமா என்று கவனிப்பார்கள்.

**முதலில் குதித்தோம்!**

பயிற்சி பெற்றவர்களில் முதலில் குதிப்பவர்களாக ராஜஸ் தானைச் சேர்ந்தவர்கள்தான் தேர்ந்தெடுக்கப்பட்டிருந்தனர். ஆனால், தமிழ்நாடு மாணவர்கள் மூன்றாவது அணியாகவே இருந்தோம். அவர்கள் சென்ற பொழுது பருவ நிலை காரணமாகக் குதிக்க முடியவில்லை. இரண்டாவது அணியினர் சென்ற பொழுது விமானத்தில் கோளாறு ஏற்பட்டது. எனவே, முன்றாவது அணியினராக இருந்த நாங்கள் முதலில் குதிக்கின்றோம் என்று சொல்லி விமானத்தில் கிளம்பினோம்.

“பயிற்சிபெற்ற ஏறத்தாழ 240 மாணவ மாணவியரில் தமிழ்நாடு -புதுவை மாநில என்.சி.சி. யைச் சேர்ந்த நாங்கள் தான் முதலில் 1250 அடி உயரத்திலிருந்து குதித்தோம். முதலில் கொஞ்சம்





நாம் ஒரு கடவுளையோ அல்லது பல கடவுள்களையோ நம்புகிறோமா, இல்லையா என்பது கேள்வி இல்லை. நாம் இறுதியாக இலட்சியம் என்பதில் நம்பிக்கை கொள்கிறோமா இல்லையா என்பதுதான் முக்கியமானது.

எனக்கு சிவப்பு ரோஜாப் பூக்கள் மிகவும் பிடிக்கும். அவற்றை முதன் முதல் எப்போது எனது சட்டைப் பொத்தான் துவரத்தில் செருகிக் கொள்ள ஆரம்பித்தேன் என்பது ரூபகமில்லை!



\* \* \*  
நான் இன்னும் சில ஆண்டுகாலமே நீடித்திருக்கக் கூடும். ஆனால், எனது ஆசை எல்லாம், எனது இறுதிநாள் வரைக்கும் மிகவும் கடினமாக உழைத்துக் கொண்டே இருக்க வேண்டும் என்பதுதான்.

விதவைகள் மறு விவாகம் செய்து கொள்வதை நான் ஆதரிக்கிறேன். ஆனால், அது விஷயத்தை அவரவர்கள் இஷ்டத்திற்கு விட்டுவிட வேண்டும்.

அச்சமாகத் தோன்றினாலும் குதித்தோம்.

“இப்பயிற்சியில் இரண்டாவது முறையாகக் குதிக்கும் பொழுதுதான் எங்கள் ஒவ்வொருவருக்கும் ஒவ்வொரு விதமான அனுபவம் ஏற்பட்டது. 18 செகண்டுகள் விமானத்திலிருந்து அத்தனைப் பேரும் வரிசையாகத் தொடர்ந்து குதித்து விடவேண்டியிருந்ததால் ஒருவித வேகமும் துடிப்பும் இருந்தது.

“தேர்வு நிலையில் மிக வெற்றிகரமாகச் செய்தோம். இறுதிநாள் விமானின்பொழுது தேசிய மாணவர் படையின் டைரக்டர் ஜெனரல் வந்திருந்தார் அவர் மூன்று தமிழ்நாட்டைச் சேர்ந்த மாணவர்களும், மூன்று மாணவியரும் மீண்டும் 1250 அடி உயரத்திலிருந்து குதித்துக்காட்டினோம்.

“தமிழ்நாட்டிலிருந்து மாணவர் படைக்கு மாணவர் டி. பன்னீர் செல்வம் தலைவராக இருந்தார்.

“எங்களைப் போன்று தேசிய மாணவர் படையைச் சேர்ந்தவர்கள் முதன்மையாக வந்து இப்பயிற்சியைப் பெறவேண்டும்.

இந்த ஓர் அருமையான அனுபவம்”. என்றார்கள் ஒருமித்த குரலில்.

“இப்பயிற்சிக்கு வந்திருந்த வெளி மாநில மாணவர்களில் சிலர் கடைசி நேரத்தில் குதிக்க அஞ்சினர். மறுத்து விட்டனர். ஆனால் நாங்கள் அப்படி அவ்வ. எல்லோருமே குதித்தோம்.

கம்மோடர் வி. ஜனார்த்தன் தமிழ்நாடு - புதுவை மாநில தேசிய மாணவர் படையினுக்கு நரான கம்மோடர் வி. ஜனார்த்தன் AVSM (இந்திய கப்பற்படை) இப்பயிற்சிப் பற்றி சொன்னார்:—

“ஆகரவில் ஐந்து வாரக் கால அளவுக்குப் பயிற்சி கொடுக்கப்பட்டுவரும் 1250 அடி உயரத்தில் விமானத்திலிருந்து குதிக்கும் பயிற்சி தேசிய - மாணவர் படையினருக்கு அளிக்கப்படும் துணிவுமிக்க பயிற்சியாகும். மிக முக்கியமான பயிற்சியும் கூட இது.

“விமானத்திலிருந்து பாராகூட் மூலம் குதிக்கும் இப்பயிற்சியில்

பங்குபெற தேசிய மாணவர் படையைச் சேர்ந்த மாணவர்கள் மிக ஆவலாக உள்ளனர். ஏறத்தாழ இவ்வாண்டு பங்கேற்ற 250 பேர்களில் தமிழ்நாடு-புதுவை மாநிலத்தைச் சேர்ந்தவர்கள் 19 பேர். இன்னும் அதிகமான என். சி. டி. மாணவர்களுக்கு எதிர்காலத்தில் இப்பயிற்சி அளிக்க வேண்டும் என்று கேட்டுக்கொண்டிருக்கிறோம். அடுத்த ஆண்டே இப்பொழுது இருப்பதைவிட இரண்டு மடங்கு அளவு மாணவர்களுக்குப் பயிற்சி அளிக்கும் வாய்ப்பு ஏற்படலாம் என்று நம்புகிறேன்.

உண்மைதான், ஆர்வமும் திறமையுமிக்க தேசிய மாணவர் படையினருக்கு இதில் திறமையாய் வாய்ப்பை உருவாக்கித்தர வேண்டும்.

**தமிழ்நாடு அரசின் உதவி**

விமானத்திலிருந்து பாராகூட் மூலம் குதிக்கும் பயிற்சி பெறும் மாணவர்களை ஊக்குவிக்கும் வகையில் ஆண்டுதோறும் தமிழ்நாடு அரசு ரூ. 500 மதிப்புள்ள ‘கோட்டு’ வழங்குகிறது.

இவ்வாண்டு வீரச்செயலான இப்பயிற்சி பெற்று திரும்பிய மாணவ மாணவியருக்கு 25.10.81 அன்று தமிழ்நாடு அரசின் கல்வித்துறை ஆணையர் செயலாளரான திரு சி. ராமதாஸ் ஜி.ஏ.எஸ். அக்கோட்டுகளை வழங்கினார்.

வீரச்செயலில் ஈடுபட்டு வெற்றிக்கொடி நாட்டும் துணிவுமிக்க நமது தேசிய மாணவர் படையினரை நாமும் பாராட்டுவோம்! நானும் இத்துணியும் வெற்றியும் தெசுடர வாழ்த்துவோம்!





# தமிழ்நாட்டின் 47வது தொழிற்பேட்டை

என். தில்லைகோவிந்தன்  
உதவி மக்கள் தொழில்  
அலுவலர் (தகவல்)  
பெரியார் மாவட்டம்.

செயலரியாதைச் கூடர் தந்தை பெரியார் அவர்களின் பெயரால், அண்ணாவின் அரசுதோற்றுவித்த பெரியார் மாவட்டம் தாராபுரத்தில், தமிழ்நாட்டின் 47-வது தொழிற்பேட்டையின் தொடக்க விழா கடந்த 18-10-81-ஆம் நாள் மாலை 5ரோடும் சிறப்புடனும் மாண்புமிகு போக்குவரத்துத்துறை அமைச்சர் திரு. சு. முத்துசாமி அவர்கள் தலைமையில் நடைபெற்றது.

பல தொழிற்பேட்டைகள் ஏற்படுவதற்கு ஏற்ற வகையில் இந்தத் தொழிற்பேட்டையை நன்கு பயன்படுத்த வேண்டும். "அரசின் சொத்து மக்களின் சொத்து" என்ற எண்ணம் பொது மக்களிடம் வளர வேண்டும்".

கனில் 500 புதிய தொழிற்பேட்டைகள் ஏற்படுத்தப்பட்டிருக்கின்றன. இந்தநிலை வேறு எந்த மாநிலத்திலும் இல்லை.

விழாவிற்குத் தலைமையேற்ற மாண்புமிகு போக்குவரத்துத்துறை அமைச்சர் திரு. சு. முத்துசாமி அவர்கள் தன்னுடைய தலைமை உரையில் குறிப்பிட்ட தாவது:

மாண்புமிகு ஊரகத் தொழில்துறை அமைச்சர் திரு. கே. ஏ. கிருஷ்ணசாமி அவர்கள் தொழிற்பேட்டைகளைத் திறந்து வைத்து ஆற்றிய உரையில், குறிப்பிட்ட தாவது:

"இன்று இங்கே அமைக்கப்பட்டுள்ள 32 தொழிற்பேட்டைகளில், 18 தொழிற்பேட்டைகள் பட்டு நூல் உற்பத்திக்காக ஒதுக்கப்பட்டுள்ளது. இதுபோல் ஒரே இடத்தில் 18 தொழிற்பேட்டைகள் பட்டு நூல் உற்பத்திக்காக இந்தியாவில் வேறு எங்கும் இல்லை என்பதைப் பெருமையுடன் கூறிக்கொள்கிறேன். இனி தாராபுரம் பகுதியில் உள்ள விவசாயிகள் பட்டுப்புழக்களை எடுத்துக்கொண்டு ஒருருக்கு அவைய வேண்டிய அவசியம் இல்லை. இன்றைக்கு பட்டு நூல் உற்பத்திக்கு என்று தனி இயக்குநரையியமித்து அவருடைய அலுவலகத்தையும் சேலத்தில் அமைத்திருக்கிறோம். தர்ப்புரத்தில் உள்ள விவசாயியும் தாராபுரம் போன்ற மற்ற இடங்களில் உள்ள விவசாயியும் உயர்க்கு நலனைத் தேடிச் சென்னை வரவேண்டியதில்லை.

"இன்றைக்கு இந்த அரசு கிராமப்புறங்களில், குறிப்பாக வறட்சியால் பாதிக்கப்பட்ட பகுதிகளில் இதுபோன்ற தொழிற்பேட்டைகளை அமைப்பதில் மிகுந்த ஆர்வம் கொண்டிருக்கிறது. இங்கே ரூபாய் 14 இலட்சம் செலவில் 32 தொழிற்பேட்டைகள் கட்டி முடிக்கப்பட்டுள்ளன. இந்தத் தொழிற்பேட்டை வளர்ச்சியடைந்து, இதுபோன்ற இன்னும்

"தமிழகத்தின் தொழில் வளர்ச்சிக்காகக் கடந்த நான்கு ஆண்டுகளில் மாண்புமிகு தமிழக முதல்வர் திரு. எம். ஜி. ஆர். அவர்கள் கிராமப்புற மக்கள் வேலைவாய்ப்பினைப்பெற வேண்டும் என்ற நல்ல எண்ணத்துடன் இன்றைக்கு இதுபோன்ற தொழிற்பேட்டைகளை அமைப்பதில் மிகவும் ஆர்வம் கொண்டிருக்கிறார். தமிழகத்தில் கடந்த 30 ஆண்டுகளில் ஆயிரம் தொழிற்பேட்டைகள் உருவாக்கப்பட்டன. ஆனால் மாண்புமிகு முதல்வர் அவர்களின் சீரிய தலைமையிலான அரசு பொறுப்பு ஏற்ற நான்கு ஆண்டு

"உங்களுடைய நன்மையைக் கருதித்தான் பட்டுப்புழை அபிவிருத்திப் பணியிடப்படுகின்ற



பகுதிகளுக்கு மத்திய இடமான சேலத்தில் இயக்குநர் அலுவலகத்தை அமைத்து உள்ளோம். விவசாயிகள் இருக்கும் இடத்திற்கே அதிகாரிகளை அனுப்பி லையத்து அவர்களின் தேவையை அறிந்து உதவிய வேண்டும் என்பது தான் மாண்புமிகு தமிழக முதல்வர் திரு எம்.ஜி.ஆர். அவர்களின் கொள்கையாகும்.

“1978-ம் ஆண்டில் பட்டுத் தொழிலுக்குத் தேவையான முகக்கொட்டை உற்பத்தி அளவு 5 ஆயிரம் ஏக்கர் தான். ஆனால் அண்ணாவின் அரசு பதவியேற்ற இடையில் ஏற்பட்ட தடங்கல்களையும் கழித்து சுமார் 4 ஆண்டுகளில் முகக்கொட்டை உற்

பத்தி 45 ஆயிரம் ஏக்கரில் பயிர் செய்யப்படுகின்றது, மேலும் இம் மாவட்டத்தில் 50 தொழிற்கூடங்கள் துவக்க ஆலோசனை செய்யப்பட்டு வருகிறது.

தாராபுரம் பக்கம் உள்ள தளவாய்ப்பட்டினத்தில் 25 தொழிற்கூடங்கள் நிறுவ ரூ. 25 இலட்சம் செலவிட்ட திட்டமிடப்பட்டுள்ளது. இதனால் தினம் இப் பகுதி மக்கள் 250 நபர்களுக்கு வேலை கிடைக்கும். இது போன்று பல் வேறு திட்டங்களை அரசு தீட்டி செயல்பட்டு வருகின்றது.

“தாராபுரம் வட்டத்தில் 5 இலட்சம் ஏக்கர் நிலம் உள்ளது.

இதில் 1 இலட்சம் ஏக்கர் நிலம் மட்டுமே பாசன வசதி பெறுகின்றது. இப்பகுதி பட்டுப்புழு வளர் பதற்கேற்ற தட்ப வெப்ப நிலை இந்நகர் பகுதியில் இருப்பதால் பாசன வசதியற்ற நிலங்களுடைய விவசாயப் பெருமக்கள் பட்டுப்புழு உற்பத்திக்கான சேடிகளைப் பயிரிட்டுப் பயன்பெற வேண்டும்.”

அலங்கார விளக்குகள் தொழிற்கூடங்களில் ஒளி சிந்த விழாவின் பெருந்திரளாகக் கூடியிருந்த அனைவரையும் “சிட்கோ” தலைவர் திரு இராமச்சந்தர், இ.ஆ.ப., வரவேற்றார்.

திரு ஏ. சேனாபதிக் கவுண்டர் பாராளுமன்ற உறுப்பினர், தாராபுரம் சட்டமன்ற உறுப்பினர் திரு எ. பெரியசாமி, காங்கேயம் தொகுதி சட்டமன்ற உறுப்பினர் திரு கே. ஜி. கிருஷ்ணசாமி, பட்டுப்புழு உற்பத்தித்துறை இயக்குநர் திரு சி. ஆர். இராசேந்திரன், பெரியார் மாவட்ட ஆட்சித் தலைவர் திரு அ. ந. நியானேசுவரன், இ.ஆ.ப., பெரியார் மாவட்ட தொழில் மையம் பொது மேலாளர் திரு எம். சீனிவாசன், தாராபுரம் சிறு தொழில் அமைப்புத் தலைவர் திரு ஏ. தண்டபாணி ஆகியோர் சிறப்புரை ஆற்றினர்.

“சிட்கோ” நிர்வாக இயக்குநர் திரு டி. கங்கப்பா, இ.ஆ.ப., அவர்கள் நன்றி நலிவு விழா இனிது நிறைவேறியது.

## நேரு சொன்னவை

இளைஞர்கள் சிந்தனை செய்யத் துணிவுள்ளவர்கள்; செயல்படவும் துணிந்தவர்கள். ஆகையால், அவர்களால்தான் நாட்டையும், உலகத்தையும், அவை ஆழ்ந்துள்ள சகதியின்னறும், பழைய பாதையின்னறும் கிளப்பித் தூக்கி விட முடியும்.

இன்று செய்யப்பட வேண்டிய காரியங்கள் எத்தனையோ இருக்க, இறந்து போன காலத்தைப் பற்றிப் புகழ் பாடிக்

கொண்டிருப்பதில் நமது சகதி தான் வீணாகிறது.


நமது நாட்டு மக்கள் பலர் அயல் நாடுகளுக்குப் பயணம் செய்கிறார்கள். ஆனால், அவர்கள் இந்தியாவிலேயே பல இடங்களுக்கும் சென்று பார்ப்பதில்லை. பதினாயிரக் கணக்கான மைல்கள் பயணம் செல்பவர்கள், ஆயிரம் இரண்டாயிரம் மைல்கள் மட்டுமே பயணம் செய்து இந்தியாவைப் பற்றித் தெரிந்து, கொள்ள விரும்புவதில்லை.

# எழிலான வண்ணங்கள் இதோ வண்ணங்கள்!



கோ-ஆப்டிக்ஸ்  
கைத்தறி

கண்ணைக் கவரும் கைத்தறித் துணிகள்  
வண்ண வண்ண பட்டுக் சேலைகள் ஆடவர்  
மகளிர் அனைவரும் விரும்பும் அருமை  
புதுமை இழையும் ஆடைகள் ஆயிரம்  
வகைகள்... அழகார்த்த ரகங்கள்  
அனைத்தும் உண்டு!



# தமிழ் மாநில வெள்ளி விழா ஆண்டு நிகழ்ச்சி

## சென்னை-கலைவாணர் அரங்கம்

\*\*\*\*\* (1-11-1981) \*\*\*\*\*

